
ಷೆಸ್ಲಿ ಪ್ರೆಸ್‌, ಮೈಸೂರು 


ಶ್ರೀಯವರಿಗೆ 


ಅಂದು ನಿಮ್ಮಳ್ಳರೆಯೆಂ ಪರಸಿತೆನ್ನಂ ಮೊದಲ್‌ : 
ಇಂದು ರಾಮಾಯಣಕೆ ತಿರುಗಿ ಆ ಕೊಳಲಿನ ತೊದಲ್‌ 
ಕಾವ್ಯಗೈದಿದೆ ಬೃಹದ್‌ಗಾನಮಂ. “ ನನ್ನೊಡನೆ ಬಾ ; 
ಕನ್ನಡದ ನಾಡನೆಳ್ಚರಿಸಂವಾವೇಶಮಂ ತಾ. 

ವಾಜ್ಮಯ ತಪೋಬಲದಿ ಜಿಹ್ವಾತಟಿಚ್ಛಕ್ತಿ ತಾಂ 
ಹೃದಯ ಗಹ್ವರದಲ್ಲಿ ಚಿಜ್ಜೋತಿಃಪ್ರದೀಪಮಂ 
ಪೊತ್ತಿಪೋಲ್‌ ಮಾಳ್ಬಂ, ತವಿಸಿ ತಮಶ್ಮಾಪಮಂ.” 
-ಇಂತೆನಿತ್ತೆನಿತೊ ನೀಂ ಪೇಳ್ದೆನ್ನ ಕರೆದೊಡಂ 

ನಾಂ ಪೊರಮಟ್ಟಿನಿಲ್ಲೆನ್ನ ಪೊಕ್ಕ ವಲ್ಮೀಕದಿಂ : 
“ನಿಮ್ಮ ಧರ್ಮಂ ನಿಮಗೆ ; ನನ್ನ ಧರ್ಮಂ ನನಗೆ. 
ಪಲವು ಬಟ್ಟೆಗಳಲ್ತೆ ಭಗವದಿಚ್ಛೆಯ ಮನೆಗೆ? 
ಕೈಕೊಂಡ ರಸತಪಸ್‌ ಸಿದ್ಧಿಯ ಅನಂತರವೆಂ 
ನೋಳ್ಬೆನ್‌ ; ಅದಕಿಂ ಮಂನ್ನ ಏಳ್ವಾದೇಂ ತರಮೆ? ” 
ಎಂದೆನ್‌. ಅರಿತವರಲ್ತೆ ಸೊಗಸಂತೆಂದಿರಿ “ ನಲ್‌! 
ನಿನ್ನಾ ತಪಸ್ಕೆಯಿಂ ನಮಗಕ್ಕೆ ಖದ್ದಿ ! ಗೆಲ್‌!” 

ಆ ಹದ್ಧಿಯ ಸಮುದ್ರದ ತರಂಗಮೊಂದೆನಲ್‌ 
ನಿಮಗಿದು ನಿವೇದನಂ ಈ “ ಬೆರಳ್‌ ಗೆ ಕೊರಳ್‌!” 


ಮ 


ಇ NY 


ಬೆರಳ್‌ ಗೆ ಕೊರಳ್‌ 
ದೃಶ್ಯ ೧ 
ಗುರು 


[ಚುಕ್ಕಿ ಕಿಕ್ಕಿರಿದ ಬಾನೆ ಕಣ್ಣಾಗಿ ಸಹಸ್ರಾ ಕ್ಸಿಣಿಯಾದ ವ್ಯೋಮದೇವಿ 
ಭೂಮಿಯ ಕಡೆ ನೋಡುತ್ತಿ ದ್ಹಾಳೆ. ಕರಿಯಿರುಳು ತುದಿಯನೆಯ್ದುತಿದೆ. ಕತ್ತಲೆಯ 
ದಟ್ಟಿ ತೆರೆ ಬೆಟ್ಟಿ ಗಾಡಿನ ಮೇಲೆ ಕವಿದಿದ್ದರೂ ಮೂಡಣದ ನಿಡುದೂರದ ದಿಗಂತ 
ಕೇಖೆಯ ಗುರುತು ಕಾಣುವಂತೆ ಬಾನ ಕರೆಯಲ್ಲಿ ನಸುಗುವೆಳಗು ಮಲರತೊಡಗಿದೆ. 
ಮೆಲ್ಲಮೆಲ್ಲನೆ ಉಷಃಕಾಂತಿ ಹೆಚ್ಚಿ ದಾತೆಲ್ಲ, ಕತ್ತಲೆಯ ಕಡಲಿನಲ್ಲಿ ಮುಳುಗಿ 
ಹುದುಗಿದಾತಿದ್ದ ಕಣಿವೆ ಮಲೆಗಾಡು ಶ್ರೆ ಣಿ ಶ್ರೇಣಿಯಾಗಿ ಇನಿತಿನಿತೆ ದೃಗ್ಲೋಚರ 
ವಾಗುತ್ತವೆ. ಒಮ್ಮೆ ಇಮ್ಮೆ ಕೋಳ್ಮಿಗೆಗಳ ಗರ್ಜನೆಯಿಂದ ಕ್ಸು ಬ್ಲವಾಗಿ ಮತ್ತೆ 
ಅರ್ಬ್ಬಿಯ ದುಮುಕುದನಿ ವಿನಾ ನಿಶ್ಶಬ್ದ ಅಬ್ಬಿಯಾಗಿದ್ದ ಅರಣ್ಯದಲ್ಲಿ ಅಲ್ಲೊ ದು 
ಇಲ್ಲೊ ಎದು ದನಿಯ ಅಲೆ ಹಳ್ಳಿ ಗೊರಲಿದುಣ್ಮಿ, ಇಂಚರವಾಗಿ ಸಂಚರಿಸಿ, ವಿಪಿನ 
ದೇಶದ ಅನಿಲ ಶರೀರ ಪುಲಕಿತವಾಗುತ್ತದೆ. ಕತ್ತಲೆಯ ಬಸಿರ ಅಂತರಾಳದಿಂದ 
ಈೆೇಬಂತೆ, ಬಹುದೂರದಿಂದ ಮೊದಲಾಗಿ ಹತ್ತೆ ಹತ್ತೆ ಬಳಿಸಾರುವಂತೆ, ಗುರುಸ್ತುತಿ 
ಧೀರವಾಗಿ, ಮಧುರವಾಗಿ, ಭಕ್ತಿಭಾವ ಪೂರ್ವಕವಾಗಿ, ತರಂಗ ತರಂಗಾಯತವಾಗಿ, 
ದಿಗೂತದಿಂದ ಒಯ್ಕೊಯ್ಯನೆ ತುಳುಕುವ ಬೆಳಕಿನೊಡನೆ ಸ್ಪರ್ಧಿಸುವಂತೆ ಬುಗ್ಗೆ 
ಬುಗ್ಗೆ ಯುಕ್ಕಿ ಕೇಳಿಬರುತ್ತದೆ. 


ಓಂ 
ಗುರುರ್ಬ್ರಹ್ಮಾ ಗುರುರ್ವಿಷ್ಣುರ್ಗುರುರ್ದೇವೋ ಮಹೇಶ್ವರಃ | 
ಗುರುರೇವ ಪರಂಬ್ರಹ್ಮ ತಸ್ಮೈ ಶ್ರೀಗುರವೇ ನಮಃ || 
ಅಜ್ಞಾ ನತಿನಿನಿರಾಂಧಸ್ಕ ಜ್ಞಾನಾಂಜನ ಶಲಾಕಯಾ | - 
ಚಕ್ತುರುಸ್ಮೀಲಿತಂ ಯೇನ ತಸ್ಮೈ ಶ್ರೀಗೆಂರವೇ ನಮಃ || 
ಅಖಂಡ ಮಂಡಲಾಕಾರಂ ವ್ಯಾಪ್ತಂ ಯೇನ ಚರಾಚರ | 
ತತ ದಂ ದರ್ಶಿತಂ ಯೇನ ತಸ್ಮೈ ಶ್ರೀಗುರನೇ ನಮಃ || 
ಚಿನ್ಮ ಯಂ ವ್ಯಾಪಿತಂ ಸರ್ವಂ ತ್ರೈಲೋಕ್ಯಂ ಸಚರಾಚರಂ | 
ತತ್ತದೂ ದರ್ಶಿತಂ ಯೇನ ತಸ್ಮೈ) ಶ್ರೀಗುರವೇ ನಮಃ | 

ಅನೇಕ ಜನ್ಮ ಸಂಪ್ರಾಪ್ತ ಕರ್ಮ ಬಂಧ ವಿದಾಹಿನೇ | 
ಆತ್ಮಜ್ಞಾನ ಪ್ರದಾನೇನ ತಸ್ಮೆ $ ಶ್ರೀಗುರವೇ ನಮಃ || 
ಮನ್ನಾ ಥಃ ಶ್ರೀ ಜಗೆನ್ನಾ ಥೋ ಮದ್ದು ರುಃ ಶ್ರೀ ಜಗದ್ಗು ರುಃ | 
ಮಮಾತ್ಮಾ ಸರ್ವಜಭೂತಾತ್ಮಾ ತಸ್ಮೈ ಶ್ರೀಗುರವೇ ನಮಃ || 
ಬ್ರಹ್ಮಾನಂದಂ ಪರಮಸುಖದಂ ಕೇವಲಂ ಜ್ಞಾ ನಮಖರ್ತಿಂ 
ದೃಂದ್ವಾತೀತಂ ಗಗನಸದೃಶಂ ತತ್ತ್ವಮಸ್ಯಾದಿ ಲಕ್ಟ್ಮ್ಯಂ | 
ಏಕಂ ನಿತ್ಯಂ ವಿಮಲಮಚಲಂ ಸರ್ವಧೀ ಸಾತ್ಟಿ ಭೂತಂ 
ಭಾವಾತೀತಂ ತ್ರಿಗುಣರಹಿತಂ ಸದ್ಗುರುಂ ತಂ ನಮಾಮಿ || 
ನಿತ್ಯಂ ಶುದ್ಧಂ ನಿರಾಕಾರಂ ನಿರಾಭಾಸಂ ನಿರಂಜನಂ | 
ನಿತ್ಯಬೋಧಂ ಚಿದಾನಂದಂ ಗುರುಂ ಬ್ರಹ್ಮ ನಮಾಮ್ಯಹಂ | 


ಕ್ರಮೇಣ, ಬೆಳಕು ತುಳುಕಿ, ಪರ್ವತ ವಿಪಿನ ಕಂದರಾಳಿ ಸುಸ್ಪಷ್ಟತರವಾದ ಹಾಗೆಲ್ಲ, 
ಅಡವಿಯ ತುಂಬು ಮನವೆ ಮೊಳೆತು ಕವಲೊಡೆದು ವಿಧವಿಧ ವಿಹಂಗಗಳ ತರತರದ 
ಮಧುರ ಕೂಜಿತದಿಂದ ನಾದಮಯವಾಗುತ್ತದೆ. ಮರಮರದ ಹಸುರುಗಳೂ 
ಹೂವುಗಳ ಬಿಳಿದು ಹಳದಿ ಕೆಂಪು ಬಣ್ಣಗಳೂ ಕಂಗೊಳಿಸುತ ವೆ. ರಾತ್ರಿಯ 
ತಿಮಿರ ಗೆರ್ಭದಿಂದ ಇವುಗಳೆಲ್ಲ ಮೂಡಿದಂತೆಯೆ, ಅರುಣತೆ ಮಾಗುತ್ತಿರುವ ಪ್ರಾಚೀ 
ದಿಕ್ವಟಕ್ಕೆದುರಾಗಿ ಮಲೆತು ತಲೆಯೆತ್ತಿ ರುವ ಮಲೆಯ ನೆತ್ತಿಯೊಂದರಲ್ಲ ಗಿಡು ಬಳ್ಳಿಗಳ 
ಇಡುಕುರೆಡೆಯೆಡೆ ಬೆಳ್ನೊರೆಯ ಚವರವೀಸಿ ಕಲ್ಲರೆಯ ನಡುವೆ ದುಮುಕುತ್ತಿರು 
ವೊಂದರ್ಬ್ಬಿಯ ಬಳಿ, ಅದರ ಚರಣಸ್ಥಾನದಂತಿರುವ ಒಂದು ಹಾಸುಬಂಡೆಯ ಮೇಲೆ 
ಏಕಲವ್ಯನ ಗಾತ್ರ ಕೊರೆದು ಬಿಡಿಸಿದಂತೆ ಮೂಡಿ ಕಣ್‌ಗೊಳಿಸುತ್ತದೆ. 

ಮೊದಮೊದಲು ಮಬ್ಬಾಗಿ ಸುತ್ತಲೂ ಎದ್ದಿರುವ ಕೋಡುಗಲ್ಲುಗಳೊಡಸೆ 
ತಾನೂ ಒಂದು ಮನುಷ್ಯಾಕಾರದ ಕಲ್‌ಕೋಡಾಗಿ ಕಾಣಿಸಿಕೊಳ್ಳುತ್ತಾನೆ. ಉಷಃ 
ಕಾನಿ ಅರುಣ ದೀಪ್ಮಿಗೆ ತಿರುಗಿದಂತೆಲ್ಲ ಅವನ ಆಕಾರದಿಂದ ರೂಪ ಹೊಮ್ಮುತ್ತದೆ. 
ಅಸ್ಫೂಲಕಾಯದ ದೀರ್ಪೋನ್ನ ತಾಕೃತಿ, ನಸುಗಪ್ಪು, ಆದರೆ ಕಪ್ಪಲ್ಲ, ಮೈಬಣ್ಣ 
ಸೊಂಟಕ್ಕೆ ಚಿರತೆಯ ಚರ್ಮ ಅಲಂಕೃತವಾಗಿದೆ. ಬತ್ತಲೆಯಾಗಿರುವ ವಿಶಾಲ ವಕ್ಷ 
ಸ್ಥಲವು ತುಂಬಿದ ಮೆಖ್ಲು ಸೌಂದರ್ಯದ ಜೊತೆಗೆ ಗೌರವವನ್ನೂ ನಿವೇದಿಸುತ್ತಿದೆ. 
ಹುಲಿಯುಗುರುಗಳ ಕೋದ ಕಂಠಾಭರಣವೊಂದು ತೂಾೇಬಿದೆಗೆ ಕಣ್ಲಾ ಸರಾಗದಂತೆ 
ರಕ್ಷೆ ಯಾಗಿದೆ. ಶೋಳ್ಗಳೆರಡಕ್ಕೂ ಕಲ್ಮ ಣಿಗಳ ತೊಡವುಗಳಿನೆ. ಸರಳು ತುಂಬಿದ ' 
ಬತ್ತಳಿಕೆ ಹೆಗಲತ್ತಣಿಂದ ಹೆಡೆಯೆದ್ದಿದೆ. ಅದನ್ನು ಬೆನ್ನೆ ಬಿಗಿದ ಸರ್ಪಚರ್ಮ ಪಟ್ಟಿಕೆ 
ಅಡ್ಡಡ್ಡವಾಗಿ ಹಾದುಹೋಗಿರುವ ವಕ್ಷದೇಶ, ಹಾವು ಸುತ್ತಿದ ಹುತ್ತದಂತೆ, ಭೀಮ 

ಕಾಂತವಾಗಿದೆ. ಮಂದು ಕೆದರಿದ ಕೂದಲು ಹೆಗಲಮೇಲ್‌ ಬಿದ್ದು ಬತ್ತಳಿಕೆಗೆ 
ಸಂವಾದಿಯಾಗಿ ಮತ್ತೊಂದು ಕಡೆಯಿಂದ ಬಿನ್ಸೆ ಸೆಗೆ ಹರಿದಿದೆ. ಉದಯಸಮಯದ 
ಪೂರ್ವಾಕಾಶದಲ್ಲ ನಿಡು ಬೆಳ್‌ಮುಗಿಲು ಗೆರೆಹರಡುವಂತ ಹಣೆಯ ಮೇಲಣ ವಿಭೂತಿ 
ಪಟ್ಟಿ ಪಟ್ಟಿಯಾಗಿದೆ! ಕಣ್ಣು ಕರ್ರಗೆ, ಉಜ್ವಲ. ಮೂಗು ನೀಳವಾಗಿ ಗಿಣಿಕೊಕ್ಕಿ 
ನಂತೆ ತುಸು ಬಾಗಿದೆ. ತುಪ್ಪುಳ್‌ ಮಾಸೆ ಬಹು ಮೋಹಕ. ತೆಳ್‌ದುಟಿ ಮೂಗಿನ 
ನೀಳಿ ಗೂ ಕಣ್ಣಿನ ಉಜ್ಜಲತೆಗೂ ಹೊಯ್‌ ಕಯ್‌ ಆಗಿ ಸಂಸ್ಕಾರದ ರುಚಿಸೂಕ್ಸ ತೆಗೆ 
ಸಾಕ್ಸಿಯಾಗಿದೆ. ಎಡಗೈ ಮುಷ್ಟಿ ಹೆದೆಯೇರಿಸಿದ ಬಿಲ್ಲಿನ ತುದಿಯನ್ನು ಹಿಡಿದಿದೆ. 
ಬಿಲ್ಲನ ಮತ್ತೋದು ತುದಿ ಕಲ್ಲನ ಮೇಲೆ ಊರಿದೆ. ನಾರಿ ಸಡಿಲವಾಗಿದೆ. 

ಅವನಿಗೆ ಬೆನ್ನೆಲೆ ನೀರ್‌ಬೀಳ. ಅಕ್ಕಪಕ್ಕದಲ್ಲಿ ನಿಡುಬಂಡೆಗಳು ಕೋಡು 
ಕೋಡಾಗಿ ಧೀರಭಂಗಿಯಿಂದ ಕರ್ರಗೆ ಎದ್ದು ನಿಂತಿವೆ. ಗಿಡಬಳ್ಳಿ ಅಲ್ಲಲ್ಲ ಹೆಣೆದು 
ಕೊಂಡಿವೆ. ಏಕಲವ್ಯನ ಬಲಭಾಗಕ್ಕೆ, ಅವನಿಗೆ ಮುಟ್ಟ ಮುಟ್ಟ ಪಕ್ಕ ದಲ್ಲ, ಅತಿ ಸ್ಥೂಲ 
ದೃಷ್ಟಿಯಿಂದ ನರಾಕಾರ ಎನ್ನ ಬಹುದಾದ ಒಂದು ಬಂಡೆಗೋಡು ಕಾಣಿಸುತ್ತಿದೆ. 
ಅದರ ತುಂಬ ಹೂವು, ಎಲೆ, ನವಿಲ್‌ಗರಿ, ಹಕ್ಕಿಯ ಬಣ್ಣ ಪುಕ್ಕ, ಹಂದಿಯ ಐಕಿಲ್‌ 
ಬೆಳ್‌ ಕೋರೆ, ಚಿರತೆಯ ಚಿತ್ರ ಮಯ ಚರ್ಮ ಮೊದಲಾಡುವುಗಳಿಂದ ವಿರಚಿಸಿದ ಅಲಂಕಾರ 
ಗೆಳು ಮೆರೆಯುತ್ತವೆ. ಆ ಕಲ್‌ಗೋಡಿನ ಅಗ್ರ ದೇಶದಲ್ಲಿ ಸುಣ್ಣ ದ ದಪ್ಪ ಗೆರೆಗಳಿಂದ 
ಮನುಷ್ಯ ಮುಖಿರೂಪ ಚಿತ್ರಿತವಾಗಿದೆ. ಆ ಶೈಲವಿಗ್ರಹಕ್ಕೆ ಬಹುಕಾಲದಿಂದಲೂ 
ಫೂಜಿ ನಡೆಯುತ್ತಿದೆ ಎಂಬ ಲಕ್ಷಣ ಸುತ್ತಮುತ್ತಲೂ ಸುಸ್ಪಷ್ಠ ೈ- ಅದುವೆ ಏಕಲವ್ಯನು 
ಗುರುವೆಂದು ಪೂಜಿಸುತ್ತಿರುವ ದ್ರೋಣಪ್ರತೀಕ. 
ವಿಕಲವ್ಯ-(ಪೂರ್ಮೋಕ್ತ ವರ್ಣನೆಗೆ ವಿವರವಿವರವಾಗಿ, ಅನುಸಾರವಾಗಿ, ವಾಚಿಕ 
ಆಂಗಿಕ ವ್ಯಾಪಾರಗಳು ಅನ್ವಿತವಾಗುವಂತೆ) 


ಈಸು ದಿನ ಬದುಕಿದುದಕೀ ಸುದಿನಮನ್‌ ಕಂಡೆನ್‌ : 

ಇಂದು ಗುರುವೈತಪ್ಪನೆನ್ನೀ ವನಸ್ಥ ಲಕೆ ! 

ಪವಿತ್ರತರಮಪ್ಪುದೀ ಕಾಡುಮಲೆ ದಲ್‌ ದಿಟಂ, 

ಪೂಜ್ಯ ಗುರುಪದ ಧೂಳಿಯಿಂ | 
(ಉಷಃಕಾಲದ ದಿಗಂತದ ಕಡೆಗೆ ನಿಡುನೋಡಿ ಉನ್ಮೇಷಿತ ಉತ್ಸಾಹದಿಂದ) 
ದಿಟಮ್‌ ಇಂದು ಗುರು ಬರ್ಪುದೆನ್ನೀ ವನಸ್ಮಲಕೆ ! 

ಕಣ್‌ ತೆರೆ, ಓ ನಿಮಾಲಿತಾ ಉಷಾಲಲಿತೆ, 

ನಿನ್ನಾ ದಿಗಂತ ದೀರ್ಥ ಕಟಾಕ್ಷ ವಿಕ್ಷೇಪದಿಂ 

ಸುಪ್ರಸನ್ನತೆಯಕ್ಕೆ ಈ ಗಿರಿಧರಾ ಚೇತನಕೆ, 


ಬೆರಳ" ಗೆ ಕೊರಳ್‌ 
ಮೂಡಿ ಬಾ, ಓ ನಲ್‌ ಪಗಲೆ, 
ರಶ್ಮಿಸೂತ್ರದ ಕಾಂತಿಧೋತ್ರದಿ ಅಲಂಕರಿಸುತೀ 
ವಿಪಿನ ಸುಂದರ ಪರ್ವತಾಂಗಮಂ ! 


(ತುಸುವೊತ್ತು ನೀರವವಾಗಿ ದೃಷಿ ಪ್ರ ಸಾರಮಾಡುತ್ತಾ ಮತ್ತೆ ಉಕ್ಕುವ ಉತ್ಸಾಹದಿಂದ) 


ದಿಟಮ್‌ ಇಂದು ಗುರು ಬರ್ಪನೆನ್ನೀ ವನಸ್ಥ ಲಕ! 
ಕಂದರದೊಳಲೆಯುತಿಹ ಮಂಜು ಮೋಡಂ, ನೋಡ, 
ಗುರುವುಟ್ಟ ಧವಳೋತ್ತರೀಯದಂಚಲಮೆನಲ್‌ 
ಸಂಚಲಿಸುತಿಪ್ಪುದು ಕೆರಳ್ಳು ತಾಕಾಂಕ್ಸೆಯಂ. 

ಅಃ ಆಲಿಸಾ ಅಲೆಯುತಿಹ ಪರಪುಟ್ಟನಿಂಚರಂ 

ಬೆಳ ಿಂಗೆಡೆಯುವೀ ಅರ್ಬಿೀಯೋಂಕಾರಮಂ ಮಾರ್ದು 
ಸಾರುತಿಹುದಿಂಗಿತದಿ ಗುರುದೇವನಾಗಮನಮಂ! 
ದುಮುಕಂವೀ ಅರ್ಬ್ಬಮೊರೆಯಂ ಶ್ರುತಿಯವೋಲಾಶ್ರಯಿಸಿ 
ತಾನತಾನದಿ ಗಾನಗೈಯುತಿದೆ ಕಾಜಾಣವದೊ 

ಸುಸ್ವನದಿ. ಕೇಳ್‌, ಸುಖಾಗಮನ ಸಂಗೀತಮಂ! 


(ಮತ್ತೆ ಅತ್ತ ಇತ್ತ ಆಲಿ ನಟ್ಟು ನೋಡಿ) 


ಅಲರಿಮ್‌, ಎಲೆ ಸಸ್ಯ ಸೋದರರಿರಾ, 
ಪುಷ್ಪವಂಯಮಪ್ಪವೋಲ್‌ ಗುರು ಬರ್ಪ ಗಿರಿಪಥಂ. 
ಮೂಡಿ ಬರ್ಪಿೀ ಮುಂಬಿಸಿಲ ಹೊಂಬಣ್ಣ ದೊಳ್‌ 
ಮಿರುಮಿರುಗುವಿರ್ಬನಿಯ ತಳಿರ ತೋರಣಗಟ್ಟಿ 
ಮದ್ಗು ರುಗೆ ಸುಸ್ವಾ ಗತಂಗೆಯ್ಕಿಂ, ಓ ತರುಗಳಿರ. 


(ತನ್ನ ಹಿಂಬದಿಯಿರುವ ಜಲಪಾತದ ಕಡೆ ನೋಡಿ, ಕಣ್‌ನಟ್ಟು, ಭಾವಾವೇಗದೀದ 


ಅದಕ್ಕೆ 


ಕೈ ಮುಗಿದು) 


ದಿಟಂ, ದಲ್‌ ! ಇಂದು ಗುರು ಬಂದಿಪ್ಪನಾಗಳೆಯೆ 
ನನ್ನೀ ಮನಃಸ್ಟಲಕೆ! ಗಿರಿಜಾತೆ, ಮನೋಲ್ಲಾಸೆ, 

ಹೇ ಮಧುರೆ, ದುಮುದುಮುಕಿ ಮುತ್ತೆರಚಿ ನಲಿವ, 
ಓ ಲಾಸ್ಕಮಯಿ, ನಿರರ್ಥರಿಣಿ, ನಿನಗಿದೊ ನಮಸ್ಕಾರ! 


ಬೆರಳ ಗೆ ಕೊರಳ್‌ | ೫ 


ಗಿರಿ ಶಿವ ಜಟಾಜೂಟದಿ ಜಗುಳ್ಲಿಳಿವ ಗಂಗೆ, 

ಶೈಲ ಶಂಕರನಂಕವನಲಂಕರಿಪ 

ಅರಣ್ಯ ಪಾರ್ವತಿಯ ತಂಗೆ, 

ನನ್ನ ಕಿವಿಗಿಂದಾವ ಮಂತ್ರವನಿಂತು ಘೋಷಿಸುವೆ? 
ಕಾಲ ಗಷ್ಟರ ಗುಹ್ಯ ಗರ್ಭದೊಳ್‌ 

ಸುರುಳಿ ಸುತ್ತಿರುವಾವ ವಿಧಿಯಂ ಮೊರೆದು ಕರೆದು 
ಜಾಗ್ರತಂಗೊಳಿಸುತಿಹೆ? ಪುಟ್ಟಿದಂದಿಂ ತೊಟ್ಟು 

ನಿನ್ನ ಜೋಗುಳವೆನ್ನ ತೊಟ್ಟಿಲಂ ತೂಗಿರ್ಪದಾದೊಡಂ 
ನಿನ್ನ ನೀರ್ಗೊರಳಿಂದು ಬೇರೆಯೆಂಬಂದದಿಂ 
ಹೃದಯಮಸ್ಥಿ ರಮಾಗೆ ಸಾರುತಿಹುದಾದೇಶಮಂ. 
ಪೋದ ಜನ್ಮದ ಮೊರೆಯೊ? ಬರ್ಪ ಪುಟ್ಟಿನ ಕರೆಯೊ? 
ಮೇಣ್‌, ಮುಂದಿರ್ಪ ಬಾಳಂ ಮುನ್ನೊರೆವ 
ತೊರೆಯ ಮರೆಯಾಂತುಲಿವ ಬಿದಿಯ ನಾಲಗೆಯೊ? 


(ಅಂತರ್ಮು ಖಿಯಾಗಿ ನಿಡುಸುಯು. ಚಿಂತಾಮುದೆ ಯಿಂದ) 
೦ ಇ 


ಪೋದಿರುಳ್‌ ಅದೆಂತಪ್ಪ ಕನಸು ಕಂಡೆನ್‌ ! 
(ತುಸು ಹೊತ್ತು ಭಾವಿಸುತ್ತ ನಿಂತು ಚಿಂತಾ ಪ್ರವಾಹವನ್ನು ತಡೆಗಟ್ಟಿ ನಿಲ್ಲಿ 
ಸುವ ಮುಖಮುದ್ರೆ ಯಿಂದ) 


ದುಃಸ್ವಪ್ನಮಾದೊಡಂ ದಿವ್ಯಂ ದಿಟಂ ! 

ಇಂತಪ್ಪ ಶುಭದಿನಕೆ ಅದೆಂತಪ್ಪ ನಾಂದಿಯೊ!- 

ಅದಂತಿರ್ಕೆ !-- 

ಶಂಭಂ ಬಪ್ಪ ರೀತಿಯಂ ತರಿಸಲಲ್‌ ನಾಮಾರ್‌? 

ದೈವಮೆ ಸಮರ್ಥಂ ! ಮಾಣ್‌, ಮನಮೆ, ಮಾಣ್‌ ! 
(ಇದ್ದಕ್ಕಿದ್ದಂತೆ ಮರುಕೊಳಿಸಿದ ಉತ್ಸಾಹದಿಂದ) 

ಕಾಣ್‌, ಕಾಣ್‌, ಏನ್‌ ಚೆಲ್ವು ಮೂಡುತಿಹುದೀ 

ಬೆಳ ಂಗೆಡೆವ ನೀರ್‌ಬೀಳದೊಳ್‌ ! 

ನೇಸರ್‌ ಕದಿರ್‌ಚವರಿ ತಾನ್‌ ಕುಂಚಮಂ ಬೀಸಲ್ಕೆ 

ಅದೇನ್‌ ಮಾಯೆ! ಅದೊ ಕಾಣ್‌, ಪವಾಡಮೆ ದಿಟಂ 

ವ್ವ ಬಣ್ಣಂಗಂಣಿವ ಕಾಮಧನುಗಳ್‌ ! 


k ಬೆರಳ್‌ ಗೆ ಕೊರಳ್‌ 


(ತನ್ನ ಧನುರ್ದಂಡವನೆತ್ತಿ ನೀರಾಟವಾಡುತ್ತಾನೆ. ಆರೊ ಕೂಗುವ ಸದ್ದು 
ನೀರ್ಕೊ ರೆಗೂಡಿ ಕೇಳಿಬರುತ್ತದೆ. ಅದನ್ನು ಗಮನಿಸದ ಏಕಲವ್ಯ ನೀರಾಡುತ್ತಲೆ ಇರು 
ತ್ತಾನೆ. ಆ ಕರೆ ಇನ್ನೂ ಹತ್ತಿರವಾಗಿ ಸ ಷ್ಟತರವಾಗುತ್ತದೆ. " ಬಚ್ಚಾ ! ಓ ಬಚ್ಚಾ!” 
ಎಂಬ ದನಿಗೆ ಏಕಲವ್ಯ ತಟಕ್ಕನೆ ನಿಮಿರಿ ತಿವಿಗೊಡುತ್ತಾನೆ.) 

ಆರೊ ಕೂಗುವರಲ್ತೆ? ಈ ಅರ್ಬಿಯಬ್ಬರಮೊ 

ಪುಲಿಯ ಗರ್ಜನೆಯುಮಂ ನುಂಗಿ ನೊಣೆದಪುದು ! 

(ಮತ್ತೆ '" ಓ ಬಚ್ಹೂ ! ಬಚ್ಚೂ ಓ!'' ಕೇಳಿಬರುತ್ತದೆ) 

ಓವೊ, ಅಬ್ಬೆ ಇರಲ್‌ವೇಳ್ಕುಂ ! (ನಗೆಗೂಡಿ) 

ಅರ್ಬ್ಬಯಂ ಮಾರಲ್ಕೆ ಸೆಣಸಿದಪಳಲ್ತೆ ! (ಚಿಂತಿಸಿ) 

ಅರಸಿ ಬಂದಪಳೆನಗೆ ಬೆಳಗಿನುಣಿಸಂ ಕುಡಲ್‌ : 

ಇರುಳ ಕರ್ಪಳಿವ ಮುನ್ನಮೆಯೆ ಮುಂಬೊಳ್ತಿನೊಳೆ 

ಅಬ್ಬೆಗೊರೆಯದೆ ಬಂದೆನೀಯೆಡೆಗೆ. 

ಗುರುವಿನಾಗಮನದೊಂದು ಉತ್ಸಾಹದೊಳ್‌ ಕೊಚ್ಚಿ, 

ವಿನಯಮಂ ಮರೆತು! 


(ಮತ್ತೆ ಕರೆ ಕೇಳಿಸುತ್ತದೆ. ಏಕಲವ್ಯ ' ಗಟ್ಟಿಯಾಗಿ ಓ ಕೆಳ್ಳುತ್ತಾ 
ಮರಹಸುರು ತುಂಬಿ ಏರಿದ ಮಲೆಯ ಓರೆಯ ಕಡೆಗೆ, ಕರೆ ಕೇಳಿಬಂದ ದಿಕ್ಕಿಗೆ 
ಕಣ್ಣಾ ಗುತ್ತಾನೆ. ಮುಖದಲ್ಲಿ ನಗೆ ಅರಳುತ್ತದೆ, ತಾಯಿಯನ್ನು ಕಂಡ ಉಲ್ಲಾ ಸಕೆ.) 

ಅಕ್ಕೊ, ಅಲ್ಲೆ ಬರುತಿರ್ಪಳಬ್ಬೆ 

ಏರಲಾರದೆ ಕೋಡುಗಲ್ಲೇರುತಿರ್ಪಳ್‌ ! 

ಬಟ್ಟೆದಪ್ಪುವಳೇನೊ ಈ ಕಲ್ಮರಗಳಿರ್ಕಟ್ಟಿನೊಳ್‌ ! 

(ಚಪ್ಪಾಳೆ ತಟ್ಟಿ "" ಅಬ್ಬೇ ! '' ಎಂದು ಕೂಗಿ ತಾಯಿಯ ಗಮನವನ್ನು 
ತಾನಿರುವೆಡೆಗೆ ಸೆಳೆಯುತ್ತಾನೆ. ತಾನಿರುವ ಜಲಪಾತದ ದಿಬ್ಬಕ್ಕೆ ಬರುವಂತೆ ದಾರಿ 
ತೋರುವ ಸಲುವಾಗಿ ಕ್ರೈ ಸನ್ನೆ ಮಾಡುತ್ತಾನೆ.) 

ಇತ್ತಲಿತ್ತಲ್‌, ಅಬ್ಬೆ, 

ಆ ತಾರಿಮರನೆಡೆಎಡಿದು ಬಾ! 


(ಹಾಗೆಯೆ ನೋಡುತ್ತಿದ್ದು ತಾಯಿ ಸರಿದಾರಿ ಹಿಡಿದು ಕಣ್ಮ ರೆಯಾದುದನು 
ಕಂಡು, ತುಂಟಗಣ್ಣು ಮಾಡಿ, ವಿನೋದವನ್ನು ನೆನೆದು ನಕ್ಕು) 


ಬೆರಳ್‌ ಗೆ ಕೊರಳ್‌ ೭ 


ಇನ್ನೆಗಂ, ಒರ್ಮೆಯಾದೊಡಂ., 

ಎನಿತೊ ಸೂಳ್‌ ಬಾ ಎಂದು ಪೀಡಿಸಿದೊಡಂ, 

ಅಬ್ಬೆ ಇಲ್ಲಿಗೈ ತಂದುದಿಲ್ಲ. 

ಇಂದಚ್ಚ ರಿಯನೊಂದನೊಡ್ಡು ವೆನ್‌, 

ಬಿನದಂ ಬಡಿಸಿ ನಗಿಸುವೆನ್‌ ! 

(ಜಲಪಾತದ ಹಿಂಗಡೆಗೆ ನೀರಧಾರೆಯ ಬೆನ್ನೆ ಮುಳುಗಿ ಹೋದನೆ ಬಂತೆ ಮರೆ 
ಯಾಗುತ್ತಾನೆ. ಏಕಲವ್ಯನ ತಾಯಿ ಹೊಂಾಳೆಯಲ್ಲ ಉಣಿಸುಹೊತ್ತು ಏದುತ್ತ 
ಪ್ರವೇಶಿಸಿ, ಏಕಲವ್ಯನು ನಿಂತಿದ್ದ ಹಾಸುಬಂಡೆಗೆ ಬರುತ್ತಾಳೆ. ಅವಳಿಗೆ ನಡುವಯಸ್ಸು 
ಮಾರಿದೆ. ಮಲೆಯರ ಉಡುಗೆ ಬಿಗಿದುಟಿ ದ್ದಾಳೆ. ತೊಡುಗೆ ಇಲ್ಲ. ಹಣೆಗೆ ವಿಭೂತಿ. 
ಸುತ್ತಲೂ ನೋಡಿ, ಯಾರನ್ನೂ ಕಾಣದೆ ಬೆರಗಾಗುತ್ತಾಳೆ.) 


ಅಬ್ಬೆ -ಬಚ್ಚಾ ! ಏ ಬಚ್ಚಾ! (ಸುತ್ತಲೂ ಹುಡುಕುನೋಡಿ) 

ಈ ಎಡೆಯೆ ಇರ್ದವನ್‌ ಮತ್ತೆತ್ತಲೆಯ್ದಿದನ್‌? 

ಕೂಳ್‌ವೊತ್ತು ಉಣಿಸನೀಯಲ್ಕರಸಿ ಸಾಕಾಯ್ತು ! 

ಉಂಡ ಮೇಲಾದಡಂ ಪೋಗಲಾಗದೆ ಅಡವಿಗೆ? 

ಕಾಡೇನ್‌ ಮಂಜೆ? ಬಿಸಿಲೇರ್ದೊಡಳಿವುದಕೆ? 

ನಿಚ್ಚಮುಂ ಇವನದು ಇದೊಂದು ಪಾಡು! 

ಕಾಡು ! ಕಾಡು ! ಕಾಡು ! 

ಬೈಗು ಬೆಳಗೂ ಕಾಡು! 

ಕನಸಿನಲ್ಲಿಯು ಕಾಡು! 

(ತೆಕ್ಕನೆ ಏಕಲವ್ಯನು ಪೂಜಿಸಿದ್ದ ದ್ರೋಣಪೃತೀಕವನ್ನು ಕಂಡು ಅಚ್ಚರಿಯಿಂದ 
ಕಣ್‌ನಟ್ಟು ನಿಲ್ಲುತ್ತಾಳೆ. ಅಚ್ಚರಿ ಬಿನದಕ್ಕೆ ತಿರುಗಿ ಮುಗುಳುನಗುತ್ತಾ ತಲೆಯೊಲೆ 
ಯುತ್ತಾ 

ಇದೇನ್‌ ಗೊಂಬೆಯಾಟಮೊ, ನನ್ನಣುಗಂಗೆ ! 

ಈ ಅಡವಿಯೊಳಗೆಲ್ಲಿ ನೋಡಿದೊಡಲ್ಲಿ 

ಇವನ ಈ ಗೊಂಬೆಗಳ್‌ ! (ಒಂದು ತೆರನಾದ ನಿರ್ವೇಗದಿದ) 

ಹ್ಲು! ಅಣುಗನಲ್ತೆ ಆಡಲಿ! 

ಪಿಂತಿಲ್ಲ, ಮುಂತಿಲ್ಲ. ಬೆನ್ನಿಲ್ಲ, ಬಸಿರಿಲ್ಲ; 

ಒರ್ವನೊಂಟಿಗನಲ್ತೆ? ಬೇಸರ್‌ ಕಳೆವುದೆಂತು? 


ಆ ಬೆರಳ್‌ ಗೆ ಕೊರಳ್‌ 


ಎಂಗಗಳ್‌, ಪಕ್ಕಿಗಳ್‌ » ಮರಗಳ್‌, ಕಲ್ಲಳ್‌ ಶಿ 

ತಿಂಗಳ್‌, ನೇಸರ್‌, ಉದಯಾಸ್ತಂಗಳ್‌, 

ತೊರೆಗಳ್‌,---(ಜಲಪಾತವನ್ನು ನೋಡುತ್ತಾ) 

ಮೇಣಿಂತಪ್ಪ ನೀರ್‌ಬೀಳಗಳ್‌? 

ಇವೆ ಅಲ್ಲೆ ಒಡವುಟ್ಟುಗಳ್‌ ಮೇಣ್‌ ಒಡನಾಡಿಗಳ್‌ ! 

(ಜಲಪಾತದ ಹಿಂದಿನಿಂದ ಏಕಲವ್ಯ ಕತ ಅಬ್ಬೇ ('' ವಂದು ಕೂಗಿ ಕರೆಯು 
ತ್ತಾನೆ. ಅಬ್ಬೆ ಬೆಚ್ಚಿ ಬಿದ್ದು ಸುತ್ತಲೂ ನೋಡಿ) 

ಇದೇನ್‌ ಬಚ್ಚನೊ? ಅರ್ಬಯ ಪರೇತಮೊ? 

ಆರ್‌ ಕರೆದವರ್‌ ! 

(ತಾಯಿ ದಿಗ್‌ಭ್ರಾ ಂತೆಯಾಗುತ್ತಿರುವುದನ್ನು ಕಂಡು ಜಲಪಾತದ ನೀರ್‌ ತೆರೆಯ 
ಹಿಂದಿನಿಂದ ಹಹ್ಹಹ್ಹ ವೀದು ಚಪ್ಪಾಳೆ ಹೊಡೆದು ನಗುತ್ತ ಏಕಲವ್ಯನು ತಾಯೆಡೆಗೆ 
ನೆಗೆದೋಡಿ ಬರುತ್ತಾನೆ.) 


ಅಬ್ಬೆ (ಬೆಚ್ಚಿ ಬಿದ್ದು ಹುಸಿಮುನಿಸಿನಿಂದ) 
ಚಿಃ ! ನಿನಗಿದೇನ್‌ ಬಿನದಮೊ ನನ್ನೊಡನೆ, ಬಚ್ಚು ? 
ವಿಕಾಸೆ ಮೊಳೆದೋರ್ದಡಂ ನಿನಗಣುಗು ಬಿಡದು. 


ಏಕಲವ್ಯ--(ಮುಗುಳು ನಗುತ್ತ ) 
ಅಬ್ಬೆ, ನೀನಿದಿರ್‌ ನಿಂದಿರಲ್‌ 
ಗಡ್ಡ ನರೆತೊಡಂ ಅಣುಗೆ ನಾನ್‌ ! 
ಏನ್‌ ಪುಕ್ಕೊ ನಿನಗೆ? ದೆಯ್ಯಮೆಂದಳ್ಳಿದೆಯಾ? 
ಅಬ್ಬೆ (ಬೆರಗಾಗಿ ಒಂದಿನಿತೂ ಒದ್ದೆ ಯಾಗದ ಮಗನ ಮೆಯ್ಯನ್ನು ಈಕಿ ಸುತ್ತಾ) 
ನೀರೊಳ್‌ ಅದೆಂತಿರ್ದೆಯೊ? 
ವಂಂಳುಗಿಯಂಂ ಮೆಯ್‌ ತೊಯ್ದು ದಿಲ್ಲ! 
ಏಕಲವ್ಯ (ಹಾಸ್ಯಕ್ಕೆ ಮಂತ್ರಶಕ್ತಿ, ಅಬ್ಬೆ: ಜಲಸ್ತಂಭಮೆಂಬರ್‌ ! 
ಅಬ್ಬೆ ಮೊನ್ನೆ ಆ ವಂಡಂವಿನೊಳ್‌ ಅಡಿ ಜಗುಳ್ಹು ರುಳ್ಳು 
ತೊಪ್ಪನೆಯೆಂ ತೊಯ್ದು ನಡಂನಡುಗುತ್ತೆಯ್ತಂದೆ ! 
ಏಕಲವ್ಯ (ಹಾಸ್ಯ ಮುಖಮದ್ರೆ ಯಿಂದ) 
ನಿನ್ನೆ ತಾನಾದುದೀ ಸಿದ್ಧಿ, ಅಬ್ಬೆ! 


ಬೆರಳ್‌ ಗೆ ಕೊರಳ್‌ ೯ 
(ತಾಯಿ ಬೆಕ್ಕ ಸವಡುತ್ತಿರಲು ಏಕಲವ್ಯನು ಜಲಪಾತದ ಕಡೆ ಕೈದೋರಿ) 


ನಿನಗೇಂ ಮಂಕೆ, ಅಬ್ಬೆ? 
ನಾನೇನಂ ಪೇಳ್ದೊಡಂ ನಂಬಿ ಬೆರಗಪ್ಪೆ. 
ಒಂದಿನಿತೂ ಬಿನದಮನರಿಯಲಾರೆ ! 


ಅಬ್ಬೆ _(ದುಃಖಧ್ವ ನಿಯಿಂದ)--ಪಿಂತೆ ಪೋದುದಾ ಪೊಳ್ತು, ಬಚ್ಚು. 
ನಿನ್ನಯ್ಯಂಗೆ ಉಸಿರ್‌ ನಿಂದಂದೆ 
ನನ್ನನಿತು ಬಿನದವಂಂಂ ಆ ಬೆಂಬಳಿಯೆ ನಡೆದತ್ತಾ ! 
ಮತ್ತೆ ನಾಸ್‌ ಬಿನದಮನರಿವುದೆಂತು?-- 
ಇನ್‌ ನಂಬುಗೆಯ ಮಾತು? 
ನಿನ್ನಂ ಮೇಣ್‌ ನಿನ್ನೆಂಬುದನ್‌ ನಾನ್‌ ನಂಬದಂದು 
ದೆಸೆಗೆಟ್ಟೆನೆಂದೆ ತಿಳಿ. 


ಏಕಲವ್ಯ--(ತನಗಿಂತಲೂ ಕುಳ್ಳಾಗಿ ಕೃಶಳಾಗಿದ್ದ ತಾಯನ್ನು ಅಕ್ಕರೆಯಿಂದ ತಬ್ಬಿ)- 
ಅಳಲದಿರ್‌, ಅಬ್ಬೆ ! 4 
ವಿನೋದಂ ವಿಷಾದಮಂ ಬಗೆಗೆ ತಂದುದು, 
ನನ್ನದಪರಾಧಮಾಯ್ತು.-- 
ಕಾಣ್‌, ಅಬ್ಬೆ; ಅಲ್ಲಿ ಆ ನೀರ್‌ ಬೀಳಂವಾಚೆ 
ನೀರ್‌' ಕೊರೆದ ಕಲ್‌ಪೊಟರೆಯಿರ್ಕುಂ. 
ನೀನಾದೊಡಂ ಅಲ್ಲಿ ತೊಯ್ಯದೆಯೆ ಇರಲ್‌ ಬರ್ಪುದು. 
ಬಿಸಿಲಳುರೆ ಎನಿತ್ತೆನಿತೊ ಬೇಸಗೆಯ ಪಗಲೊಳ್‌ 
ನಾನಲ್ಲಿ ಪೊಕ್ಕು ಹಿಮಗುಹೆಯ ತಣ್ಬನನಂಭವಿಸಂವೆನ್‌. 
ನೀರೀಂಟಲೈತರ್ಪ ಕಾಳ್ಮಿಗಗಳನ್‌ 
ಮರೆಯಿಂ ಸವಿಕಾಕ್ಟಿಸಲ್‌ ಸೊಗಸಂದಾಣಂ ! 


ಅಬ್ಬೆ (ತಾನು ತಂದ ಹೊಂಬಾಳೆಯನ್ನು ಹಾಸುಗಲ್ಲಿನ ಮೇಲೆ ಇಡುತ್ತಾ) 
ಏನ್‌ ವಿಂಗಮೊ? ಏನ್‌ ಖಗಮೊ? ಏನ್‌ ಗಿರಿಯೊ? ಏನ್‌ ದರಿಯೊ ! 
ಪಸಿವು ನೀರಳ್ಕೆಗಳಂ ಮರೆಯಿಂಪೃವೋಲ್‌ ವಕಾಳ್ಪ 
ಆ ಪ್ರಕೃತಿಗಳ್‌ ದಿಟಂ ಸಂಕೃತಿಗಳ್‌ ! 
ನನ್ನನಂಂ ವಂರೆವವೊಲ್‌ ಮಾಳ್ಬುವೆಂಬುದೆ ನನಗೆ ಶಂಕೆ! 

ಏಕಲವ್ಯ--(ಮಾತೃಪ್ರೇಮಾತಿಶಯದಿಂದ) 
ಅಬ್ಬೆ ! ಅಬ್ಬೆ ! ಚುಚ್ಚುನುಡಿ ನುಡಿಯದಿರ್‌ ! 
ನನ್ನ ಬರ್ದುಕೆಲ್ಲಮಂ ನೀನೆ ತುಂಬಿರ್ಪೆಯಯ್‌: 
ನೀನ್‌ ಎರ್ದೆಯ ತುಂಬಿರಲ್‌ ಬಾಳ್‌ ತುಂಬುವುದು ನನಗೆ. 
ಇಲ್ಲದಿರೆ ಬರಿದಪ್ಪ ಬಾಳ್‌ ಬರಿಯ ಗಾಳ್‌ ! 
ನಿನ್ನೊಲ್ಮೆ ಬಾಳ್ಗೆ ಬೆಳಕಾಗಿರಲ್‌ 
ಖಗಂ ಮಿಗಂ, ಗಿರಿ ದರಿ, ಬಾನ್‌ ಕಾನ್‌, 
ಎಲವೂ ಸವಿ; 
ನೀನಿಲ್ಲದಂದವೆಲ್ಲಂ ಕಳ್ತಲೆಯ ಸೊನ್ನೆಗವಿ! 


ಅಬ್ಬೆ (ಮುದ್ದು ಸೂಸೆ ಮೊಗನೋಡಿ) 

ಮತ್ತೆ, ನೀನಿಂದೇಕೆ ಬೆಳಗಪ್ಪ ಮುನ್ನಮೆಯೆ 
ನನಗೆ ಪೇಳದೆಯೆ ಪೊರಮಟ್ಟುದಯ್‌ ಬನಕೆ? 
ಪೊಳ್ತರೆಯ ತಣ್ಣೂಳುಮಂ ಪಣ್‌ಜೇನ್ಗಳಂ 
ಪೊಂಬಾಳೆಯೊಳ್‌ ಪೊತ್ತು ಕರೆದಲೆದು ದಣಿದೆನಲ್ತೆ? 
ಬಾ ಕೊಳ್‌, ಕುಳಿತು ಉಣ್‌; 
ಇದೆಕೊ ಜೇನ್‌, ಇದೆಕೊ ಪಣ್‌. 

(ಹೊಂಬಾಳೆಯನ್ನು ಅಣಿಮಾಡಿಡುತ್ತಾಳೆ) 


ಏಕಲವ್ಯ---(ಮೊಗವರಳಿ ಅಣಿಯಾದ ಉಣಿಸಿನ ಕಡೆಗೆ ನೋಡಿ) 
ಅಬ್ಬೆ, ನಿನ್ನಕ್ಕರೆಯೆ ಮೆಯ್ವೆತ್ತವೋಲ್‌ 
ಇರ್ಪುದೀ ಜೇನ್‌ ! 
ಪಣ ತಾಯ್ತನದ ಪಡಿಮೆಯೆ ದಿಟಂ 
ತನಿರಸಂ ತುಂಬಿ ತುಳ್ಳುತಿರ್ಪೀ ಇನಿವಣ್‌ 
ಅಜ್ಬೆ-_ಇರ್ಕೆ. ಸಾಲ್ಗುಂ ಬಣ್ಣನೆ. ಬಾ, ಉಣ್‌. 
ಪೊಡೆ ತಣಿವುದೇನ್‌ ತಣಿಯಲ್ಕೆ ಕಣ್‌? 
ಏಕಲವ್ಯ--ಇಂದೊಂದು ನೋಂಪಿಯನ್‌ ನೋಂತಿಹೆನ್‌; 
ನೋಂಪಿ ಮುಗಿದಿಂಬಳಿಯೆ, ಅಬ್ಬೆ, ಉಣ್ಟೆನ್‌. 
ಅಬ್ಬೆ -ಪಾರ್ವರಾ ಪಾಡು, ಬಿಯದರ್ಗದೇಂ ನೋಂಪಿ? 
ಏಕಲವ್ಯ -ಬಿಯದರೇಂ? ಪಾರ್ವರೇಂ? ನೋಂಪಿಗೆರಡುಂಟೆ? 

ಅಬ್ಬೆ -_(ಮುಗುಳುನಗೆಯಿಂದ) ಆವುದೊ ಬಯಕೆ? ಚೆಲ್ವು ಪೆಣ್‌? 
ಏಕಲವ್ಯ--ನನಗೇವುದಾ ಚಿಂತೆ! ಪೆಣ್‌ ಪಾಡು ನಿನಗಲ್ತೆ? 
ಅಬ್ಬೆ -ಮತ್ತದೇನ್‌, ಬಲ್‌ ಬೇಂಟೆ ಕೈಗೂಡಲೆಂದೆ? 
ಏಕಲವ್ಯ--ಆ ಅಂಬೆಗಾಲಿಕು ವುದನೆಂದೊ ನಾನ್‌ ಪಿಂತಿಕ್ಕಿದೆನ್‌. 

ಗುರುಕೃಪೆಯಿಂದಾ ಬಿಜ್ಜೆ ಕರತಲಾಮಲಕಂ. 

ಪುಲಿಯೊ? ಸಿಂಹಮೊ? ಫಣಿಯೊ? ಪೇರಾನೆಯೊ? 

ಬಳಿಯೊ? ಗೆಂಟರೊ? ಕಾಣ್ಸೆ ಮೇಣ್‌ ಕಾಣದಿರ್ಕೆ 

ಕಣ್‌ಬೊಲದೊಳಿರ್ಕೆ ಮೇಣ್‌ ಪೊರಗಿರ್ಕೆ 

ಹೆದೆಯನೇರಿಸಿ ಬಿಲ್ಲೆ ಬಾಣಮಂ ಪೂಡಿ, 

ನೆನೆದು ಗುರುದೇವನಂ, ಬಿಟ್ಟೆನೆನೆ 

ತಪ್ಪದೆಂದರಿ ನಾನಿಟ್ಟ ಗುರಿ! 

ಮೊನ್ನೆ ನಿನಗಾನ್‌ ಪೇಳ್ದೆನಲ್ತೆ ನಡೆದೊಂದು ಕತೆಯಂ. 
ಅಬ್ಬೆ--ಅದಾವ ಕತೆ? 

ಎನಿತೆನಿತೊ ಪೇಳ್ವೆ ನೀನೆನಗೆ ಕತೆಗಳಂ. 

ಏಕಲವ್ಯ--ಕಟ್ಟುಕತೆಯಲ್ತು. ನಡೆದ ಕತೆ. 
'ಪೇಳಿ ನಿಲವೆ ನಿನಗೆ, 
ನನಗೆ ಮೇಣಾ ಅರ್ಜುನಗೆ ನಡೆದ ಕಲಹಮಂ. 
ಅಬ್ಬೆ ಏನ್‌ ಕಲಹಮ್‌? ಆರ್‌ ಅವನ್‌? ಏಕೆ? 

೨ಕಲವ್ಯ —ಬಲ್‌ ಸೊಗಸದನ್‌ ನಿನಗೆ ಪೇಳ್ಗ ನೆಂದಿರ್ದೆನ್‌. 

ಬಾ ಇಲ್ಲಿ; ಈ ಅರೆಯ ಮೇಲ್‌ ಕುಲು ಕೇಳ್‌. 


(ಬಳಿಯಿದ್ದ ಬಂಡೆಯ ಮೇಲೆ ತಾಯಿಯನ್ನು ಕುಳಿತುಕೊಳ್ಳುವಂತೆ ಮಾಡಿ 
` ತಾನು ಇದಿರಿಗೆ ನಿಂತು ಉತ್ಸಾಹದಿಂದ ಹೇಳುತ್ತಾನೆ.) 


ಬಲ್‌' ಸೊಗಸು ಆ ಕತೆ, ಅಬ್ಬೆ ! 
ಅಬ್ಬೆ -ಕಂಡು ನಿನ್ನುತ್ಸಾಹಮಂ ಈ ನೀರ್‌ಬೀಳಮೇ 
ನಾಣ್ಣಿ ಬೆಳ್ಳಂಗೆಡೆಯುತಿದೆ. ಪೇಳ್‌, ಬಚ್ಚು, ಪೇಳ್‌: 
ನಿನ್ನ ದನಿಗೇಳ್ವುದೆಯೆ ನನಗೆ ಹಬ್ಬಮೆನೆ, 
| ಆ ದನಿಗೆ ನಲ್‌ಗತೆಯ ಸವಿ ನೆರೆಯೆ ಕಿವಿಗೆ ಜೇನ್‌ ! 
. ಏಕಲವ್ಯ--ಬಲ್‌ ಸೊಗಸು, ಅಬ್ಬೆ ! ಬಲ್‌ ಸೊಗಸು, ಕೇಳ್‌. 

ಆ ಕತೆಗೆ ನಾಯಕಂ ನಾನೆ, ಕವಿಯುಂ ನಾನೆ! 
ನೆನಹಿರ್ಪದೇನ್‌ ನಿನಗೆ? 

ಅಂದಂ ಪೊಳ್ತರೆ, 

ಪುತ್ತೊಳಿರ್ದಾ ತುಡುವೆ ಜೇನಂ ಕಿಳ್ತು 
ತಂಪ್ಪಮಂ ತಂದಿತ್ತೆನಲ್ಲೆ ಆ ಪೊಳ್ತರೆ-- 


(ತಲೆಯೆತ್ತಿ ದೂರನೋಡಿ ಆ ದಿಕ್ಕಿಗೆ ತೋರ್‌ ಬೆರಳುಮಾಡಿ) 


ನೋಡಲ್ಲಿ ಮೇಲೆದ್ದು ನಿಮಿರ್ದು ಮೆರೆದಿದೆ ಕೋಡು. 
ಆ ಮಲೆಯ ತಲೆಗೆ ಪೋದೆನ್‌. 

ನಟ್ಟ ನಡುಗಾಡಿನೊಳ್‌ ಗೂಡುಗೆಯ್ದು 
ಮೊಟ್ಟೆಯಿಟ್ಟಿರ್ದೊಂದು ನವಿಲಿರ್ಕೆದಾಣವುಂ 
ನೋಳ್ಬೆನೆಂಬಾತಂರದಿ ಓಡಿ ನಡೆದೆನ್‌, 

ಕಾಲ್ಗೆ ಗರಿಮೂಡಿತೆಂಬಂತೆವೋಲ್‌. 

ಪೋಗಿ ನೋಳ್ಬೆನ್‌: ನೋಳ್ಬುದೇನನ್‌? 
ಮೊಟ್ಟೆಯಂ ತಿನಲೆಂದು ಬಂದಿರ್ದ ಪಾವೊಡನೆ 
ಬಲ್‌ಗಾಳೆಗಂಗೊಡುತ್ತಿರ್ದುದಂ ಕಂಡೆನಾ ನವಿಲನ್‌. 
ಸರಳೆಚ್ಚು ಫಣಿಯನಾಯೆಡೆಯೆ ಕೊಂದು, 
ನವಿಲಬ್ಬೆಯಂ ಸಂತಯ್ಸಿ ರಕ್ಷೆಯನಿತ್ತು, 
ಮೊಟ್ಟೆಮೇಲದನ್‌ ಕಾವ್‌ ಕೂರುವೊಲ್‌ ಮಾಡಿ, 
ಬಿನದಕ್ಕೆ ಪೆರ್ಮರವನೊಂದನ್‌ ನೆತ್ತಿಗೇರ್ದು, 
ಕಣ್ಟೊಲದ ದೃಶ್ಯವೈಶಾಲ್ಯಮಂ ನೋಳ್ಬ 

ಪ್ರಕೃತಿ ಭೋಗದೊಳಾಸಕ್ತನಾಗಿರ್ದೆನ್‌. 
ಇರಲಿರಲ್‌, 

ದೂರದಿಂ ಕಿವಿಗೆವಂದುದು ಬೇಂಟೆಯಬ್ಬರಂ. 
ಕೇಳುತಿರೆ ಹತ್ತೆಸಾರ್ದುದಾ ತುಮುಲರಾವಂ. 
ಮುನಿಸುರಿದಂದೆನಗೆ: 

ನನ್ನ ರಕ್ಷೆಯಾ ಆರಣ್ಯ ಸೀವೆಂಯಂ 
ಮಂತ್ತಿದವರಂ ಸೊರ್ಕಿಳಿಸಿ ಪಂತೆಳ್ಳಿದಪೆನೆಂದು 
ರೋಷದಿಂ ತರಿಸಂದು, ಮರದಿಂದಿಳಿದಂ, 

ಬಿಲ್ಲಕೊಪ್ಪಿಗೆ ಹೆದೆಯನೇರಿಸಂತ್ತಿರೆಯಿರೆ 
ತೆಕ್ಕನೆಯೆ ಕಿವಿಗೆ ಕಿಕ್ಕಿರಿಯಿರಿದುದೊಂದಾರ್ಭಟಂ 
ಹೂಂಕರಿಸುವೆಕ್ಕಲನ ! 
ಮಲೆಯೆ ಗುಡುಗಿತ್ತು; ಕಾಡೆ ನಡುಗಿತ್ತು ; 
ಪೂಡಿದೆನ್‌ ಕೂಡೆ ಸರಳನ್‌ ಹೆದೆಗೆ ! 
ಹೂಂಕೃತಿಯ ಕೇಳ್ದು ಗುರಿಯಿಟ್ಟೆನ್‌, ಎಚ್ಚೆ ನ್‌! 

ಅಬ್ಬೆ -_ (ಮಗನನ್ನು ರಕ್ಷಿಸಲು ತಬ್ಬು ವಂತೆ ಅಭಿನಯಿಸಿ) 
ಅಬ್ಬ ! ನೀನಿರ್ದೆಡೆಗೆ ನುರ್ಗಿದುದೆ ಆ ಎಕ್ಕಲಂ? 

ಏಕಲವ್ಯ--ಅಲ್ತಲ್ತು, ಕಣ್ಟೊಲಂ ಮಾರ್ದಿರ್ದುದಾ ಕಾಳ್ಮಿಗಂ, 
ದೂರದೊಳ್‌ ಪೇರಡವಿ ಪೊಡೆಯೊಳ್‌, 

ಅಬ್ಬೆ ಮತ್ತೆ? ಗುರಿಗಂಡುದೆಂತು ನೀನ್‌? 

ಏಕಲವ್ಯ--ಶಬ್ದವೇಧಿ ಎಂಬ ಬಿಜ್ಜೆಯಿಂದಬ್ಬೆ ! 

ಅಬ್ಬೆ -ಅಂತೆನಲ್‌? 

ಏಕಲವ್ಯ--ಗುರಿ ಕಣ್ಣೆ ಕಾಣದಿರ್ದೊಡಂ 
ಎಚ್ಚಂಬು ತಗುಳ್ಹು ದು ಗುರಿಗಮೋಘಂ, 
ಅದೊಂದತೀಂದ್ರಿಯ ಸಾಮರ್ಥ್ಯಂ. 

ಅಬ್ಬೆ (ಬೆರಗಾಗಿ ಮಗನನ್ನು ಮೆಚ್ಚಿ ನೋಡಿ) 
ನೀನೆಂತು ಕಲಿತಯ್‌, ಬಚ್ಚು, ಅಂತಪ್ಪ ಬಿಜ್ಜೆಯಂ? 

ಏಕಲವ್ಯ ಗಂರಂಕೃಪೆಯಿಂ. 

ಅಬ್ಬೆ ಆರ್‌ ಆ ಗುರು? 

ಏಕಲವ್ಯ (ದೊ ಣನ ಪ್ರ ತೀಕವಾದ ಶಿಲಾಕಾರವನ್ನು ತೋರಿಸಿ) 
ಆ ಪೂಜ್ಯನ್‌ ! 

ಅಬ್ಬೆ ಕಲ್‌ ಗೊಂಬೆಯದುಂ ಕಲಿಪು್ರದೆಂತಯ್‌? 
ಅದೇನ್‌ ದೇವರೆ? 

ಏಕಲವ್ಯ--ದೇವರೆ ದಿಟಂ ! 

ಅಬ್ಬೆ--ಆವ ದೇವರೊ? 
ನಮಗಿರ್ಪುದೊಂದೆ: ಬೇಂಟೆ ದೇವರ್‌ | 

' ನೀನಾಡಂವಾ ಗೊಂಬೆ ಬೇಂಟೆ ದೇವರೇನ್‌? 

.. ಏಕಲವ್ಯ--ಅಲ್ತಲ್ಪು. ಗುರಂದೇವನ್‌. 


೧ಷ್ಠಿ 

ಅಬ್ಬೆ  ಅದಾವುದಾ ಪೊಸದೇವರ್‌? ಪುಟ್ಟಿದುದೊ? 
ಬೇಂಟೆ ದೇವರ ಮರಿಯೊ? 
ಏಕಲವ್ಯ-- (ನಗುತ್ತ) 
ಮರಿಯಿಕ್ಕಲೇಂ ನೀನ್‌ ಸಾಕುವಾ ಕೋಳಿಯೋ? 
ಅಬ್ಬೆ -ಇರ್ಪೊರ್ವ ದೇವರ್‌ ಮರಿಯಿಕ್ಕದಿರೆ 
ಮತ್ತೆಂತು ಬರ್ಕುಮಾ ಪೊಸತು ದೇವರ್‌? 
ಏಕಲವ್ಯ--ಕಾಡೊಳಿರ್ಪೀ ನಮ್ಮ ಬೇಂಟೆ ದೇವರೆ ದೇವರ್‌; 
ಇನ್ನಿಲ್ಲಮೆಂದರಿತೆಯೇನ್‌? 
ಎನಿತೆನಿತೊ ದೇವರ್ಕಳಿರ್ಪರ್‌ ಆ ನಾಡಿನೊಳ್ಸ್‌ 
ಅಬ್ಬೆ--ಅವರೊಳೊಂದೋ ಈ ಕಲ್‌ ಗೊಂಬೆ? 
ಏಕಲವ್ಯ--ಅಂತಪ್ಪ ದೇವರಲ್ತು, ಈತನ್‌ ಗುರು. 
ಉಣ್ಬನ್‌. ಉಸಿರ್ವನ್‌, ನಮ್ಮಂತೆ ಬರ್ದುಕಿರ್ಪನ್‌. 
ಹಸ್ತಿಪುರ ರಾಜಧಾನಿಯೊಳೀತನಿರ್ಪನ್‌. 
ಅರಸುಮಕ್ಕಳ್ಲಿವನೆ ಗರುಡಿಯಾಚಾರ್ಕನ್‌. 
ಬಿಲ್ಲೋಜನ್‌, ಪಾರ್ವರೊಳ್‌ ಪಾರ್ವನ್‌, 
ದ್ವಿಜವರೇಣ್ಯನ್‌, ಗಣ್ಯನ್‌, ಅಗ್ರಗಣ್ಯನ್‌. 
ದ್ರೋಣನೆಂಬುದು ಪೆಸರ್‌. 
ಪರಮಗುರು ನನಗೆ; ಅವನ ಕೃಪೆಯಿಂದೆನಗೆ 
ಬಿಲ್‌ಬಿಜ್ಜೆ ದೊರಕೊಂಡುದಿನ್ನೆಣೆಯೆ ಇಲ್ಲದೊಲ್‌. 
ನೀನ್‌ ಕಾಣ್ಬುದೀ ವಿಗ್ರಹಂ ದ್ರೋಣಂಗೆ ಪ್ರತಿಮೆ. 
ಅಬ್ಬೆ “ಅಯ್ಯೊ ನಾನೆಂತಪ್ಪ ಬೆಪ್ಪು! 
ನಿನ್ನಣುಗುತನದಾಟಕ್ಕೆ ಸಮೆದೊಂದು 
ಕಲ್‌ ಗೊಂಬೆಯೆಂದಿರ್ದೆನ್‌ ! ತಪ್ಪಾಯ್ತು ! 
(ವಿಕ್ರಹಕ್ಕೆ ಕ್ಷಮೆ ಬೇಡುವಂತೆ ಕೈ ಮುಗಿಯುತ್ತಾ ಳೆ) 
ಏಕಲವ್ಯ--ಅಬ್ಬೆ, ನೀನರಿಯೆ ಆ ಗುರು ಮಹಿಮೆಯನ್‌: 
ತಿಳಿದವನ್‌, ಅಳ್ಕರೆಯುಳ್ಳ ವನ್‌, ತಿಳಿಗೊಂಡವನ್‌. 
ದಿವ್ಯಜ್ಞಾನಿಯೆಂಬರ್‌ , ಸಮದರ್ಶಿಯೆಂಬರ್‌, 
ಧನುರ್ವಿದ್ಯಾದೇವನೆಂಬರ್‌. 
ಅಂದು, ನನ್ನಯ್ಯನಿರ್ದಂದು, ಕೇಳ್ದೆನವನಿಂ 

ದ್ರೋಣ. ಮಹಿಮೆಯಂ, ಸಾಮಥ್ಥ್ಯಮಂ. 
ನಾನುಮಾ ಗುರುವಿನೆಡೆಗೆಯ್ದಿ ಬಿಲ್‌ಬಿಜ್ಜೆಯನ್‌ 
ಕಲ್ತು ಬರ್ಪೆನ್‌ ಎಂದು ಬೇಡಿದೆನ್‌. 
ಅಯ್ಯನೆಂದನ್‌: '“ ಅವರ್‌ ಪಾರ್ವರ್‌. 
ಬಿಯದರ್ಗೆ ಒವಜುಗೆಯ್ಯಲ್ಕೆ ಒಪ್ಪರ್‌. 

ನಿನ್ನನ್‌ ಗಹಗಹಿಸಿ ನಕ್ಕು ನೂಂಕುವರ್‌.” 
ನಾನೆಂದನ್‌ : “ ನಿನ್ನ ಕಾಲ್ವಿಡಿವೆನಯ್ಯ, 

ಕಳಿಪು ನನ್ನನ್‌. 

ಎಂತಾದೊಡಂ ಗುರುಮನವನೊಲಿಸಿ 

ಕಲ್ತು ಬರ್ಪೆನ್‌.” 

ಅಯ್ಯನ್‌ ಎನ್ನಾಸೆಯುರಿಯನ್‌ ಕಂಡು ಕನಿಕರಿಸಿ 
ಪೋಗಿ ಬಾ ಎಂದೊಪ್ಪಿ ಪರಸಿದನ್‌. 

ನಾನ್‌ ಪೋದೆನ್‌. 

ಅರಸರೂರೊಳ್‌ ಕಾಡಂಗೆನಗೆ ಕಣ್‌ಗೆಟ್ಟವೋಲಾಯ್ತು. 
ನನ್ನ ಸೈಪೆನಲೆ ವೇಳ್ಕುಂ: 

ಗುರುಪುತ್ರನ್‌, ನನ್ನೋರಗೆಯಾತನ್‌, 

ನನ್ನೊಳ್‌ ನೇಹಮುಕ್ಕೆ ತನ್ನಯ್ಯಂಗೆ ಕಾಣಿಸಿದನ್‌. 
ಅಬ್ಬೆ ! ಏನ್‌ ತೇಜಮಾ ಆಚಾರ್ಯನದು ! 

ತಳತಳಿಪ ಆಯುಧಾಗಾರಮಂ ಪೊಕ್ಕವೋಲಾಯ್ತು 
ನನಗಾತನಂ ಕಂಡು! 

ನಾಣ್ಣಿ ಬೆದರುತ್ತಿರ್ದ್ದೆನ್ನಂ ಅಳ್ಕರಿಂ ನುಡಿಸಿದನ್‌. 
ತೊದಲ್‌ ಒರೆದು ಪೇಳ್ದೆನ್‌ ಎನ್ನೆರ್ದೆಯ ಪೇರಾಸೆಯಂ. 
ನಾನ್‌ ಶೂದ್ರನೆಂಬುದನರಿತೊಡಂ-- 

ನಮ್ಮನಾ ಪಾರ್ವರ್‌ ಶೂದ್ರರೆಂದಾಡುವರ್‌ 
ಪೂಜ್ಯನ್‌ ತಿರಸ್ಕರಿಸಲಿಲ್ಲ. 

ಮುಂಡಿಯಿಂದಮಡಿವರೆಗೆ ನನ್ನಂ ನೋಡಿ 

ಮಗನ ಕಡೆ ತಿರುಗಿ ಪೇಳ್ದನ್‌; 

ಅಶ್ವತ್ಥಾಮ, ನಮ್ಮ ಚಟ್ಟ ಿರೊಳಿವನುಮೊರ್ವನ್‌; 
ನಿನ್ನ ನೇರ್ಗಿರಿಯನೆಂದೀತನನ್‌ ಕಾಣ್‌.” 

ಕೇಳ್ವದನ್‌, ನನಗೆ ಮೂಡಿದ ಕೋಡು 
ಸಗ್ಗದೈರಾವತದ ದಂತಮಂ ಸೆಣಸಿ 
ತಿವಿದುದಲೈೆ?--ಆದೊಡೇನ್‌?--- 

ಅರಸಂ ಮಕ್ಕಳ ಅಸೂಯೆ ಅಡ್ಡವಂದುದು ನನಗೆ. 
ಪಾಂಡವರೊಳೊರ್ವನಾ ಬಿಂಕಗುಳಿ ಅರ್ಜೂನನ್‌ 
ನನ್ನ ಬಿಲ್ಲೇಳ್ಗೆಯಂ ಕಂಡು ಕರುಬಿದನ್‌. 
ಶೂದ್ರನೊಡನೆಮಗೆ ಸಮಚರೈ ಸಲ್ಲದೆಂದಾಡಿ 
ಸೆಡೆತನ್‌, ಮಂನಿದನ್‌; ಕೀಳವೋಲಾಡಿದನ್‌. 
ಆಚಾರ್ಯನೆಂದನ್‌ “ ಶೂದ್ರನಾದೊಡಮೇನ್‌? 
ಸಮರ್ಥನ್‌, ವಿನಯಶಾಲಿ. ಕಲ್ತ ಮೇಲಿಂ ಬಳಿಂ 
ನಿಮಗೆ ಸಲ್ವನ್‌, ನಿಮ್ಮ ಸೇವೆಯೊಳೆ ನಿಲ್ವನ್‌. 
ಬಲ್ಲಿದನ್‌ ಕೈಂಕರ್ಯವೆಸಗೆ ಬಲ್ಲಿದರ್‌ ನೀವುಲ್ತೆ? ” 
ದ್ರೋಣನಂಪದೇಶಮನ್‌ ಕಡೆಗಣ್ಣಿದರ್‌. 
ಪೊರಗಟ್ಟಿದರ್‌ ನನ್ನನ್‌. 

ಕಣ್ಬನಿದುಂಬಿದೆನ್ನಂ ನೋಡಿ ಕರುಣಿ ಗುರು 
ಕೈವಿಡಿದು ತಲೆದಡವಿ ಸಂತಯ್ಸಿ ಪೇಳ್ದನ್‌: 

“ ಏಕಲವ್ಯ'--ಅವನಿತ್ತುದೆಯೆ ಆ ಪೆಸರ್‌: 
ಬಚ್ಚನೆಂದೊಡೆ ನಗುವರೆಂದಂ 

ಬೇರೊಂದು ಪೆಸರನಿಟ್ಟನ್‌. 

ಪೇಳ್ದನ್‌ ಗುರು “ ಏಕಲವ್ಯ, ಅಳಲದಿರ್‌, 
ಆಸೆಗೆಡದಿರ್‌. ನೀನೆಮ್ಮ ಮನೆಯೊಳಾಳಾಗಿರು. 
ಈ ಗರುಡಿಗೆನ್ನ ಸೇವೆಗೈತರುತೆ 

ದೂರದಿಂ ಕಂಡು ಕಲಿ, ಕಲ್ಪನಿತಂ. 
ಮತ್ತೂಳಿದಂದಂ ಮನೆಯೊಳೆಯೆ ಕಲಿಯುವನಿತಂ 
ಕಲಿಪೆನಶ್ಚತ್ಥಾ ಮನೊಡನೆ.” 

ಕೇಳ್ದು, ಧೈರ್ಯಂ ಮೊಳತಂದೆನಗೆ; 

ಕೃತಜ್ಞತೆಗೆ ಕಾಲ್ವಿಡಿದು ಪೊಡಮಟ್ಟೆನ್‌. 
ಆಶೀರ್ವದಿಸಿದನ್‌ ಗುರಂ— 

ಕಲಿಸಿದನ್‌ ಬಿಲ್‌ಬಿಜ್ಜೆಯೊಡನೆ ಸಕ್ಕದಕ್ಕರ ಬಿಜ್ಜೆಯಂ. 

ನಿಚ್ಚಮುಂ ನಾಂ ಪಾಡುವಾ ಕಬ್ಬಂಗಳೆಂ 

ಕೇಳ್ಲಿರ್ಪೆಯಲ್ಲೆ ? ಅವೆಲ್ಲಂ ಸಕ್ಕದಂ. 

ಕಲ್ಪಿ ಪೂರೈಸುವನಿತರೊಳೆ ನನ್ನಯ್ಯನ್‌ 

ಬಗ್ಗ ನಿಂದೇರುಗೊಂಡಾ ಸುದ್ದಿಯಂ ತಂದನ್‌ 

ನೀನಟ್ಟಿದಾ ಆಳ್‌. 

ಬಿಲ್ಲೋಜನಾಣೆಯಂ ಮೇಣ್‌ ಪರಕೆಯಂ ಪಡೆದು 

ಮರಳಿ ಬೇಗಂ ಬಪ್ಪೆನೆಂದಾಡಿ, 

ಓಡೋಡಿ ಬಂದೆನ್‌ ನಿನ್ನೆಡೆಗೆ-- 

ಅಯ್ಯೊ, ಮಡಿದನಯ್ಯನ್‌ ಪುಣ್ಸೂರ್ತು [-- 

ನಿನ್ನೊರ್ವಳನೆ ಬಿಟ್ಟು ನಾನೆಂತು ಮರಳ್ವೆನ್‌? 
(ಅಬ್ಬೆ ಕಣ್ಣಿ ರೊರಸಿಕೊಳ್ಳುತ್ತಾಳೆ. ಏಕಲವ್ಯನೂ ಮಟಗೊರಸಿಕೊಳ್ಳುತ್ತಾನೆ.) 


ಇಲ್ಲಿಯೆ ನಿಂದೆನ್‌. 
ಈ ಗುರುಪ್ರತಿಮೆಯನೆ ದ್ರೋಣಂಗೆತ್ತು 
ಮುಂಬರಿಸಿದೆನ್‌ ಬಿಲ್‌ ಬಿಜೆ ಯಭ್ಯಾಸಮಂ. 
ಅಬ್ಬೆ, ಸೋಜಿಗವನೇನೆಂಬೆ ! 
ಎಳ್ಜರ್ತ ಪೊಳ್ತು ನನಗರಿಯದಭ್ಯಾಸಮಂ 
ಕನಸಿನೊಳ್‌ ಬಂದು ಬೋಧಿಸಿದನಾ ದಿವ್ಯಗುರು ! 
ಎಂತೆಂತಪ್ಪ ಬಿಜ್ಜೆಗಳೊ ಕೈಸಾರ್ದುವೆನಗೆ ! 
ಶಬ್ದವೇಧಿಯುಮದರೊಳೊಂದು. 
ಅಬ್ಬೆ--(ಮೆಚ್ಚಿ) ಅರಿತೆನ್‌, ಈಗಳರಿತೆನ್‌. ಆ ಪಂದಿ ಬಿಳ್ಲುದೊ? 
ಏಕಲವ್ಯ--ಕೆಡೆದುರುಳ್ದುದು: ಆಲಿಸಬ್ಬೆ, ಮುನ್ನಡೆದುದಂ. 
ಕೆಡದೊರಲುತಿರ್ದೆಕ್ಕಲನ ದಿಕ್ಕರಿತು ನುರ್ಗ್ಗಿ 
ಓಡಿದೆನ್‌ ಪಳುವದೊಳ್‌. ನೋಡಿದೆನ್‌: 
ಕಂಡೆನೊಂದಚ್ಚ ರಿಯ ನೋಟಮನ್‌. 
ಒರ್ವನ್‌ ತರುಣನ್‌ ರಾಜಪುರಂಷನ್‌ 
ಆಜಾನುಬಾಹು, ತೇಜಸ್ಸಿ, 
ಬಿಳ್ಬಾ ಪೆರ್ಬಂದಿಯ ಬಳಿಯೆ, 
ವಿಂಗದ ಬಿಸುಗೆನ್ನೀರ್‌ ತೊಯ್ದ ನೆಲದೊಳ್‌ ನಿಂದು, 

ಪೊರಳ್ವ ಪಂದಿಯ ಬರಿಯೊಳ್‌ ನಟ್ಟುದಂ 
ನನ್ನ ಬಿಟ್ಟಾ ಬಾಣಮಂ, 

ನಟ್ಟಾಲಿಯಾಗಿ ನಿಟ್ಟಿಸುತ್ತಿರ್ದನ್‌ ! 
ನಾನ್‌ ಬಳಿ ಸಾರಲ್‌, ಪಳುವನಾಲಿಸಿ, 
ಶಿರವನುನ್ನತಮೆತ್ತಿ ನನ್ನನ್‌ ನೋಡಿದನ್‌. 
ಮಗುಳ್‌ನಗೆಯ ತೆರೆಯೊಂದಂ ಮೊಗದೊಳಲೆಯಲೆಯಾಗಿ: 
ಸುಳಿಯುತಿರೆ ಕೇಳ್ದನ್‌: “ ವನಚರ, 

ಆರ್‌ ಎಚ್ಚರೀ ವರಾಹಮನ್‌? ' 
ಪೇಳ್ದೆನ್‌: “ ನಾಗರಿಕ, ಓದಿ ತಿಳಿ; 
ಕಲಿಪುದಾ ಬಾಣಾಕ್ಷರಂ! ” 

ಮೊಗಂ ಕೆಂಪೇರ್ದುದಾತಂಗೆ. 

ನಟ್ಟು ನೋಡಿದನೆನ್ನ ಮೊಗಮಂ; 


ನೋಡಿ, ಕುರುಪುವಿಡಿದೆನ್‌ ಆತನನ್‌ ! 

ಅಬ್ಬೆ -ಆರ್‌ ಅವನ್‌? ? 

ಏಕಲವ್ಯ ಮುನ: ಮಾನ್‌ ನಿನಗೆ ಪೇಳ್ದಾ ಅರ್ಜುನನ್‌. 
ಹಾಂಡ್ಸಾಶಿನ್‌; 
ಗುರುದ್ರೋಣಂಗೆ ನಚ್ಚಿನ ಶಿಷ್ಯನ್‌: 
ಕಿರಾತನೆಂದೆನ್ನನ್‌ ಸಹಾಧ್ಯಾಯಿಯಾಗಲೊಲ್ಲದೆ 
ಅಸೂಯೆಯಿಂ ತಿರಸ್ಕರಿಸಿದಾತನ್‌ ! 

ಅಬ್ಬೆ (ಕೆರಳ್ಹ ಕುತೂಹಲದಿಂದ) ಮುಂದೆ? 

ಏಕಲವ್ಯ--ಪುಸಿನಗೆ ನಕ್ಕು ಮತ್ತೆ ಕೇಳ್ದನ್‌: “ ಆರೊ ನೀನ್‌? ” 
ನುಡಿದೆನ್‌: “ ನೀನೆ ಸಂಬೋಧಿಸಿದವೊಲ್‌ ವನಚರನ್‌ |!” 
ನಸುಕೆರಳ್ಲೆಂದನ್‌: “ ನಾಲಗೆಯ ನೆರಂ ಬೇಕೆ? 
ನಿನ್ನಿರ್ಕೆಯೆ ಪೇಳ್ತ ಪುದದನ್‌, 
ನಿನ್ನ ಕೈರಾತ್ಯಮಂ | 
ನಾನ್‌ ಕೇಳ್ದುದು ನಿನ್ನ ಪೆಸರನ್‌; 
ಅನಾಮನೇನ್‌ ನೀ ನ್‌? i 
ಮಾರ್ನುಡಿದೆನ್‌ “ ವನಚರರ್‌ ಅನಸೂಯಾಶೀಲರ್‌, 

ಅರಿಯರ್‌ ಪೆಸರಂ ಮೆರೆವ ಅಹಂಕಾರಮಂ. 
ಪೆಸರಾಸೆ, ಅದೊಂದು ನಾಗರಿಕರ್ಗೆ ಮಾಸಲಾಗಿರ್ಪ 
ಮನೋಜಾಡ್ಯಂ ಕಣಾ! 
ಮೊದಲ್‌ ಪೇಳ್‌ ನಿನ್ನ ಪೆರ್ಮೆಯಾ ಪೆಸರಂ. ” 
“ ಕಾಡವಂಗೇಂ ಬಿಂಕಂ ! ” ಎಂದುಕೊಂಡನ್‌; 
ಮತ್ತೆಂದನ್‌ “ ನಾವಾರೆಂದಿರ್ಪೆ? ಆಳ್ವವರ್‌ ! ನೀನಾಳ್‌ !” 
_ ಮಾರ್ನುಡಿದೆನ್‌ ಬಿಂಕಕ್ಕೆ ಬಿಂಕಮೊಡ್ಡಿ 
“ ನನ್ನಯ್ಯನಿಂದೆನಗೆ ಬಂದಡವಿ ಈ ಪೊಡವಿ. 
ನನ್ನಯ್ಯನಾದಿಂ ಬಳಿಂ ನಾನಿಲ್ಲಿಗೊಡೆಯನ್‌. 
ನನ್ನಾಜ್ಞೆಯಿಲ್ಲದೆಯೆ ನನ್ನಡವಿಯಂ ಪೊಕ್ಕು 
ರಕ್ಷೆಯ ಮೃಗಂಗಳಂ ಬೇಂಟೆಯಾಡುವ ನೀನ್‌ 
ಕೊಳ್ಳೆಗಾರನ್‌ , ಕಳ್ಳನ್‌, ದಂಡನಾರ್ಹನ್‌ ! 
ನಿನ್ನ ಊರತ್ತಣ್ಣೆಯಿರ್ಕೆ ನಿನ್ನಾಳ್ವ ಬಿಂಕಂ. 
ನಾನೆಚ್ಚುದೀ ವರಾಹನನ್‌ ಉಳಿದು 
ಕ್ಲೇಮದಿಂ ಬಿಟ್ಟು ತೊಲಗೀ ಅಡವಿಯಂ!” 
ಕಿಲಕ್ಕನೆ ನಕ್ಕನಾತನ್‌, ಲಘುವೆಣಿಸಿ ನಾನೆಂದುದನ್‌. 
ಕೇಳ್ದನ್‌: “ ನೀನೆಚ್ಚು ದೆಂತೊ, ಬಿಯದ? 
ನಾನಿಲ್ಲಿಗೈತಂದ ವೇಳೆಯೊಳ್‌ 
ನೀನೆಲ್ಲಿಯುಂ ಕಣ್ಣೊಲದೊಳಿರ್ದುದಿಲ್ಲ. 
ಹೊಂಕಾರಮಂ ಕೇಳ್ದು ಗುರಿಯೆಚ್ಚೆಯೋ? ಡಿ 
ಹಾಸ್ಕಕಾ ಪ್ರಶ್ನೆಗೇಳ್ದನ್‌. ನಾನೆಂದೆನ್‌: 
“ ದಿಟವೊರೆದೆಯಯ್‌ ! 
ನಿನಗೆಂತೊ ತಿಳಿದುದಾ ನನ್ನ ಬಿಲ್‌ಜಾಣ್ಮೆ? ” 
ನಕ್ಕಾಡಿದನ್‌: “ ಓವೊ ನೀನ್‌ ಬಲ್‌ಜಾಣನ್‌? 
ಶಬ್ದವೇಧೀ ವಿದ್ಯೆ ನಿನಗೆ ಅಂಗಯ್‌ ನೆಲ್ಲಿಯಲ್ಲಿ? ” 
ಉತ್ತರಂಗೊಟ್ಟನ್‌: “ನೀಂ ದಲ್‌ ಸತ್ಯವಾಕ್‌ ಕಣಾ! 
ಕರತಲಾಮಲಕಮಾ ಬಿಜ್ಜೆ ನನಗೆ!” 
ಕಿಚ್ಚು ಕೆರಳ್ಳೆಂದನ್‌: “ ಪುಸಿಯದಿರ್‌, ಕಾಡ ! ಜ್ಯ 
ಜಗತ್ರಯದೊಳೊರ್ವನಿರ್ಪನ್‌, 

ಅವನರಿವನಾ ವಿದ್ಯೆಯಂ.” 

ಎಂದೆನ್‌: “ ನನಗರಿಯದಾ ಸರ್ವಜ್ಞ ತೆಯ ಪೆರೈ. 

ಆದೊಡಂ, ನೀನ್‌ ಪೇಳ್ದುದದು ನನ್ನಿಯಪ್ಪೊಡೆ, 

ನಿನ್ನಿದಿರೆ ನಿಂದಿರ್ಪನಾ ನೀನ್‌ ಬಣ್ಣಿಪಾತನ್‌ !” 

ಕನಲ್ಲೆಂದನ್‌ ಕೂಗಿ: “ ನೀನವನಲ್ತೊ ! ನಾನ್‌ ಬಲ್ಲೆನ್‌!” 

ನಾನ್‌ ಚುಚ್ಚಿದೆನ್‌ : “ಎಂತು ಬಲ್ಲಯ್‌? 

ಸರ್ವಜ್ಞ ನೋ ನೀನ್‌? ” 

ಏದುತೆಂದನ್‌: “ ಎಂತೆನೆ.... ಎಂತೆನೆ....ಕೇಳ್‌.... 

ನಾನೆ ಅವನ್‌ ! ಕೇಳ್ಬರಿಯೆಯಾ ನೀನ್‌ 

ತೈಲೋಕ್ಯ್ಕ ವೀರನನ್‌ ಅರ್ಜುನ ನಾಮನನ್‌? ” 

ನಕ್ಕು ಬೆರಗಂ ನಟಿಸಿ ಕೇಳ್ದೆನ್‌: “ ಅವನಾರ್‌? ” 

ಅವನೆಂದನ್‌: “ ಅಜ್ಞಾತ ನೀನ್‌; ವನಚರನ್‌; 
ನಿನಗಿರ್ಪುದೆಂತಾ ಜ್ಞಾನಮ್‌? ಕೇಳ್‌, ತಿಳಿ; 

ಅರ್ಜುನನ್‌ ಪಾಂಡುಪುತ್ರನ್‌? ” 

ಎಂದೆನ್‌: “ ಆರ್‌ ಅವನ್‌ ಆ ಪಾಂಡು? ” 

ಧೀಕರಿಸಿ ನುಡಿದನ್‌: “ ರಾಜೇಂದ್ರನ್‌!” 

ನಾನುಂ ತಿರಸ್ಕರಿಸುತೆಂದೆನ್‌: “ ಅಲ್ಬಖ್ಯಾತರಾ 

ಸಂಬಂಧಮಂ ಪೇಳ್ದೇನ್‌ ಪ್ರಯೋಜನಂ? 

ನಿನಗೆ ಸಂಬಂಧರೊಳರೆ ಪ್ರಖ್ಯಾತರೊರ್ವರುಂ? 

ತನ್ನ ಪೆಸರಂ ಪೇಳ್ವೆ: 

ತನ್ನ ಮೆಯ್ಯಂ ಪೆತ್ತವರ ಪೆಸರ್‌ವೇಳ್ವೆ ! 

ನಿನಗಿಲ್ತೆ ಆತ್ಮಮಂ ಕೊಟ್ಟವರ್‌? 

ಬಿಜ್ಜೆಗಲಿಸಿದವರ್‌? 

ಎಲವೊ ಗರ್ಜಿನ, ಕೇಳ್‌, 

ನಿನಗೊಂದು ನಯಮಂ ಕಲಿಪನೀ ವನಚರನ್‌. ” 

ತನ್ನ ಪೆಸರಂ ತಪ್ಪು ವೇಳ್ಗು ದಕೆ 

ಅಹಂಕಾರಂ ಪೊತ್ತಿ ಗರ್ಜಿಸಿದನ್‌: 

“ ಗರ್ಜಿನ ಎಂದಲ್ಲೊ ! ಅರ್ಜುನ ಎಂದೊರೆ, ಅನಾಗರಿಕ ! ” 

“ ಅಕ್ಕಕ್ಕೆ ! ಅರ್ಜುನ, ಕೇಳ್‌" ಎಂದೆನ್‌ 

“ ನನಗುಮಿರ್ಪುದೊ ನಿನಗಿರ್ಪವೊಲ್‌ ಒರ್ವೆಸರ್‌. 
ಆದರದು ಅಹಂಕಾರಮಂ ಮೆರೆಯಲ್ಲಲ್ಲು, 

ವಿನಯಮಂ ನಿವೇದಿಸಲ್ಕಿರ್ಪುದು. ” 

ಎನುತ್ತೊಡನೆ ಪಂದಿಯಂ ನಟ್ಟಿರ್ದ ಬಾಣಮಂ ' 
ಕಿಳ್ಳೆನ್‌; ನೆತ್ತರ್‌ ಕೀಸಿ ತಳಿರ್ಗೊರಸಿದೆನ್‌; 

ನೀಡಿದೆನವನ ಕಯ್ಗೆ. 

ಕೊಳ್ಳಲೊಲ್ಲದೆಯೆ ಮಲೆತಿರ್ದವಂಗೆಂದೆನ್‌: 

“ ಅಣ್ಣ, ಓದಿದನ್‌. 

ಓದುವುದೆ ಪೂಜೆಯಪ್ಪುದು ನಿನಗೆ! 

ಪುಣ್ಯಮಂ ಪೊತ್ತು ತಂದಪುದಾ ಪೆಸರ್‌ ! 

ನಿನಗೆ ಬೇಡದ ಕಾಡ ಬೇಡನನ್‌ ನನ್ನನ್‌ 

ನಿನಗೆ ತಮ್ಮನಂ ಮಾಳ್ಬುದಯ್‌ ! 

ಓದು, ಅಣ್ಣ.” 

ನನ್ನ ಎನಯದಾ ದಾಕ್ಲಿಣ್ಯಕೊಳಗಾಗಿ 

ಬಾಣಮಂ ಕೈಗಾಂತು, ಕಣ್‌ಮುಂದೆ ಪಿಡಿದು, 

ನೋಡ ತೊಡಗಿದನ್‌. ಇರಲಿರಲ್‌, 

ಕಣ್‌ ಅರಳ್ಳುದು. ಮಲರ್ದುದು ಮೊಗದೊಳೊರ್‌ ಬೆರಗು. 
ಮತ್ತಮೊಯ್ಯನೆ ನಡುವೆ ಹೆಡೆಯಿಣುಕಿತೊರ್‌ ಕೊರಗು ! 
ತಲೆಯೆತ್ತದೆಯೆ ಕೇಳ್ದನ್‌: 
“ ಇದೆಯೆ ನಿನ್ನಾ ಪೆಸರ್‌ 1” 

“ ಓದಣ್ಣ, ಏನೆಂದಿದೆ? '' ನಗುತೆಂದೆನಾನ್‌. 

“ ಇದೆನಗುಂ ಪೆಸರಕ್ಕುಂ” ಎಂದನವನ್‌ 

ಕೇಳ್ದೆನ್‌: “ ಅರ್ಜುನ ಎಂದಿದೆಯೆ? ” 

ಪೇಳ್ದನ್‌: “ ದ್ರೋಣ ಶಿಷ್ಕನ್‌ ಎಂದಿದೆ! ನ 

ಕೇಳ್ದೆನ್‌: “ ನೀನೇನ್‌ ನನ್ನ ಗುರುದೇವಂಗೆ ಶಿಷ್ಯನೊ? ” 
“ ಶಿಷ್ಯನ್‌? ಮೆಚ್ಚಿನ ಶಿಷ್ಕನ್‌ ! ಶಿಷ್ಯೋತ್ತಮನ್‌ !” 

` ಎನುತೆ ಮಲೆತು ನಿಮಿರ್ದಂಗೆ ನಾನೆಂದೆನ್‌: 

“ ಆ ಗರ್ವಮೆನತಲ್ತು, ಕ್ಷತ್ರಿಯ ಕುಮಾರ! 
ಆಚಾರ್ಯನೆನಿತೊ ಶಿಷ್ಯರೊಳ್‌ ಆನುಂ ಒರ್ವನ್‌: 

ಭಕ್ತಿಯೊಳ್‌ ಮತ್ತಾರ್ಗಂ ದ್ವಿತೀಯನಲ್ತು !'' 

ಕೇಳ್ದನ್‌: “,ನೀನೆಂತೊ ಗುರು ದ್ರೋಣಂಗೆ ಶಿಷ್ಯನ್‌? ” 

“ ನೀನೆಂತೋ ಅಂತೇ !'' ಮಾರ್ನುಡಿದೆನ್‌. 

ಮತ್ತೆಂದನ್‌: “ ಕುರುಪಾವುದೋ ಪೇಳ್‌ ಅದರ್ಕ್ಶೆ? '' 

ಪೇಳ್ದೆನ್‌: “ ಈ ಬಾಣಮೆ ಪೇಳದೆ? 

ತಾನೆ ಪೇಳದೆ ಶಬ್ದವೇಧೀ ವಿದ್ಯ?” 

ಅಸೂಯೆಯಿಂದೆಂದನ್‌: 

“ ಭಾಷೆಯಿತ್ತಿಹನೆನಗೆ ಗುರು. 

ನನಗಲ್ಲದನ್ಯರ್ಗೆ ದೊರೆಕೊಳ್ಳದಾ ವಿದ್ಯೆ!” 

ನಗುತ್ತೆಂದೆನ್‌: “ ಅದೊಂದೆಯೆ ಅಲ್ಲು. 

ಆಚಾರ್ಯ ಕೃಪೆಯಿಂ ಮೇಣೆನ್ನ ಗುರುಭಕ್ತಿಯಿಂ 

ನಿಖಿಲಾಸ್ತ್ರ ವಿದ್ಯೆಗಳ್‌ ಕೈಸೇರ್ದುವೆನಗೆ 1” 

ಅಬ್ಬೆ, ಮುಂತೇನ್‌ ನಡೆಯುತಿರ್ದುದೊ ಅರಿಯೆನ್‌. 

ಅನಿತರೊಳ್‌ ಬಂದುದಲ್ಲಿಗೆ ಅವನ ಪರಿವಾರಂ. 

ಅಚ್ಚ ರಿಯೊಳಚ್ಚ ರಿ! ಕಂಡೆನಶ್ಚತ್ಥಾ ಮನಂ, 

ಬೇಂಟೆಪಡೆಯೊಡನೆ ಬಿನದವಂದಿರ್ದನಂ. 

ಓಡಿ ಬಂದೆನ್ನನಪ್ಪಿದನ್‌; 

ಪರಿಚಯವನೊರೆದನರ್ಜುನಂಗೆ; 

ಪೇಳ್ದನಾ ಪೂರ್ವ ವೃತ್ತಾಂತಮಂ. 

ನಾನಂಂ ಪೇಳ್ದೆನೆನ್ನ ಕಥೆಯಂ. 

ಕೇಳ್ದ ದನ್‌ ಮೂಗುವೆರಗಾದರನಿಬರುಂ. 

ಮೇಲೆಮೇಲರ್ಜುನನ್‌ ನಗುತ್ತೆನ್ನನಭಿನಂದಿಸಿದನ್‌ ; 

ಆದೊಡಂ ಒಳಗೊಳಗೇಗುತಿರ್ದುದು ಅಸೂಯಾಗ್ದಿ ! 
ಅಬ್ಬಿ _ಕಾಡವರೊಡನೆ ಮಚ್ಚ ರಮೆ ನಾಡವರ್ಗೆ? 

ಅರಸು ಮಕ್ಕಳ್‌ ಗೊಡವೆ ನಮಗೇಕೆ? 

ಮಾಣ್‌, ಬಚ್ಚು ಕ ಮಚ್ಚ ರಮಂ. 

ಅವರ ನಾಡವರ ಪಾಡು; ನಮಗಿರ್ಕೆ ನಮ್ಮ ಕಾಡು. 
ಏಕಲವ್ಯ--ಅವರ್ಗೆತ್ತಣಿಂದಂ ಪೇಳ್‌ ಅಂತಪ್ಪ ತೃಪ್ತಿ? 

ತಮಗೆ ಬಾಯ್ಕೇಳವೇಳ್ಳುಮೆಂಬರ್‌ 


ಬೆರಳ್‌ ಗೆ ಕೊರಳ್‌ ಪಿತ 
ಕಾಡುನಾಡೆಲ್ಲಮುಂ. (ಸಲ್ಪ ರೋಷವಕ್ಕಿ) 
ನನ್ನಡವಿ ಗೊಡೆವೆಗವರ್‌ ಬರದಿರ್ಕೆ. 
ಬಂದೊಡಕ್ಕುಂ ತಕ್ಕ ಶಾಸನಂ! 


(ಇವರಿಬ್ಬ ರೂ ಮಾತಾಡುತ್ತಿ ರುವಾಗ ಸುತ್ತಲೂ ದೃಶ್ಯಕ್ಕೆ ಉಚಿತವಾದ ಅರಣ್ಯ 
ಮೃಗಪಕ್ಸಿಗಳ ವನ್ಯವ್ಯಾಪಾರಗಳು ಸಾಗುತ್ತಿ ರುತ್ತವೆ. ಜಿಂಕೆಮರಿಯೊಂದು ಆಡುತ್ತ 


ಬಂದು ಹೊಂಬಾಳೆಯಲಿದ ಹಣ ನೂ ಜೇನನೂ ಪಳಾರಮಾಡುತಿ ದು ದನು ಕಂಡು) 
೫೧ಎ ಣ a PF ತಿ ರು ಹ 


ಅಕ್ಕೊ, ಅಬ್ಬೆ ! ನೀನೆನಗೆ ತಂದುದಾ ಎಡೆ 

ನೈವೇದ್ಯಮಾಯಿತ್ತು, ಕಾಣ್‌, ಬೇಂಟೆದೇವರ್ಗೆ ! 
ಅಚ್ಛೆ (ನೋಡಿ) 

ಕಂಡೆಯಾ; ನಾನೆನಿತ್ತಟ್ಟಿದೊಡಂ 

ಬಿಡದೆ ಬೆಂಬಳಿವಿಡಿದು ಪುಡುಕಿ ಬಂದುದಲ್ರಿ ! 

ಚಿಃ ಕಳ್ಳಮರಿ ! 

ಒರ್‌ದಿನಂ ತೋಳನುಣಿಸಪ್ಪೆ ನೀನ್‌ 

ಇಂತಲೆಯೆ ಕಾಡನ್‌ ! 


(ಮಿಗದ ಮರಿಯಿಂದ ಹೊಂಬಾಳೆಯನ್ನು ಎಳೆದುಕೊಳ್ಳುತ್ತಾಳೆ.) 


ಏಕಲವ್ಯ--(ಮೋರೆಯೆತ್ತಿ ಹೊಂಬಾಳೆಯನ್ನೆ ಹಿಂಬಾಲಿಸಿದ ಮರಿಯನ್ನು ಬಾಚಿ ಎತ್ತಿ 
ಮುಡಾಡುತ್ತಾ) 


ತೋಳನೆ? 
ತೋಳನೆಲ್ಲಿರ್ಕ್ಕುಮ್‌ ಈ ನನ್ನ ಮಲೆಯೊಳ್‌? 
(ಕಲ್ಲಮೇಲಿಟ್ಟಿದ್ದ ಬಿಲ್ಲನ್ನು ನಿರ್ದೇಶಿಸಿ) 
ಈ ಬಿಲ್ಲ ಸಿಂಜಿನಿಯ ಟಂಕೃತಿಗೆ ಬೆಬ್ಬಳಸಿ 
ಕೋಳ್ಮಿಗಗಳಿತ್ತಣ್ಣೆ ಸುಳಿಯವಬ್ಬೆ ! 
(ಮಿಗವರಿಯನ್ನು ಮುಂಡಾಡುತ್ತಾ ಅದನ್ನು ಸಂಬೋಧಿಸಿ) 
ಮುದ್ದ , ಮನಂ ಬಂದತ್ತ ನೀನ್‌ ಅಲೆ! 
ಅ ನಿನ್ನ ಮೈಗಾವಲಲ್ಲಿ ನಾನ್‌! 
ಅಬ್ಬೆ --ಬಚ್ಚು, ಈಗಳೇನ್‌ ನೀನುಣ್ಣೆಯೋ......... 
ಏಕಲವ್ಯ... (ನಡುವೆ ಬಾಯಿಹಾಕಿ) ಆಗಳೆಯ ಪೇಳ್ದೆನಲ್ತೆ? 


p 


೨೪ ಬೆರಳ್‌ ಗೆ ಕೊರಳ 


ನೋಂಪಿ ಮಂಗಿದಿಂ ಬಳಿಯೆ ಉಗ್ಬ್‌ನೆಂದು | 
ಇಂದು (ದ್ರೋಣನ ಪ್ರತೀಕವನ್ನು ತೋರಿಸಿ) 
ಆ ಗುರು ನನ್ನನ್‌ ಅನುಗ್ರಹಿಸೆ ಬಂದಪನ್‌. 
ಅಬ್ಬೆ ಆರ್‌ ಪೇಳ್ದ ರ್‌ ನಿನಗದನ್‌? 
ಏಕಲವ್ಯ--ವಿಂತ್ರನಾ ಗುರುಪುತ್ರನಟ್ಟಿರ್ದೊರ್ವನ್‌ ಓಲೆಕಾರನ್‌. 
ಅಬ್ಬೆ (ಹೆಮ್ಮೆ ಯಿಂದ) ಬಂದಪನೆ ಗುರು? ಏಕೆ ಬಂದಪನ್‌? 
ಏಕಲವ್ಯ--ಮತ್ತೇಕೆ? ಶಿಷ್ಯನಂ ಪರಸಲ್ಕೆ ! 
ಅಬ್ಬೆ (ಸ್ಪಲ್ಪ ಆಲೋಚಿಸಿ ಹಿಗ್ಗಿ) ಮೇಣ್‌.... 
(ಮಗನಕಡೆ ಅರ್ಥಪೂರ್ಣವಾಗಿ ನೋಡುತ್ತಾಳೆ.) 
ಏಕಲವ್ಯ--(ಅಕ್ಕರೆಯ ತೋಳೆೆರೆಯಿಂದ ತಪಿ ಸಿಕೊಳ್ಳಲು ಒದ್ದಾಡಿಕೊಳ್ಳುತ್ತಿ ದ್ದ 
ಮರಿಯನ್ನು ಕೆಳಕ್ಕೆ ಬಿಟ್ಟು, ಅದು ಚಂಗನೆ ನೆಗೆದು ಓಡಿಹೋಗುವುದನ್ನೆ 
ನೋಡುತ್ತಾ) 
ಮೇಣ್‌? 
ಅಬ್ಬೆ (ಹುಬ್ಬು ಸುಕ್ಕಾಗುವಂತೆ ಚಿಂತಾಮಗ್ನಳಾಗುತ್ತಾ) 
ನಿನ್ನ ಬಿಲ್‌ಜಾಣ್ಮೆಯಂ ಕೇಳ್ದು 
ಅರಸರ್ಗೆ ಕೆಳೆಯ ನೆರಮಾಗಲೇಂ 
ಬಳಿಯನಟ್ಟುವರೊ 2 
ಏಕಲವ್ಯ--( ಹಾ ಸ್ಯ ದಿಂ ದ) 
ಅಬ್ಬೆ, ನಿನ್ನಳ್ಳರೂಹೆ 
ದಬ್ಬೆಯೊಳ್‌ ಕಬ್ಬಂ ಕಾಣ್ಬ ಕಬ್ಬಿಗಂಗಂ 
ಅಬ್ಬಬ್ಬಮಕ್ಕುಂ 


ಅಬ್ಬೆ (ಮಗನ ವಿಡಂಬನೆಯನ್ನು ಕಡೆಗಾಣ್ಣಿ ಲೆಕ್ಕಿ ಸದೆ) 
ನೀನಾ ದೊರೆಗಳೂರ್ಗೆ ತೆರಳಲ್‌ 
ಈ ಕಾಡೊಳ್‌ ನಾನೆಂತೊರ್ವಳಿರ್ಪೆನ್‌? (ಸುಯ ಳ್‌) 


(ಕಾಡಿನ ಕಣಿವೆಯ ದೂರದಲ್ಲಿ ಕಹಳೆಯ ಸದ್ದಾಗುತ್ತದೆ. ಏಕಲವ್ಯನು ಉಕ್ಕಿ 
ದುಶ್ಸಾಹಸದಿಂದ ನೆಗೆದು ನಿಂತು ತನ್ನ ಸೊಂಟದಲ್ಲದ್ದ ಸುರುಳಿಗೊಂಬನ್ನು ತೆಗೆದು 


ಬೆರಳ್‌ ಗೆ ಕೊರಳ್‌ ೨೫ 


ಬಾಯ್ಲಿಟ್ಟು ಕಾಡೆಲ್ಲ ತುಂಬುವಂತೆ ದೀರ್ಥವಾಗಿ ತುತ್ತುರಿಯೂದುತ್ತಾ ನೆ. ಮತ್ತೆ 
ಕಹಳೆ ಪ್ರತ್ಯುತ್ತರ ಕೊಡುತ್ತದೆ.) 


ಅಬ್ಬೆ (ಬೆಚ್ಚ ನಿಂತು ಬೆರಗಾಗಿ) ಏನದು, ಬಚ್ಚು 9) 


ಏಕಲವ್ಯ--ಏನಿಲ್ಲ, ಅಬ್ಬೆ, ಬೆದರದಿರ್‌. 
ನಾನಾಜ್ಞೆಯಿತ್ತಂತೆ ಗುರುವಿನಾಗಮನಮಂ 
ಸಾರುತಿದೆ ನಮ್ಮ ಕಾವಲ್‌ಕಹಳೆ? ನೀನ್‌ ನಡೆ ನಮ್ಮರವೀಡಿಂಗೆ. 
ಅಣಿಗೆಯ್‌ ಪಣ್‌ಪಲಂಗಳ ಪಾರ್ವರುಣಿಸಂ. 
ನಾನ್‌ ಬಿಲ್ಲೋಜನನ್‌ ಕಂಡಿದಿರ್‌ಗೊಂಡು 
ಪೊಡೆವಟು ್ಬ ಕರೆದು ತರ್ಪೆನ್‌. 


ಅಬ್ಬೆ (ಮಗನ ವೇಷಭೂಷಣಗಳ ಕಡೆಗೆ ಕೈದೋರುತ್ತಾ) 
ನೀನಿಂತೆ ಪೋಗಿ ಕಾಣ್ಬುದೇನ್‌? 
ಬಿಯದರೊಡೆಯಂಗೆ ತಗುವುಡುಗೆ ತೊಡುಗೆಯನಾಂತು 
ಪೋಪುದೊಳಿತಲೈ? 
ರಾಜಗುರುಗಾ ಮರ್ಯಾದೆವೇಳ್ಕುಂ. 


ಏಕಲವ್ಯ--ಅಂತಪ್ಪ ಹಮ್ಮುಖಬಿಮ್ಮಿನ ಬೆಳ್ಳಲ್ಲು 
ನನ್ನ ಬಿಲ್ಲೊವಜನ್‌, ಅಬ್ಬೆ. 
ಅಲ್ಲದೆಯೆ, ನೀನ್‌ ಪೇಳ್ವ ನಮ್ಮುಡುಗೆತೊಡುಗೆಗಳ್‌,--- 
ಕವಡೆ, ಗರಿ, ಪಲ್‌, ಉಗುರ್‌ ತೊವಲ್‌ಗಳ್‌, 
ಸೇರವವರಾ ನಾಗರಿಕ ರುಚಿಗೆ! (ಮತ್ತೆ ಕಹಳೆ ಕೇಳಿಸುತ್ತದೆ) 
ತಳುವದಿರ್‌, ನಡೆ ಬೇಗಂ, ಅಬ್ಬೆ ! 


(ಅಬ್ಬೆ ಹೋಬಾಳೆ ಬತ್ತಿ ಕೊಂಡು ಹೊರಡುತ್ತಾಳೆ) 


ಏಕಲವ್ಯ (ನಿರುತ್ತಿರುವ ಬಿಸಿಲಿನಲ್ಲ ಹಣೆಗೆ ಕೈ ಮರೆಮಾಡಿ ದೂರ ಹಬ್ಬಿರುವ ಕಣಿವೆ 
ಗೆಳ ಕಡೆಗೆ ದೃಷ್ಟಿ ಪ್ರಸಾರಮಾಡಿ) 


ಓ ಅತ್ತಣಿಂದೈತರ್ಪುದಾ ಕಹಳೆ ದನಿ. 


ಧನ್ಯನಾನಿಂದು ಧನ್ಯಂ ದಿಟಂ ! 
ಗಂರುಚರಣ ಧೂಳಿಯಿಂಂ ಧನ್ಯಮಿಾಯೆನ್ನಡವಿಪೊಡವಿ ! 


೨೬ ಬೆರಳ್‌ ಗೆ ಕೊರಳ್‌ 


ಗುರುರ್ಬ್ರಹ್ಮಾ ಗುರುರ್ವಿಷ್ಟುರ್ಗುರುರ್ದೇವೋ ಮಹೇಶ್ವರಃ 
ಗುರುರೇವ ಪರಂಬ್ರಹ್ಮ ತಸ್ಮೈ ಶ್ರೀಗುರವೇ ನಮಃ ॥ 


(ಆಘೋಷಿಸುತ್ತಾ ದ್ರೋಣಪ್ರ ತೀಕಕ್ಕೆ ದೀರ್ಭದಂಡಪ್ರಣಾಮ ಮಾಡುತ್ತಾನೆ. 
ಗಾಳಿ ಬೀಸುತ್ತದೆ. ಸುತ್ತಲೂ ಮರದ ಹೂ ಉದುರುತ್ತವೆ. ಜಲಪಾತದ ನೀರು 
ತುಂತುರು ತುಂತುರೆದ್ದು ಚಿಮ್ಮುತ್ತದೆ. ಅದರ ಮೊರೆ ಹತ್ತಿ ಗಳುಲಿಯೊಡನೆ ಬೆರೆತು 
ಓಂಕಾರಲಯವಾಗುತ್ತದೆ.) 


ದೃಶ್ಯ ೨ 
ಕರ್ಮ 


[ಅಲೆ ಏರಿ ಅಲೆ ಇಳಿವ ಕಾಡುಮಲೆ. ಕಡಿದಾಗಿ ಎತ್ತರವಾಗಿ ಗಿರಿಶ್ರೇಣಿ ಅವಿಶ್ರಾಂಶ 
ವೊಬಾತೆ ದಿಗಂತಗಾವಿಯಾಗಿದೆ. ಪೂರ್ವಾಹ್ನದ ತರುಣಾತಪವ ತರಂಗಿತ ಹರಿದ್‌ 
ವರ್ಣದ ಪರ್ಣಾರ್ಣವದ ಮೇಲೆ ಹಬ್ಬಿದೆ, ಪನಿ ತಳ ಮರದಲೆಯ ತಳಿರರಾಶಿ ಮಿರು 
ಮಿರುಗುವಂತೆ. ದಟ್ಟವಾಗಿ ಹಳುಬೆಳೆದು ಮುಳ್ಳುಬಳ್ಳಿ ಪಿಣಿಲಾಗಿ ಹೆಣೆದುಕೊಂಡ 
ಒಂದು ಕಂದರ ಪಾ ೨, ಂತದಲ್ಲ ಅಶ್ವತ್ಥಾಮ ಪ್ರ ನೇಶಿಸುತ್ತಾ ನೆ. ಏಕಲವ್ಯನಷ್ಟೆ ತರುಣ. 
ಮಲ್ಲಗಚ್ಚೆ ಬಿಗಿದು ಬೇಂಟಿಗಾರರ ವೇಷದಲ್ಲದ್ದಾ ನೆ. ಕೈಯಲ್ಲ ಬಿಲ್ಲು ; ಬೆನ್ನ ಮೇಲೆ 
ಬತ್ತಳಿಕೆ. ಬಟ್ಟೆಗೆ ಹಿಡಿದ ಮುಳ್ಳುಗಳನ್ನು ಬಿಡಿಸಿಕೊಳ್ಳುತ್ತಾ ಶ್ರಮದಿಂದ ನಡೆದು 
ಬರುತ್ತಾನೆ. ಅವನ ಸೊಂಟದೆತ್ತ ರಕ್ಕೂ ಮಿಗಿಲಾಗಿ ಬೆಳೆದಿದೆ ಹಳು. ಮರಗತ್ತಲೆಯಲ್ಲ 
ನಡುನಡುವೆ ತೂರಿಬಂದ ಬಿಸಿಲ ಕೋಲುಗಳು ಅವನ ಮೆಯ್ಯ ಮೇಲೆ ಬಿದ್ದ ಹಾಗೆಲ್ಲ 
ಆಯುಧಕಾಂತಿ ಮಿಂಚುತ್ತದೆ.] 


ಅಶ್ವತ್ಯಾಮ---( ನಿಂತು ಸುತ್ತಲೂ ಕಣ್‌ ಬೀಸಿ) 
ಅಬ್ಬ ಎಂತಪ್ಪ ಪೇರಡವಿ ಇದು! 
ಬಟ್ಟೆದೋರದೀ ಮುಳ್‌ಪಳುವದೊಳ್‌ ನುರ್ಗ್ಗಿ ನುರ್ಗ್ಗಿ 
ಪರಿದು ಚೂರಾದುದುಟ್ಟುದೆಲ್ಲಂ. (ಮೇಲೆ ನೋಡಿ) 
ಏನ್‌ ಮರಗಳಿವು, ಬಾನ್‌ ಮುಟ್ಟುತಿವೆ; 
ಭೀಮ ವೃಕ್ಸಂಗಳ್‌ ! (ಹೀತಿರುಗಿನೋಡಿ ಕರೆಯುತ್ತಾನೆ.) 
ಆರ್ಯ, ಇತ್ತಲ್‌, ಇತ್ತಲ್‌; ಎಡಕ್ಕೆ ತಿರುಗಿಮ್‌; 
ಆ ವೇತ್ರಪುಂಜದ ದಕ್ಷಿಣಕೆ. 
ಅಲ್ಲಲ್ಲು, ಅತ್ತಲಲ್ತು ; ಅತ್ತ ಕೊರಕಲ್‌ ! 
ಹ್ಞಾ! ಅಪು ದಪ್ಪುದು ! ಅದೇ ಬಟ್ಟೆ! ಬನ್ನಿಮ್‌ ! 


(ಆ ಕಡೆಯೆ ನೋಡುತ್ತಾ ನಿರೀಕ್ಷಿ ಸುತ್ತಿ ರುತಾ, ನೆ. ಆಚಾರ್ಯ ದ್ರೋಣನು ಪೊದೆಗೆಳ 
ನಡುವೆ ತೂರಿ ತೂರಿ ಪ್ರವೇಶಿಸುತ್ತಾನೆ. ವಿತ್ತರದ ಆಳು. ಚಿಂತಾಗಂಭೀರವಾದೆ 
ಮುಖಮುದೆ. ತಜೆಯುಡೆಯಿಂದ ಕೂದಲು ಇಳಿಯಬಿದ್ದಿದೆ. ಕಬಚ ತೊಟ್ಟಿದ್ದಾನೆ. 


೨೮ ಬೆರಳ್‌ ಗೆ ಕೊರಳ್‌ 


ಮಲ್ಲಗಚ್ಚೆ ಹಾಕಿದ್ದಾನೆ. ಉತ್ತರೀಯ ಸ್ವಲ್ಲ ಅಸ್ತವ್ಯಸ್ತವಾಗಿ ಬಂದ ಹಾದಿಯ: 
ಸ್ತ ರೂಪಕ್ಕೆ ಸಾಕ್ಟಿ ಫತೆ ಬ್ರಾಹ್ಮಣ್ಯ ದ `ಚಿಣ್ನೆ ಸಂದ! ತೇಜಸ್ವಿಯಾಗಿ ತೋರು 
ತ್ತಾನೆ.) 

ದ್ರೋಣ--(ನಿಂತು ಸುತ್ತಲೂ ದೃಷ್ಟ್ರಿಯಟ್ಟಿ, ಮಗನ ಕಡೆ ನಸುನ ಗೆಮೊಗವಾಗಿ ನೋಡಿ) 


ಬಟ್ಟೆಯಿರದೆಡೆ ಬಟ್ಟೆಯರಸುತಿರ್ಪಯ್‌, ವತ್ಸ ! 
ಪುಟ್ಟುಗುಣವದು ನಿನಗೆ, ಚಿಹ್ನೆಯಾವುದುಮಿಲ್ಲಿ 
ತೋರದಯ್‌ ನರ ಚರಣ ಸಂಚಾರದಾ ! 

(ಮೇಲೆ ನೋಡಿ, ಕಿಲಕ್ಕ ನೆ ನಕ್ಕು) 
ಬಿಸಿಲುಮಡಿಯಿಡಲಳ್ಕುತಿರ್ಪುದೀ ಪಳುವೆಡೆಯ 
ಕಾಳ್ಗಳ್ತ ಲೆಯ ಮುಳ್‌ ವದ ಮಖನಿಸಿಗಂಜಿ ! 
ಏನ್‌ ಬಿದಿರ ಮೆಳೆಗಳ್‌ ! 
ಏನುಗ್ರ ಕಂಟಕದ ವೇತ್ರ ಪುಂಜಗಳ್‌ ! 
ಏನ್‌ ತುರುಚೆಪಳು ! ಕಾಲೂದುತಿರ್ಕುಂ ! 
ಸರುವಿನೆಡೆ ನೀರ್‌ ತಣ್ಬಲೊಳ್‌ ಜಿಗಣೆಗಳ್‌, 
ಪತ್ತಿ ಪೀರ್ಡುವು--ನೆತ್ತರುಣಿಗಳ್‌ ! 
ಎಂತುಂ ನಲ್‌ಬಟ್ಟೆಗೆಳೆತಂದೆ ನೀನೆನ್ನನ್‌ ! 

(ಬಗ್ಗಿ ಕಾಲಿಂದೇನನೊ ತೆಗೆದೆಸೆಯುವಂತೆ ಮಾಡಿ ಎದ್ದು) 
ಪರಿವಾರಮಂ ಕರೆತರ್ಪಮೆಂದೊಡೆ 
ಬೇಡಮೆಂದವರನಾ ಮಲೆಯಂಚಿನೊಳೆ ತೊರೆದೆ ! 
ಈಗಳ್‌ ಬಟ್ಟೆಗೆಟ್ಟುಂ 
ಬಟ್ಟೆ ಯಿರದೆಡೆ ಬಟ್ಟೆ ಯರಸುತಿರ್ಪಯ್‌: 
ಪುಟೊ ಡನೆ ಬಂದುದಲ್ಲೆ ನಿನಗೀ ವಕ್ರವರ್ತ್ಕ್ಮಂ! 

ಅಶ್ವತ್ಥಾಮ (ನಸುನಗುತ್ತಾ ) 
ಆರ್ಯ, ಇದೇನ್‌ ಹಸ್ತಿನಪುರದ ಉದ್ಯಾನದೊಂದು 
ಬಹಿರ್ವಲಯಂಗೆತ್ತಿರೇನ್‌? ಇದು, ಅಡವಿ! 
ಪರಿವಾರಮಂ ಕರೆತಂದ ಮಾತ್ರದಿಂ 
ನಿಮಗೆ ಪಾದವೇದಿಕೆಯಾಗೆ ಅಡವಿಗೇಂ 
ಬೈತಲೆಯ ಬಟ್ಟೆಯಂ ತೆಗೆಯುತಿರ್ದರೆ ಅವರ್‌? 

ನೀಮಿಲ್ಲಿರಿಮ್‌; 
ಪಳು ಸುತ್ತಿದೀ ಬಂಡೆಯಗ್ರದೊಳ್‌ ಕುಳ್ಳಿರಿಮ್‌. 
ಮುನ್ನಡೆದು ನೇರ್ವಟ್ಟೆಯರಿತಾನ್‌ ಮರಳ್ಜಪೆನ್‌, 
ಬೇಗಮೈತರ್ಪೆನ್‌ !(ಹಜ್ಜಿ ಯಿಟ್ಟು ನಿಂತು) 
ಕೋಳ್ಕಿಗಳಿರ್ಪುವು; ಈ ಖಡುಗಮಿಲ್ಲಿರ್ಕೆ ! 
(ಕತ್ತಿಯನ್ನು ಬಂಡೆಯಮೇಲೆ ಸಶಬ್ದವಾಗಿ ಇಟ್ಟು ಹಳುವಿನಲ್ಲ ನುಗ್ಗಿ ಮರೆ 
ಯಾಗುತ್ತಾನೆ.) 
ದ್ರೋಣ--(ಮುನ್ನಡೆದು ಕತ್ತಿ ಯಿದ್ದಾ ಬಂಡೆಯ ನೆತ್ತಿಯನ್ನಡರಿ ಕುಳಿತು ಚಿಂತಾ 
ಮಗ್ನ ನಾಗಿ ಸುಯ್ಯುತ್ತಾನೆ.) 
ಎನಿತು ತಣ್ಣಿರ್ಪುದೀ ಅಡವಿಯೆರ್ದೆಯೊಳ್‌ ! 
ಕಾಡಾದೊಡಂ ನೂರುಮಡಿ ಲೇಸು 
ಕರುಬು ಕಿಚ್ಚು ರಿವ ಆ ನಮ್ಮ ನಾಡಿಗಿಂ. 
ಧರ್ಮಸಂಕಟದೊಂದು ಚಿಂತಾಗ್ನಿಯಿಂದಳುರ್ವ 
ನನ್ನೀ ಮನಕ್ಕೀ ವಿವಿಕ್ತದೇಶಂ 
ವರ್ಷಿಸುತ್ತಿದೆ ಶಾಂತಿಪೀಯೂಷಮಂ. 
(ತುಸುವೊತ್ಮು ಅರೆಗಣ್ಣಾ ಗಿ ಶಾಂತಿಯನ್ನು ಅನುಭವಿಸುತ್ತಾ ನೆ) 
ಅರಸುಮಕ್ಕಳ್ಳೊ ವಜುಗೆಯ್ವುದುಂ, ಮೇಣ್‌, 
ಸಿಡಿಮದ್ದನರೆವುದುಂ ಎರಡುಮೊಂದೆ ! 
ಸೋಲ್ತುದೆನ್ನೀ ಜೀವಮಾ ಕೌರವರ ಪಾಂಡವರ 
ದಾಯಾದಿ ಮಚ್ಚರದ ಬೇಗೆಯೊಳ್‌ ಬೆಂದು 
(ಏನನ್ನೊ ಆಲೋಚಿಸಿ ಒಂದು ನಿರ್ಣಯಕ್ಕೆ ಬಂದಂತೆ) 
ಈ ಅಹಂಕಾರಮೆಯೆ ಮೂಲಮನಿತರ್ಕಂ. 
ಅಲ್ಲದಿರೆ ನಾನೇತಕಾ ಅರ್ಜುನಗೆ ಗುರುವಾಗಿ, 
ದ್ರುಪದನಂ ಗೆಲ್ಲು ತಂದೆನ್ನಡಿಗೆ ಕೆಡೆವವೊಲ್‌ 
ಮಾಡಿ, ನನ್ನೆರ್ದೆಯ ಬಿಂಕದ ದೆವ್ವಕೆಡೆಯಿತ್ತು, 
ಸವ್ಯಸಾಚಿಯ ಹಂಗಿಗೊಳಗಾಗುತಿರ್ದೆನ್‌? 
ಲೋಕತ್ರಯಂಗಳೊಳ್‌ ನಿನ್ನಂ ಮಾರ್ದರಿಲ್ಲವೆಂನೆ 
ನಿನಗೆ ಬಿಲ್‌ಬಿಜ್ಜೆಯಂ ಕಲಿಪೆನೆಂದಾಡುತಿರ್ದೆನ್‌? 
ಈಗಳೋ ಹಿಡಿದಿರ್ಪುದಾತಂಗೆ ಕೀರ್ತಿಶನಿ: 


೩೦; ಬೆರಳ್‌ ಗೆ ಕೊರಳ" 


ಪೆಸರ್‌ ! ಪೆಸರ್‌ ! ಪೆಸರ್‌ | 

ತನ್ನೊಂದು ಪಿರಿಯ ಪೆಸರ್‌, 

ಇನ್ನಿಲ್ಲಮೆಣೆ ತನಗೆ ಎಂಬಾ ಪೆಸರ್‌ 
ತನ್ನದಾಗಲ್‌ ವೇಳ್ಕುಮೆಂಬುದಾತಂಗೆ ಪೈತ್ಯಂ! 
ಏನಹಂಕಾರಮೋ ಈ ಕ್ಷತ್ರಿಯರ ಮಕ್ಕಳ್ಗೆ ! 
ಪೆಸರ ಬಿಂಕಂ ! ರಕ್ತ ಪಂಕಂ! 

ಸೆಣಸುವಂಕಂ ! ಲೋಕಕಾಂತಂಕಂ 1 
ಪೆಸರಂತೆ ಪೆಸರ್‌? ಕೆಸರ್‌ ! ನೆತ್ತರ್ಗೆಸರ್‌ |! : 


(ಜುಗುಪ್ಪೆಯಿಂದ ಚಿಂತಾಮಗ ನಾಗುತ್ತಾ ನೆ. ಕಣ್‌ ಮುಚ್ಚಿ ಸುಯ್ಕುತ್ತಾ ಸೆ. 
ಮುಖ ಸುಕ್ಕಾಗುತ್ತ ದೆ. ಮತ್ತೆ ಕಣ್ಣೆರೆದು) 


ಬಿಂಕಕ್ಕೆ ಡೊಳ್ಳೀವುದದು ವಿದ್ಯೆಯೆ? ಅವಿದ್ಯೆ! 
ತವಿಪುದಾವುದೊ ಅಹಂಕಾರಮಂ ಅದು ವಿದ್ಯೆ; 
ಮಿಕ್ಕುದೆಲ್ಲಂ ಅವಿದ್ಯೆ ! 

ವಿದ್ಯೆಯೆಂಬಾ ಪೆಸರ ಮರೆಯೊಳಾನ್‌ 
ಅವಿದ್ಯೆಯಂ ಪೋಷಿಸುವ ಗುರುವಾದೆನಲ್ತೆ ! 
ಮತ್ತೇನ್‌? ಅಹಂಕಾರದೊಂದು ಛದ್ಮನೆಯಲ್ತೆ 
ಕೀರ್ತಿಯೆಂಬಾ ಪೆಸರ ಪೆಸರಾಸೆ? 

ಪೆಸರಂತೆ ಪೆಸರ್‌? ಏನವಿದ್ಯೆಯೊ ನಮಗೆ? 

ಈ ಜನ್ಮದೊಳ್‌ ಈ ಪೆಸರ್‌; 
ಮರುವುಟ್ಟೊಳಿನ್ನೊಂದು ಪೆಸರ್‌. 
ಭರತಖಂಡದೊಳಿಂದು ದ್ರೋಣನ್‌ ! 

ಬರ್ಪ ಜನ್ಮದೊಳಾವ ದೇಶದೊಳ್‌ ಅದಾವ ಪೆಸರೊ? 
ಕೆನ್ನೀರ ನೀರ್ವೊಯ್ದು ಸಾಕಿ ಸಲಹುವೆವಲ್ತೆ 

ಈ ಪುಸಿಯ ಪೆಸರೆಂಬ ಕನಸು ಮರಮಂ? 
ನಾನುಮಾ ಕೆಸರೊಳಳ್ಳುವೆನಲ್ಲೆ ಇಂದು! 
ಮಾತೃಸೇವೆಯೊಳಿರ್ಪನ್‌, 

ತಂದೆಯಿಲ್ಲದ ತಬ್ಬಲಿ; 

ಆ ಕಾಡ ಬೇಡರ ಹುಡುಗನನ್‌ ಬೆರಳ್‌ಕೊಯ್ದು, 

ಆ ರಕ್ತಪಂಕದೊಳಿವನ ಕೀರ್ರಿಪಂಕೇಜಮಂ 

ಮೆರೆಯವೇಳ್ಳಂತೆ ! 

" ಪೋಗು, ನೀನೆಯೆ ಮಲ್ಲಯುದ್ಧಂಗೆಯ್ದು ಗೆಲ್‌; 

ಅವನೊಡನೆ ಕಾದಾಡಿ ಅವನನ್‌ ಕೊಲ್‌ !' 

ಎಂದೊಡದು ತನಗೆ ಪಳಿಯಂತೆ ! 

ಯಃಕಶ್ಚಿ ತನ್‌ ಆ ವ್ಯಾಧಬಾಲಕನೊರ್ವನನ್‌ 

ದ್ವಂದ್ವಯುದ್ಧ ಕೈಂತು ಕರೆದಪನ್‌, ಪಾಪ, 

ಈ ಪಾರ್ಥಿವ ಕುಲೋದ್ಭವನ್‌, ಪಾರ್ಥನ್‌? 
(ವಿಡಂಬನದ ನಗೆ ಬೀರಿ) 


ಏನ್‌ ಬಿಮ್ಮೊ? ಹಮ್ಮಿಗೊರ್‌ ಕೋರೆ ತಾನ್‌ ! 
(ಕೊಬಿನ ದನಿ ಮಲೆಗಾಡು ಮರುದನಿಗೊಡುವಂತೆ ಕೇಳಿಸುತ್ತದೆ ದ್ರೋಣನು 


ಜಾಗ ತನಾಗಿ ಎದ್ದು ನಿಲ್ಲುತ್ತಾನೆ. ಆಲಿಸುತ್ತಾ ನೆ) 


ಏನಿದೀ ತೂರ್ಯರಾವಂ, 

ಅನುರಣಿತವಾಗುತಿದೆ ಗಿರಿಗಹ್ವರ ಗುಹಾಕಂಠದಿಂ ! 
ಎತ್ತಲಲೆದನೊ ವತ್ಸನ್‌? 

ಬಟ್ಟೆದಪ್ಪಿದನೊ? ಮೇಣ್‌ ಪುಸಿವಟ್ಟೆವಿಡಿದನೊ? 


(ತುಸುಹೊತ್ತು ಕೆಮ್ಮ ನಿದ್ದು ಕಾಡಿನ ನೀರವತೆಯನ್ನೂ ನಿರ್ಜನತೆಯನ್ನೂ 


ಬೃಹತ್ತನ್ನೂ ಮನಂಗೊಳ್ಳುವಂತೆ ಸಂವೀಕ್ಲಿ ಸಿ) 


ಅಃ ದಿಟಂ ಭೀಮಕಾಂತಮಿಾ ಕಾಂತಾರಂ ! 
ಸಿಂಹಭವ್ಯಂ ! ವ್ಯಾಘ್ರಸುಂದರಂ ! ಹರಿಣಚಾರು ! 
ಫಣಿಭೈರವಂ ! ಶಶಲಲಿತಂ ! ಪಕ್ಚಿಮಧುರಂ ! 
ಏಂ ರುದ್ರ ರಮಣೀಯಮಾ ರುಂದ್ರಾಟವಿ! 


(ಕೊಂಬಿನ ಕೂಗು, ಪರೆಯ ದನಿ, ಆಳ್ಗಳ ಗೆಲ್ಲುಲಿ--ಮಲೆಯ ನೆತ್ತಿ ಯ 


ಕಡೆಯಿಂದ ಕೇಳಿಬರುತ್ತದೆ. ದ್ರೋಣನು ತುಸು ಮೊಗವೆತ್ತಿ ನಿಂತು ಕುತೂಹಲ 
ನಯನನಾಗಿ ನಿಟ್ಟಿ ಸುತ್ತ ಸಿಲ್ಲುತ್ತಾ ನೆ. ಅಶ್ವತ್ಥಾಮನು ಶೀಘ ಗತಿಯಿಂದ ಪ್ರವೇಶಿಸು 
ತ್ತಾನೆ.) 


ಅದೇನ್‌, ವತ್ತ, ಕಹಳೆ ಕೂಗುತಿದೆ? 


|? 

ಅಶ್ವತ್ಥಾಮ-(ನಿಡಿದಾಗಿ ಉಸಿರೆಳೆದು ಬಿಡುತ್ತಾ) 
ಆ ಕೇಳ್ದುದದು ಏಕಲವ್ಯನ ಕಾವಲ್‌ಕಹಳೆ ! 
ಸಾರುತಿದೆ ನಾವ್‌ ಬಂದುದನ್‌ ! 
ದ್ರೋಣ--ಎಂತರಿತರಾಮ್‌ ಬಂದುದನ್‌ ! 
ಅಶ್ವತ್ಥಾಮ--ಮರಮರನ ಏರಿರ್ಪರವನ ಕಾವಲಾಳ್‌ ! 
ಪಳುವದೊಳ್‌ ಬಟ್ಟೆಯರಸುತ್ತಾನ್‌ ಸಾಗುತ್ತಿರಲ್‌ 
“ನಿಲ್‌ ! ಮುಂಂಬರಿಯದಿರ್‌ !” 
ಎಂದೊರಲ್ಹಾದೊರ್‌ ಕೊರಲ್‌. 
ಅಳ್ಕೆಗಲ್ಪಚ್ಚರಿಗೆ ನಿಂದು ಸುತ್ತುಂ ನೋಡಿದೆನ್‌ ! 
ಕಂಡೆನಿಲ್ಲಾರುಮನ್‌ ! ದನಿಗೆ ಸೋಜಿಗವಡುತೆ 
ಒಂದೆರಳ್‌ ಪಜ್ಜೆ ಪರಿದುದೆ ತಡಂ, ಮತ್ತೆ, 
“ನಿಲ್‌ ! ಮುಂಬರಿಯದಿರ್‌ ! ಪರಿಯೆ ಪೆಣನಪ್ಪೆ ನೀನ್‌!” 
ಎಂದಾಣೆಯಿತ್ತುದಾ ಬನಗೊರಲ್‌. 
ಬಿಲ್ಲೆ ಬಾಣಂ ಪೂಡಿ ಸೆಣಸಲಣಿಯಾಗಿ ನಿಂದೆನ್‌. 
ನಾಂ ನಿಂದ ಬಳಿಯ ಪೆರ್ಮರನ ತಲೆಯೊಲೆದ ಸದ್ದಾಯ್ತು. 
ಕಣ್ಣೆತ್ತಿ ನೋಡಿ ಕಂಡೆನ್‌, ಒರ್ವನಂ ಬಿಯದ ಬೀರನಂ. 
ನೋಡುತಿರೆ ಮರನೆತ್ತಿಯಿಂದೆ ಚಣದೊಳಿಳಿದನ್‌, 
ಕಿಳ್ಳೆ ನೆಗೆದನ್‌; ಬಳಿಸಾರ್ದನ್‌; 
“ಆರ್‌ ನೀಮ್‌? ಕೆಳೆಯೊ, ಪಗೆಯೊ? ' ಎನುತ್ತಾರ್ದನ್‌. 
ನಗುತೆ ಮಾರ್ನುಡಿದೆನ್‌ “ ಕೆಳೆಗೆ ಕೆಳೆ; ಪಗೆಗೆ ಪಗೆ ! `` 
ಸಂತೋಷದಲೆಯನೊಂದನ್‌ ಮೊಗದಿ ಸುಳಿಸಿ ಕೇಳ್ದನ್‌: 
“ ಆನೆವೂರಿಂ ಬರ್ಪ ಬಿಲ್ಲೊವಜರೇಂ? ' 
ಮೊದಲೆನಗೆ ತಿಳಿಯದಿರ್ದೊಡಮೊಡನೆ ಅರಿತೆನ್‌ 
ಆನೆವೂರ್‌ ಎಮ್ಮ ಹಸ್ತಿನಪುರಕೆ ಕಾಡುವೆಸರೆಂದು ! 
“ನಾನವರ ಕಡೆಯವನ್‌ ' ಎಂದೆನ್‌. 
ಕೈಮುಗಿಯುತೆಂದನ್‌ “ ಬನ್ನಿಂ, ಒಳ್ಚಟ್ಟೆಗುಯ್ದ ಪೆನ್‌. 
ನಮ್ಮೊಡೆಯನಾಣೆಯಾಗಿರ್ಪುದೆಮಗೆ 
ತಮ್ಮಡಿಯನ್‌ ಕಂಡೊಡನೆ ಕರೆತರ್ಪುದೆಂದು.” 
ನಾನೆಂದೆನ್‌: “ ಬಿಲ್ಲೋಜರಿಲ್ಲಿಲ್ಲಯ್‌, 

ಕೆಳಗೆ ಕಣಿವೆಯೊಳಿರ್ಪರ್‌. 
ಪಳುವಟ್ಟೆ ತಪ್ಪಿದುದು. ನಾನವರನ್‌ ಒರ್ಕಡೆ 
ಕುಳ್ಳಿರಿಸಿ, ಬಟ್ಟೆಯರಿಯಲ್ಕೆಂದು ಬಂದೆನ್‌.”-- 
ಒಡನೆ ಸೊಂಟದೊಳಿರ್ದ ಕೊಂಬನ್‌ ಬಾಯ್ಗಿಟ್ಟು 
ಬನಮದಿರೆ ಊದಿದನ್‌. 
ಬೆಸಲೆಯಾದುವೊ ಮರಮರದ ಗಬ್ಬಂಗಳೆನಲ್‌ 
ಮೂಡಿ ಬಂದರ್‌ ಪಡೆಪಡೆಯ ವೇಡರ್‌. 
ಬೆಸಸಿದನ್‌ ದಂಡಿಗೆಯನೊಂದನ್‌ ತರಲೈೆ, 
ನಮ್ಮನದರೊಳ್‌ ಪೊತ್ತು ಮಲೆನೆತ್ತಿಗುಯ್ಯಲ್‌. 
ಅವರತ್ತವೋದರ್‌ ; ನಾನಿತ್ತವಂದೆನ್‌. 
ವ್ರೋಣ--ನೀನವರ್ಗೀ ತಾಣವಿಂರ್ಪೆಡೆಯನ್‌ ಪೇಳ್ದೆಯೇನ್‌? 
ಅಶ್ವತ್ಥಾಮ--ಪೇಳ್ದೆ ನ್‌, 
ದ್ರೋಣ--ಅಂತಪ್ಪೊಡಿನ್‌ ನೀನ್‌ ಪಿಂತಿರಂಗು 
ನಮ್ಮವರ್‌ ಬೀಡುವಿಟ್ಟೆಡೆಗೆ. 
ನಾನೊರ್ವನೆಯೆ ಪೋದಪೆನ್‌, 
(ಪ್ರಶ್ನ ದೃಷ್ಟಿಯಾಗಿ ಆಶ್ಚರ್ಯಪಡುತ್ತಾ ನಿಂತಿದ್ದ ವನನ್ನು ನೋಡಿ) 
ಏಕಾಂತಮೊಂದಿರ್ಪುದಾ ಏಕಲವ್ಯನ ಕೂಡೆ ! 
ಆಶ್ವತ್ಥಾಮ--(ತಂದೆಯ ಮೊಗದ ಕಡೆಗೆ ನೋಡುತ್ತಾ ತನ್ನ ಕಣ್ಣ ನ್ನ್ನ ಸಂಧಿಸದೆ ಅತ್ತ 
ಇತ್ತ ನೋಡುವ ನಿವಿತಿತ್ತ ವಂಚಿಸುತ್ತಿ ದ್ದ ದ್ರೋಣನ ಕಣ್ಣು ಗಳಲ್ಲಿ ಹನಿಯಾಡುತ್ತಿದ್ದು 
ದನ್ನು ಕಂಡು) 
ಆರ್ಯ, ನಿಮ್ಮ ಏಕಾಂತಕಾನ್‌ ಭಂಗಮನ್‌ ತಾರೆನ್‌, 
ಒಡವಂದೊಡಂ ದೂರವಿರ್ಪೆನ್‌. 
ದ್ರೋಣ. (ಅಸಹನೆಯಿಂದ) 
ಒಡನೆ ವಂದೇನ್‌ ಮಾಳ್ಬಯ್‌ ! 
ನಡೆವುದನ್‌ ತಡೆವೆಯೇನ್‌ ? ಮೇಣ್‌ 
ನೀನೆನಗೆ ಮೆಯ್‌ಗಾವಲೇನ್‌? 
ನನ್ನ ನಾನ್‌ ರಕ್ಷಿಸಲ್‌ ಬಲ್ಲೆನಯ್‌ ! 


(ಮೊಗದಿರುಹಿ ಕಹಳೆ ಕೇಳಿಸಿದ ಕಡೆಗೆ ನೋಡುತ್ತಿರುತ್ತಾನೆ.) 

ಅಶ್ವತ್ಥಾಮ-(ತನ್ನೊ ಳಗೆ) 
ಇದೇನಾರ್ಯನೀ ವರ್ತನಂ? 
ಅಪ್ರಸನ್ನನಾಗಿರ್ಪನ್‌ ! 
ಆವುದೊ ಗುಹ್ಯಸಂಕಟಂ ಕೊರೆಯುತಿಹಂದೊಳಗಂ | 
ಪೇಳಲೊಲ್ಲನ್‌, ವಂಚಿಸುತ್ತಿರ್ಪನೆನ್ನನ್‌. 
ಈ ಪಯಣಮಂ ಬೆಸಸಿದಾಗಳೆ ನನಗೆ; 
ಪುಟ್ಟಿದುದಂ ಶಂಕೆ! ಆವುದೊ ಅಮಂಗಳಕೆ 
ಕೈಕೊಂಡನೀ ವನಯಾತ್ರೆಯಂ ! 
ಎಂತಾದೊಡಂ ತಿಳಿವೆನ್‌; 
ಏನಾನಂಮಕ್ಕೆ ತಿಳಿಯದೆಯೆ ಮಾಣೆನ್‌ ! 
(ತಂದೆಯ ಕಡೆ ನೋಡಿ) 
ಆರ್ಯ, ನಿಮ್ಮನ್‌ ರಕ್ಷಿಸಲ್ಕಾನೆನಿತು ಬಲ್ಲಿದನ್‌ ! 
ರಕ್ಷಿಸಲ್ಕಲ್ತು, ಸೇವಿಸಲ್ಕೈತರ್ಪೆನ್‌. 
ದ್ರೋಣ-_(ಮಗನ ಕಡೆ ನೋಡದೆ, ದಿಟ್ಟದನಿಯಿಂದ) 
ಕೈಂಕರ್ಯಕಿರ್ಪನಾ ಏಕಲವ್ಕನ್‌; 
ನಡೆ ನೀನ್‌ ಪಿಂತಿರಂಗಿ ಬೀಡಿಂಗೆ. 
ಅಶ್ವತ್ಥಾಮ...ಏಕೆ ಅಸ್ತಿ ರರಾಗಿ ತೋರ್ಷಿರಿ, ಆರ್ಕ? 
ದೇಹಮಸ್ವಸ್ಥ ಮೋ? (ತುಸು ತಡೆದು) 
ಮೇಣ್‌ ಮನಮೊ? 
ದ್ರೋಣ--(ಮುನಿದಂತೆ) 
ವತ್ಸ, ನಿನಗೆ ಲೇಸಾಗುವಾಸೆಯಿರ್ಪೊಡೆ 
ನನ್ನನೊರ್ವನೆಯೆ ಬಿಟ್ಟು ನಡೆ. 
ಅಶ್ವತ್ಥಾಮ--ಮುನಿಯದಿರಿ, ಆರ್ಯ ! 
ನಿಮ್ಮಾಜ್ಞೆಯಂತೆ ಪೋದಪೆನ್‌. ಆದೊಡಂ 
ನಾನ್‌ ಗೆಯ್ದ ತಪ್ಪೇನ್‌ ಅದನ್‌ ತಿಳಿದೆ ಪೋದಪೆನ್‌. 
ದೊ ೫. (ಮಗನನ್ನು ದುರುದುರು ನೋಡುತ್ತಾ) 
ನಿನ್ನದೇನ್‌ ತಪ್ಪಿಲ್ಲ. 
ಮನದೊಂದಂ ತುಮುಲವೆಂಯೆ ಕಾರಣಂ. 

ವ್ಯಾಧಿಗೀಗಳ್‌ ನಿರ್ಜನತೆ ಭೇಷಜಂ; 

ನಿಶ್ಶಬ್ದಮೇ ತಾಂ ಪಥ್ಯಂ ! 
ಅಶ್ವತ್ಥಾಮ--ಕ್ಸಮಿಸಿವರಾರ್ಯ. ನಾನ್‌ ಪೆರನಲ್ಲನ್‌ ನಿಮಗೆ. 

ಮೊನ್ನೆಯಿಂದಾವುದೋ ಗೂಢಶೋಕಂ 
ಕೊರೆಯಂತಿರ್ಪುದು ನಿಮ್ಮ ಜೀವಮಂ. 
ಕಂಡೆನಾದೊಡಂ ಅರಿತೆನಿಲ್ಲ. 
ದಿಟಂ ಪೇಳಿಂ; ಕಾಲ್ವಿಡಿದು ಬೇಡುವೆನ್‌: 
ಆವುದೊ ಅಮಂಗಳಕೆ ಕೈಕೊಂಡಿರೀ ಪಯಣವಂಂ ! 


ದ್ರೋಣ--(ಸುಯ್ದು) ನೀನೆಂದುದಹುದಾದೊಡಂ.... 
ಅನಿವಾರ್ಯಮದು, ವತ್ಸ ! 
ಅಶ್ವತ್ಥಾಮ--(ಉದ್ವೇಗದಿಂದ) 
ಏನದು, ಆರ್ಯ, ಪೇಳಿಮ್‌. 
ದಿಟಮಪ್ಪವೋಲ್‌ ತೋರ್ಪುದೆನ್ನಾ ಶಂಕೆ: 
ಆ ಅರ್ಜುನನೊ ಅದಕೆ ಕಾರಣಂ? 
ದೊ (೫. (ಉದಾಸೀನವಾಣಿಯಿಂದ ಆದರೂ ದೃಢವಾಗಿ) 
ಎಧಿ, ಕಾರಣಂ! 
ಅಂದು ಆ ಅಜೂನನ ಕೈಯಿಂದಮಾ ದ್ರುಪದನಂ 
ಭಂಗಿಸಿದ ಕತದಿಂದಮಾತಂಗೆ ನಾನಿಂದಂ 
ಯಣಿಯಾಗಿ ಕೈಕೊಂಡೆನೀ ಹೇಯಕಾರ್ಯವಂಂ! 
ನನ್ನಹಂಕಾರದಾ ಛಲಮೆ ಮರಿಯಿಕ್ಕಿದುದಂ 
ಪಾರ್ಥನ ಅಹಂಕಾರದೀ ಕ್ರೂರ ಈಷರ್ಷೆೈಯಂ. 
ಅಶ್ವತ್ಥಾ _ವತಿ(ಉಗ್ರ ವಾಗಿ ಅಕ್ಷ ರಗಳನ್ನು ವಿರಳವಿರಳವಾಗಿ ಉಚ್ಚರಿಸುತ್ತಾ) 
ಕರುಬಿದನೊ ಏಕಲವ್ಯ ೦ಗೆ ಆ `ಕೀಲೆರ್ದೆಯನ್‌ ? 
ಡೊ (೫(ಸಂಯುಲ್ಲ ) 
| ದ್ರುಪದನಂ ಗೆಲ್ದೆನ್ನ ಬಿಂಕಕ್ಕೆ ಬೇಳ್ವೆಯಂ 
ಸಲ್ಲಿಸಿದ ಸಂತೋಷ ಸಮಯದೊಳ್‌ ಪೇಳ್ದೆನ್‌ ! 
“ಅರ್ಜುನ, ನಿನಗಿದೊ ಮೆಚ್ಚಿ ಪೂಣ್ಣಪೆನ್‌ : 
ಜಗತ್ರಯದಿ ನಿನಗೆಣೆಗಳಿಲ್ಲದೊಲ್‌ 

ನಿನಗೆನ್ನ ಬಿಲ್‌ಕಲ್ಪಿಯಂ ದಾನವೀವೆನ್‌ ! 

ನಿನ್ನ ಪೆಸರಂ ಗಗನಕೆತ್ತುವೆನ್‌; ಮೇಣ್‌ ಅದನ್‌ 

ದಿಕ್ಕರಿಲಲಾಟದೊಳ್‌ ರಕ್ತಾಕ್ಷರದಿ ಕೆತ್ತುವೆನ್‌; 

ಆಚಾರ್ಯ ದ್ರೋಣಂಗಿನ್ನಿ ಲ್ಲ ಶಿಷ್ಯನ್‌, 

ನಿನ್ನಂ ಮಾರ್ವ ಶಿಷ್ಯನ್‌, 

ಎಂಬ ಕೀರ್ರಿಯೆ ಕಿರೀಟಮೆನೆ ಕಿರೀಟಿ ಎನಿಪೆನ್‌ ! ” 

ಅಂದಾಂ ಪೇಳ್ದುದನ್‌ ಅದನೆ ಬಲ್ವಿಡಿವಿಡಿದು 

ಆ ಬೇಡರಣುಗಂಗೆ ಕರುಬಿದನ್‌, 

ಒಲ್ಲದೆನ್ನನ್‌ ಈ ಪೊಲ್ಲಗೆಯ್ಮೆಗೆ ತರುಬಿದನ್‌. 
ಅಶ್ವತ್ಥಾಮ. (ಸುಯ್ಜು) 

ಈಗಳೇನ್‌ ಮಾಳ್ಟಿರಾ ಬೇಡರಣುಗಂಗೆ? 
ದ್ರೋಣ--(ಬಾನೆಡೆಗೆ ನೋಡುತ್ತ) 

ಏನಾನುಮೊಂದನ್‌: ಪೂಣ್ಕೆ ನಿಲ್ವಂತೆ, ಮೇಣ್‌ 

ಅರ್ಜುನನ ಮಚ್ಚರಾಗ್ನಿಗೆ ಬೇಳ್ವಿ ಸಲ್ವಂತೆ ! 
ಅಶ್ವತ್ಥಾಮ. (ದೃಢಧ್ವನಿಯಿಂದ) 

ಪೇಳಿಮೇನ್‌ ಮಾಳ್ಬಿರೆಂಬುದಂ. 

ಅಲ್ಲದಿರೆ ಬರ್ಪೆನಾನ್‌ ನಿಮ್ಮ ಬೆಂಬಳಿಯೆ. 


ದ್ರೋಣ--(ಕನಲ್ಹು)ಬಂದೇನ್‌ ಮಾಳ್ಬಯ* ? 

ಅಶ್ವತ್ಥಾಮ--(ದ ೃಢನಾಗಿ) ತಡೆವೆನನ್ಮಾಯಮಂ! 

ದ್ರೋಣ-ದ್ರೋಣನ್‌ ತಾನೆ ತಡೆಯಲಾರದುದನ್‌ 
ಎಂತು ತಡೆವನ್‌, ಪೇಳ್‌, ದ್ರೋಣಾತ್ಮಜನ್‌? 


ಅಶ್ವತ್ಥಾ ಮ--(ಕುಪಿತನಾಗಿ) 
ಆ ಅರಸು ಮಕ್ಕಳ ಕೂಳ್ಗೆ ಆಳಾಗಿ 
ಬಾಳ್‌ಗೋಣನೊಡ್ಡು ತಿರ್ಪಿರಿ ನರಕನಕ್ರದ ಬಾಯ್ಲೆ ! 


ದ್ರೋಣ--(ಗೆಂಭೀರ ವಾಣಿಯಿಂದ ಸಾವಧಾನವಾಗಿ) 


ಬರಿಯ ಜೋಳದ ಪಾಳಿಯಲ್ತು, ವತ್ಸ. 
ಕೂಳ್‌ಮಿಣಿಯ ಪಿಡಿದಿರ್ಪುದಾ ಬಿದಿಯ ಕಯ್‌! 


ಬೆರಳ್‌ ಗೆ ಕೊರಳ್‌ 


ನೂಂಕಂತಿಹಂದನಿಬರಂ ತನ್ನ ಲೀಲಾರ್ಥಂ. 
ಅಂತಲ್ಲದಿರೆ, ನಮ್ಮನೆತ್ತಣಿಂದಲೊ ಕರೆದು 
ಒಯ್ದು ತಂದೀ ನೃಪಾಲರೂಳಿಗಕೆ ತಳ್ಳುತಿರ್ದುದೆ 
ಈಶ್ವರೇಚ್ಛಾ ರೂಪದೆವ್ಮ ಕರ್ಮಪಾಶಂ? 

ವತ್ಸ, ಉಬ್ಬೆಗಂಗೊಳ್ಳದಿರ್‌ ನೀನ್‌; 
ದೈವವೊಂದೊಳ್ವಟ್ಟೆಯಂ ಸೂಚಿಸಿರ್ಪುದು ನನಗೆ. 
ಆ ದೈವಮಂ ನೆವ್ಮಿ ಕೆಲಸಮಾಳ್ಬೆನ್‌, 
ತಣಿಯಂವಂತರ್ಜುನಂ, 

ಸಲ್ವಂತೆ ನಾನಿತ್ತ ವಚನಂ, ಮೇಣ್‌ 
ಏಕಲವ್ಯಂಗೊದಗದೊಲ್‌ ಆವುದುಂ ಪೆರ್‌ಕೇಡು. 


ಅಶ್ವತ್ಕಾಮ-ಕರ್ಣಂಗೆ ಪರಶುರಾಮಂ ಗೆಯ್ದವೋಲ್‌ .... 


ದ್ರೋಣ-ಚಿಃ ಚಿ: ಅಂತಲ್ತು ನನ್ನ ಬಗೆ! 
ಆದೊಡಂ ನೀಂ ಪರಶುರಾಮನಂ ತೆಗಳದಿರ್‌. 
ಆಶ್ವತ್ಥಾಮ--ಮತ್ತೇನ್‌ ?ಪೊಗಳವೇಳ್ಕುಮೊ? 
ದ್ರೋಣ--ನೀನಿನ್ನುಂ ಕಿರಿಯನ್‌, ಅಜ್ಜನ್‌. 
ಅಶ್ವತ್ಥಾಮ--ಭಕ್ತಿಯಿಂ ಸೇವಿಸಿದ ಶಿಷ್ಯಂಗೆ ಶಾಪವಂಂ 
ಕೊಟ್ಟಾ ಕೊಡಲಿಗೊರವಂ ಮಹಾಪ್ರಾಜ್ಞನ್‌ ! 
ದ್ರೋಣ--ಮುಂದಪ್ಪುದಂ ಯೋಗದೃಷ್ಟಿಯೊಳರಿತು 
ಚರಿಸುವಾತನ್‌ ಮಹಾಪ್ರಾಜ್ಞನೆ ವಲಂ! 
ಅಶ್ವತ್ಥಾಮ-... ಏನ್‌ ಯೋಗಮೊ ! ಏನ್‌ ದೃಷ್ಟಿಯೊ? 
ನಿಮ್ಮನ್ನರಪ್ಪ ಗಂರಂಗಳ ಮಾರ್ಗಮಚಿಂತ್ಯಂ ! 


ದ್ರೋಣ __ವತ್ಸ, ಕಲಿ ಕೈದುವಂ ಸಮೆಯವೇಳ್ಕುಂ ದಿಟಂ. 
ಸವೆಂದ ಮಾತ್ರದಿ ಸಮೆದ ಕೈದುಗಳನೆಲ್ಲವುಂ, 
ಸಮಯದೌಚಿತ್ಯಮಂ ಪಾತ್ರದೌಚಿತ್ಯಮಂ 
ಹಿತಾಹಿತೌಚಿತ್ಯಮಂ ಮತ್ತೆ ದೈವೇಚ್ಛೆಯಂ 
ತಿಳಿಯದೆಯೆ, ತೂಗದೆಯೆ, ಬಗೆಗೊಳ್ಳದೆಯೆಂ, 
ಪೊಳೆವ ಕೈದುವ ನಿಶಿತಕಾಂತಿಗೆ ಮನಂಸೋಲ್ತು 
ಪ್ರಯೋಗಿಸಲ್‌ ವೇಳ್ಕುಮೆಂಬುದು ಮರುಳ್ತನಂ. 


4೭ 


೩೮ ಬೆರಳ್‌ ಗೆ ಕೊರಳ್‌ 
ಕಬ್ಬಿಗಂ ತನ್ನೊಳಿರ್ಪಪವೆಂಗಳನೆಲ್ಲಮಂ 
ಒಂದೆ ಕಬ್ಬದೊಳೊರ್ಮೆಯೆ ಪ್ರಯೋಗಿಸಲ್‌ 
ಬೆಳ್ತನಂ; ಕಬ್ಬಂ ಕೆಡುಗುಮಲ್ತೆ ! 
ಕೈದಂವಂ ಸವೆಂಯಂವಾತಂಗೆ ಅದನ್‌ ವಂರಿಯಲಂಂ, 
ಸಮಯಕ್ಕೆ ತಗುವವೋಲದರ ತೀಕ ಇತಯನಿನಿತು 
ಸಂಯಂಿಂಸಿ ದಿವ್ಯಲೀಲಾ ನಿಯಮಕನುಗೊಳಿಸಲಂಂ, 
ಅನಿವಾರ್ಯಮಾದೊಡಾ ಕೈದುವಂ 
ವಂಂದೆ ಬರ್ಪೊಂದನ್ಯ ರಣಲೀಲೆಗೋಸುಗಂ 
ಒರೆಗಿಕ್ಕಿ ಬದಿಗಿರಿಸಲುಂ, ತಿಳಿಯವೇಳ್ಳುಂ. 
(ಇಬ್ಬರೂ ತುಸುಹೊತ್ತು ನೀರವವಾಗಿ ನಿಲ್ಲುತ್ತಾರೆ) 
ಚಿಂತಿಸದಿರ್‌, ವತ್ಸ, 
ನಿನ್ನ ಕೆಳೆಯಂಗಾ ಏಕಲವ್ಯಂಗಿನಿತು ಪೆರ್‌ಕೇಡಡಸದೊಲ್‌ 
ಸಲಿಸಿ ಬರ್ಪೆನಾ ಬೀಭತ್ಸು ವಿಂಗಿತ್ತ ವಚನಮನ್‌. 
ನೀನ್‌ ಮರಳ್‌ ಬೀಡಿಂಗೆ. 
ನೀನ್‌ ಬಂದೊಡೆನ್ನೊಡನೆ, ಕೇಳ್‌, 
ಇರ್ಮಡಿಸಂಗುಂ ನನ್ನ ಧರ್ಮಸಂಕಟಂ ! 
ಅಶ ೈತ್ಥಾಮ-ಅಜರೂನಂಗಿತ್ತಂತೆ ನನಗೀಗಳಿತ್ತಿಹಿರಿ 
ಭಾಷೆಯಂ, ಏಕಲವ್ಯಂಗಾವುದಂಂ ಕೇಡಾಗದೊಲ್‌. 
ದ್ರೋಣ--(ಒತ್ತಿ ಹೇಳುತ್ತಾನೆ) ಪೆರ್‌ ಕೇಡಡಸದೊಲ್‌. 

(ಗೆಲ್ದುಲಿ ಕೋಬಿನ ಕೂಗುವೆರಸಿ ಕೇಳಿಬರುತ್ತದೆ) 
ಅವರೈತರ್ಪ ಮುನ್ನಮೆಯೆ ನೀನ್‌ ಪೋಪುದೊಳಿತಂ. 
ಕಂಡಮೇಲ್‌ ಮರಳಲೀಯನ್‌ ನಿನ್ನನ್‌ ಏಕಲವ್ಯನ್‌. 

( ಅಶ್ವತ್ಥಾಮನು ಕಾಲೆಳೆದುಕೊಂಡು ಹೊಗುತ್ತಾನೆ.) 
ಮಾಳ್ಬುದನ್‌ ಮಾಳ್ಬೆನ್‌ ! ತಾನ್‌ ಅಪ್ಪುದಕ್ಕೆ ! 
ಸರ್ವಜ್ಞಂ ಸರ್ವಶಕ್ತಂ ಆ ದೈವಮಿರ್ಕುಂ ! 
(ಜನರ ಗೆಲ್ಲುಲಿ ಬಳಿಸಾರುತ್ತದೆ. ""ಗೆಲ್‌ ನಮ್ಮೊಡೆಯಾ!'' "ನಲ್‌ ನಮ್ಮ 
ರಸಾ!” ""ಗೆಲ್‌ ಹೋ ! ನಲ್‌ ಹೋ !'' ಎಂಬ ಘೋಷಗಳು ಬರುವತ್ತಕಡೆ 
ನೋಡುತ್ತಾ ನಿಲ್ಲುತ್ತಾನೆ.) 


ದೃಶ್ಯ ೩ 
ಯಜ 
ಕ್ನೌ 


(ಮೊದಲನೆಯ ದೃ ಶ್ಯದಲ್ಲಿದ್ದಂತೆಯೆ ಜಲಪಾತ, ಬಂಡೆಗಳು, ಶಿಲಾವೇದಿಕೆ, 
ದ್ರೋಣ ಪ್ರತೀಕ ಇತ್ಯಾದಿ. ಇಳಿ ಹೊತ್ತು. ಸೂರ್ಯನು ಪಶ್ಚಿಮ ದಿಗಾತಕ್ಕೆ ಅನತಿ 
ದೂರದಲ್ಲದ್ದಾನೆ. ನಿಲ್‌ ಬಂಡೆಗಳ ನೆಳಲುಗಳು ಮೂಡಲಿಗೆ ನೀಳ್ಸು ಬಿದ್ದಿವೆ. ದ್ರೊ (ಅ 
ವಿಗ್ರಹಕ್ಕೆ ಇದಿರಾಗಿ ಆಚಾರ್ಯ ದ್ರೋಣನು ನಿಂತಿದ್ದಾನೆ. ಅವನ ಕೊರಳಲ್ಲಿ ಕಾಡು 
ಹೂಗಳಿದ ರಚಿತವಾದ ಒಂದು ಹಾರ ನೇಲುತಿದೆ. ತನ್ನ ಪ್ರತೀಕವನ್ನು ನಿಡು 
ಹೊತ್ತು ನಿಟ್ಟಿಸಿ, ಹೆಮ್ಮೆಯಿಂದ ತಲೆದೂಗುತ್ತಾನೆ. ಮತ್ತೆ ಕೊರಳೆತ್ತಿ ದೂರನೋಡಿ 
ಏಕಲವ್ಯನನ್ನು ನಿರೀಕ್ಷಿ ಸುತ್ತಾನೆ.) 


ದ್ರೋಣ-_ಧನ್ಯನ್‌ ನೀನ್‌, ಏಕಲವ್ಯ, ಧನ್ಯನೆ ದಿಟಂ. 
ಎನಿತೆನಿತೊ ಬಾಲರ್ಕಳನ್‌ ನಾನ್‌ ಕಂಡಿಹೆನ್‌, 
ಕಲಿಸಿಹೆನ್‌. ಕಾಣೆನಾನ್‌ ಶ್ರದ್ಧೆಯೊಳ್‌ ನಿನಗೆಣೆಯನ್‌ 
ಇನ್ನೆವರಮ್‌. ಎನ್ನ ಹಿರಿಮೆಯನೆನಗೆ ತೋರಿದಯ್‌; 
ಗುರುಕೃಪಾ ಮಹಿಮೆಯಂ ಲೋಕಕ್ಕೆ ಸಾರಿದಯ್‌. 
ನೀನು ಗಂರುವೆಂದೊಲಿದೆ ನನಗೆ ಗುರುತನವಿತ್ತೆ. 
ಮೇಣ್‌, ಗಂರುವಾದೆ. (ದೂರ ಏಕಲವ್ಯ ಬರುವುದನ್ನು ಕಾಡು) 


ಅದೊ, ಪರ್ವತಾರಣ್ಯಚೇತನವೆಂ 
ವೆಂಯ್ಲೊ ೦ಡಂ ಬರ್ಪಂತೆ ಬರ್ಪನಾ ಏಕಲವ್ಯನ್‌, 
ಗಾತ್ರ ಭವ್ಯನ್‌ ! ದಿವ್ಯಮವನಾ ಪಿಡಿದ ಚಾಪಂ, 
ಉಪಾಸನಾ ಶಕ್ತಿರೂಪಂ ! ಅಃ ಏನ್‌ ವಿನಯಶಾಲಿ! 
ಅದೆಂತೆನ್ನನಾದರಿಸಿದನ್‌ ! ಅದೆಂತೆರಗಿ 
ಪೂಜೆಗೈದನ್‌ ! ನನ್ನೆರ್ದೆಯ ಕಳ್ತಲೆಯ ಗವಿಯ 
ದುರಭಿಸಂಧಿಯ ಪಾಪ ಘೂಕಾಕ್ಸಿ ತಾನ್‌ 
ಅವನೆರ್ದೆಯ ಸರಳಗೌರವ ದೀಪ್ತಿಗಳ್ಳಿ 
ಕಣ್‌ವಂಚ್ಚಿ ದಂದಂ, ನಾಣ್ವಿ ಕುಗ್ಗಿ ದೋಲ್‌. ಆ ನಾಗರಿಕ 
ನೃಪಕಂವಕಾರರ ವಿನಯಮೇಗಳಂಂ ಫಲವಾದಿ. 


೪೦ ಬೆರಳ್‌ ಗೆ ಕೊರಳ್‌ 


ಕಾಣೆನಾನ್‌ ಇಂತಪ್ಪ ನಿಷ್ಕಾಮಮಂ ಭಕ್ತಿಯಂ. 
ಅವನಾ ಕೃತಜ್ಞತೆಯೊ, ಶರಧಿಯೊಲ್‌ ಅಮೇಯಪರಿಧಿ. 
ಅಂದವನ್‌ ಬಂದಂದು ನಾನಿತ್ತುದಾದೊಡಮೇನ್‌? 
ಅಲ್ಬಂ! ಆ ಅಲ್ಪದಿಂದೆಂತಪ್ಪ ಭೂಮಮಂ 
ಸಾಧಿಸಿರ್ಪನ್‌ 1 -ಸವ್ಯಸಾಚಿಯ ಕರುಬು ಬರಿಯ 
ಕರುಬಲ್ತು: ಭಯಮದಕೆ ಹೃದಯಕಾರಣಮಪ್ಪೊಡಂ 
ಸಕಾರಣಂ | 
(ಏಕಲವ್ಯನು ಧನುರ್ಧಾರಿಯಾಗಿ ಮುಗುಳುನಗೆ ನಗುತ್ತಾ ಪ್ರ ವೇಶಿಸುತ್ತಾನ 
ತುಂಬಿದ ಬತ್ತಳಿಕೆ ಬೆನ್ನ ಮೇಲಿದೆ.) 
ಏಕಲವ್ಯ-_(ಹೆಮ್ಮೆ ಯಿಂದ) ಆಚಾರ್ಯ, ತಂದೆನಿದೊ ಚಾಪಮನ್‌ ; 
ಏನ್‌ ಬೆಸಸಂ ತೋರ್ದವಪೆನ್‌. 
ದ್ರೋಣ-- ತೋರ್‌, ವತ್ಸ, ಕಣ್‌ತಣಿಯೆ 
ಕಾಣ್ಟೆನಾ ನಿನ್ನ ಬಣ್ಣಿಸಿದ ಬಿಲ್‌ ಜಾಣ್ಮೆಯನ್‌. 
ಏಕಲವ್ಯ--ನೀನ್‌ ಕೊಟ್ಟುದಾ ಜಾಣ್ಮೆ! ನನ್ನದೆಂತಕ್ಕುಮ್‌? 
ದ್ರೋಣ--ನಮ್ಮ ಭಕ್ತಿಗೆ ಮೆಚ್ಚುವಾ ಸಚ್ಚಿದಾನಂದವೆಂ 
ಜಗದ್ಗುರು, ಏಕಲವ್ಯ. ಬೇರೆ ಗುರುವುಂಟೆ? 
ನರಗುರು ನಿಮಿತ್ತಮಾತ್ರನ್‌. 
ಏಕಲವ್ಯ--(ಆಚಾರ್ಯನನ್ನು ಮೆಚ್ಚಿ ನೋಡುತ್ತಾ) ಅಂತಪ್ಪೊಡಾ 
ಚಿಚ್ಚಕ್ತಿ ಪರಿಯಲ್ಕೆ ಪಾತ್ರನಪ್ಪಾತನುಂ 
ಪೂಜ್ಮನ್‌, ನಿಮಿತ್ತಮಾತ್ರನುಂ.--ಪೂಜ್ಯ, 
ಪೇಳ್‌, ಒದಗೆಯಿಲ್ಲದೆ ನೀರ್‌ ಪರಿದುಬರ್ಕುಮೆ 
ನಾವ್‌ ಕರೆವ ತಾಣಕ್ಕೆ ?--ಬೆಸಸು, ತೋರ್ಪೆನಾನ್‌ 
ನೀನ್‌ ಕಲಿಸಿದಾ ಧನುರ್ವಿದ್ಯೆಯನ್‌ ! 
ದ್ರೋಣ--(ಚಿಂತಾಮಗ್ನ ನಾಗಿ, ಏನನ್ನೊ ನಿರ್ಣಯಿಸಿ ಮೇಲೆನೋಡಿ) 
ಕಾಣ್ಬುದೇನಾ ಗಗನ ಪಕ್ಚಿ? 
ಏಕಲವ್ಯ-- (ದಿಟ್ಟಿಸಿ) ಮುಗಿಲಾಚೆ ಮರೆವೋದುದಾ ಚುಕ್ಕಿ ! 
ದ್ರೋಣ--ಮರೆಯಾದೊಡೇನ್‌ ಕಣ್ಣೆ ?ಕಿವಿಮರೆಯೆ ಕೇಳ್ವ ಉಲಿ? 
ಏಕಲವ್ಯ--(ಆಲಿಸಿ)ಅಃ ಎನಿತು ಸವಿ! ಅದನೆಂಬರ್‌ ಪೊಂಗುಳಿ. 


ಬೆರಳ್‌ ಗೆ ಕೊರಳ್‌ 


ಎಳವೆಯಿಂದಾ ದನಿಯನೆನಿತೊ ಸೂಳ್‌ ಕೇಳಿಹೆನ್‌: 
ಅಬ್ಬೆಯಾ ತೋಳ್‌ತೊಟ್ಟಿಲೊಳ್‌ ಪಟ್ಟು ಕೇಳಿಹೆನ್‌; 
ಅಯ್ಯನೊಡನಾಂ ತಿಪ್ಪತಿಪ್ಪಂ ಪಜ್ಜೆಯಿಟ್ಟು 
ಮಲೆತಲೆಯನಲೆವಂದು ನವಿರ್‌ನಿಮಿರಿ ಕೇಳಿಹೆನ್‌; 
ವತ್ತೆನಿತೊ ಸೂಳ್‌ ಅದಕೆ ಮಾರುಲಿಯ ಕೊಡುವಂತೆ 
ಕರೆದಂ ಕರೆದಣಕಿಸಿಹೆನ್‌ ಆನ್‌ ಅದನ್‌ ! ಆದೊಡಂ 
ಆಲಿಸುವೆನೇಗಳುಂ ಅದುವೆ ಮೊದಲೆಂಬವೋಲ್‌. 
ಡ್ರೋಣ(ಬಾನೆಡೆಗೆ ನೊಡುತ್ತಾ) ಎಚ್ಚು ಕೆಡವದನ್‌. 
ಎಕಲವ್ಯ (ಬೆಚ್ಚಿ ಹಿಜರಿದು)ಆಗದಾಗದು, ಆರ್ಯ! 
ಜ್ರೋಣ--ಕಾಣದಿರ್ದೊಡಮೇನ್‌? ಕೇಳ್ವುದದರಾ ಕೊರಳ್‌. 
ಶಬ್ದವೇಧಿಯನರಿವೆಯಲ್ತೆ? ನೋಳ್ಬಮ್‌. 
ಏಕಲವ್ಯ--ಇದೇನಿದಾರ್ಯ? ಅರಿಯದನೊಲ್‌ ಆಡುತಿರ್ಪಯಕ್‌ ! 
ದ್ರೋಣ-(ಮರೆನಗೆ ನಗುತ್ತಾ) 
ನೋಳ್ಬಮ್‌ ನಿನ್ನ ವಿದ್ಯಾಸಾಮರ್ಥಮಂ; 
ಇಸಂ, ಏಕಲವ್ಯ, 
. ಇಕಲವ್ಯ--ಅಪರಾಧಮಿಲ್ಲದಾ ಸಾಧುವಂ ಕೊಲಲ್ಕಲ್ಲು, 
ಆಚಾರ್ಯ, ಆ ವಿದ್ಯೆಯಂ ನೀನಿತ್ತುದೆನಗೆ. 
ಮಂನಿಗುಂ ಮಂತ್ರಾಧಿದೇವತೆ; ಮೇಣ್‌, 
ದಿವ್ಯ ವಿದ್ಯಾ ಬಲದಿ ಪಾಪಕಾರ್ಯವನೆಸಗೆ 
ಧರ್ಮಂ ಯತಚ್ಯುತನೆನಗೆ ತಾನುಗ್ರಮಕ್ಕುಂ; ಮೇಣ್‌, 
ವಿದ್ಯಾಶಕ್ತಿ ತಾನೊಡನೆ ತಿರೋಹಿತಮಕ್ಕುಂ;, ಮೇಣ್‌, 
ಆತ್ಮ ಹಾನಿಯಿಂ ಸರ್ವನಾಶಮಕ್ಕುಂ. 
ತಾಮದನೆಲ್ಲಮಂ ಬಲ್ಲಿರಾದೊಡಂ, 
ನನಗಿದು ಪರೀಕ್ಷೆ ಯಲ್ರೆ, ಈವೊಳ್ತು ! 
ದ್ರೊ €ಇ---(ತೆಕ್ಕನೆ ಮುೂಖರಿದು ಏಕಲವ್ಯನನ್ನು ಆಲಿಂಗಿಸಿ) 
ಪುಣ್ಯವಂತನ್‌ ನೀನ್‌, ಏಕಲವ್ಯ ! 
ಬರ್ದುಕಿದಯ್‌, 
ನೀನ್‌ ಬರ್ದುಕಿ ನನ್ನನಂಂ ಬರ್ದುಕಿಸಿದಯ್‌ 1 


೪೧ 


೪೨ ಬೆರಳ್‌ ಗೆ ಕೊರಳ್‌ 


ನಿನಗಲ್ತಿದು ಪರೀಕ್ಷೆ, ನನಗುಂ ಕಣಾ! 

ವತ್ಸ, ನೀನೆಂತರಿವಯ್‌ 

ನನಗಾಗುತಿರ್ಪಾ ಪರೀಕ್ಷೆಯಂ? 

ನಿನಗೆಂತುಸಿರ್ವೆನ್‌ ಅದನ್‌? (ನಿಡುಸುಯ್ಯತ್ತಾನೆ.) 
ಏಕಲವ್ಯ--ಗುರುವಿಗಿನ್ನಾವುದೊ ಪರೀಕ್ಷೆ? ಶಿಷ್ಯಾಭ್ಯುದಯಮಲ್ತೆ? 
ದ್ರೋಣ--ಶಿಷ್ಯರಿರ್ವರ್‌ ತಮ್ಮತಮ್ಮೊಳ್‌ ಪುರುಡಿಸಲ್‌? 

ಒರ್ವನೇಳ್ಗೆಗೆ ಮತ್ತದೊರ್ವನ್‌ ಕರುಬಲ್‌? 
ಕಲವರ್ಯ--ಚಿಃ ಕರುಬೆ ಕಿಳ್ತನಂ! ಅದರೊಳುಂ 

ಗುರುವದೊರ್ವಂಗಿರ್ವರುಂ ಶಿಷ್ಕರೆನೆ 

ಅವರ್‌ ಸೋದರರ್‌. 

ಸೋದರನ್‌ ಸೊದರನ ಏಳ್ಗೆಗೆ ನಲಿಯವೇಳ್ಕುಂ.-- 

ಅವನೇಳ್ಗೆ ಇವನೇಳ್ಗೆಯಲ್ತೆ? 

ಅವನ ಬಲವಿಂವನ ಬಲಮಲ್ತೆ? 

ಅವನ ಉನ್ನತಿ ತನಗುಮುನ್ನತಿಯಲ್ತೆ? 
ದ್ರೋಣ---ಅಂತಪ್ಪ ಶಿಷ್ಯನಂ ಪಡೆದ ಗುರು ಸುಕೃತಿ ದಲ್‌! 

ಆ ಸುಕೃತಮೆನ್ನದಲ್ತು ! 

(ಸುಯ್ದು ಅಂತಸ್ಸಂಕಟವನ್ನು ಪ್ರಕಟಸುತ್ತಾನೆ.) 

ಏಕಲವ್ಯ--ಆಚಾರ್ಯನಿಂತಪ್ಪ ಸಂಕಟಕೆ 

ನಾನಾಗದಿರ್ಕೆ ಕಾರಣಂ. 
ದ್ರೋಣ--(ಅಭೋವದನನಾಗಿ) 

ನೀನಲ್ತು ; ನಿನ್ನಿಂದಮಾ ಕಾರಣಂ! 
ಏಕಲವರ್ಯ--ಆಚಾರ್ಯ, ನಿನ್ನ ಕೃಪೆ: 

ನನ್ನ ಹೃದಯದೊಳಿನಿತ್ತಾದೊಡಂ ತಾವಿರದು 

ಅಂತಪ್ಪ ಕರುಬೆಂಬ ಪೇಸಿಂಗೆ. 
ದ್ರೋಣ--ಬಲ್ಲೆನ್‌, ವತ್ಸ; ಅದಕ್ಕಾಗಿಯೆ ಈ ಸಂಕಟಂ. 
ಏಕಲರ್ಯ--ಅದಕೆ ಪರಿಹಾರಮೆಂನ್ನಧೀನಮಿರ್ಪೊಡೆ 

ಸಮರ್ಪಿಸುವೆನೆನ್ನ ಸರ್ವಸ್ವಮಂ ನಿನ್ನಡಿಗೆ, 

ಗುರುದೇವ. ಮೇಣ್‌ ... 
ಜ್ರೋಣ--ನಿನ್ನಧೀನವೆಂ ಇರ್ಪುದಾದೊಡಂ . . , 


ಬೆರಳ್‌ ಗೆ ಕೊರಳ್‌ ಳತ್ಠಿ 


(ಮಾತು ಪೂರೈಸದೆ ಸುಮ್ಮ ನೆ ದೂರಗತ ದೃಷ್ಟಿಯಾಗಿ ನಿಲ್ಲುತ್ತಾನೆ.) 
ಎಕಲವ್ಯ-(ದೃಢವಾಣಿಯಿದ) 

ಸಮರ್ಪಿಸಿದೆನೆನ್ನ ಸರ್ವಸ್ವಮಂ ನಿನ್ನಡಿಗೆ. 

ಆವುದಾದೊಡಮದನ್‌ ಬೆಸಸು ನೀನ್‌, ಆಚಾರ್ಯ. 
ದ್ರೋಣ--(ಮುನಿದು ಏಕಲವ್ಯನನ್ನು ನೋಡಿ) 

ಕಟುಕನಂ ಬೆಂಬಳಿವಿಡಿದು ಪೋಪ ಕುರಿಯಂತೆ 

ನಡೆಯದಿರ್‌, ಏಕಲವ್ಯ. 
ಎಕಲವ್ಯ--(ನಗುತ್ತೆ) ನೀನ್‌ ಕಟುಕನುಮಲ್ಲು, ನಾನ್‌ ಕುರಿಯುಮಲ್ತು, 

ಆಚಾರ್ಯ. 
ದ್ರೋಣ---(ತನ್ನ ಮೇಲೆ ತಾ ಮುನಿದು) 

ನೀನ್‌ ಕುರಿಯಹುದೊ ಅಲ್ತೊ? 

ನಾನಂತಂಂ ಕಟುಕನ್‌ ದಿಟಂ ! 

ನಂಬಿದವನಂ ಕೊರಲ್‌ ಕೊರೆವ ಕಜ್ಜಮಂ 

ಕೈಕೊಂಡು ಬಂದೆನ್‌. 
ಏಕಲವ್ಯ---ಆ ಹೊಣೆ ಅದೇನಿರ್ಪೊಡಂ ನಿನ್ನದಾರ್ಯ. 

ನೀನೀವ ಪೊರೆಯಂ ಪೊರುವುದೆನಗೆ ಕಾರ್ಯ ! 
ದ್ರೋಣ--ನೀನಂದು ಆ ಪಾಂಡುಪುತ್ರಂಗೆ 

ಶಬ್ದವೇಧೀ ವಿದ್ಯೆಯಂ ಮೆರೆದು 

ಸಿಲ್ಕಿಸಿದೆ ನನ್ನನೀ ಧರ್ಮಸಂಕಟಕೆ. 
ಎಕಲವ್ಯ--ಕರಂಬಿದನೆ ನನಗೆ ಆ ಕೃತ್ರಿಯೋತ್ತಮನ್‌? 
ಜ್ರೋಣ--ನಾನವಂಗೊಂದು ಸಮಯದೊಳಿತ್ತ ವಚನಂ 

ಭಂಗವಡೆದತ್ತು ನಿನ್ನತ್ತಣಿಂ ! 
ಏಕಲವ್ಯ--(ಬೆಚ್ಚಿ)ನಾನರಿಯೆನಂತಪ್ಪ ಪಾಪಮಂ. 
ಜ್ರೋಣ--ನೀನರಿಯೆಯಾದೊಡಂ ನನಗಾಯ್ತು ವಚನಭಂಗಂ. 
ಏಕಲವ್ಯ--ವಚನಮೇನ್‌? ಭಂಗಮೇನ್‌? ಬೆಸಸು ಪರಿಹಾರಮನ್‌, 

ಪರಿಹಾರಮಿರ್ಪೊಡೆ; ಅದಿಲ್ಲದಿರೆ ಪ್ರಾಯಶ್ಚಿತ್ತಮನ್‌ ! 
ದ್ರೋಣ--ಲೋಕತ್ರಯಂಗಳೊಳ್‌ ನಿನಗೆ ಸಮನಿಲ್ಲದೊಲ್‌ 

ನಿನಗಾಂ ಧನುರ್ವಿದ್ಯೆಯಂ ಕಲಿಪೆನೆಂಬುದು 

ಅರ್ಜುನಂಗಾನಿತ್ತ ವಚನಂ. 


೪೪ 


ಬೆರಳ್‌ ಗೆ ಕೊರಳ್‌ 


ನಾನೆ ಗುರಂವೆಂದೆನಗೆ ಶಿಷ್ಯತ್ವಮಂ ನೀನೊಪ್ಪಿ, 
ಅರ್ಜುನಂ ಕರುಬುವೊಲ್‌ ಬಿಲ್‌ ಬಿಜ್ಜೆ ಯಂ ಮೆರೆದ 
ನಿನ್ನಿಂದೆ ಸಂಭವಿಸಿದತ್ತಾ ವಚನಭಂಗಂ. 

ನಾನಿತ್ತ ವಚನಕ್ಕೆ ಭಂಗಮೈ ತರದಂತೆ, ಮೇಣ್‌ 
ಅರ್ಜುನನ ಅದ್ವಿತೀಯತೆ ಲೋಕತ್ರಯಕೆ ನಿಲ್ವಂತೆ 
ನೀನಿನಿತು ಶಕ್ತಿಯಂ ತ್ಕಾಗಮಾಳ್ಪ್ಬುದೆ ಅದಕ್ಕೆ 
ತಗುವ ಪರಿಹಾರಮ್‌. ಗುರುದಕ್ಷಿಣೆಯೆ ಗೆತ್ತದಂ 
ನಾಂ ಕೇಳ್ವುದಂ ಕುಡುವುದೆಯೆ ಪ್ರಾಯಶ್ಚಿತ್ತಮ್‌ !- 
ಬಾಯಿ ತೆರೆದಾಡುವೀ ಕ್ಲೇಶಮಂ ತಪ್ಪಿಸಲ್‌ 
ಪರಿಕಿಸುವ ನೆವದಿಂದೆ ನಾಂ ಬೆಸಸಿದೆನ್‌ ನಿನಗೆ, 
ಇಸಲ್ಕಾ ವಿಯದ್‌ವಿಹಾರಿಯಂ ಪಕ್ಚಿಯಂ! 
ನೀನೆಲ್ಲಿಯಾದೊಡಂ ಒಪ್ಪಿ, ಎಳ್ಜರ್‌ ಮರೆದು, 
ಬಿಜ್ಜೆ ಯಂ ಮೆರೆವ ಪೆರ್ಮೆಗೆ ಧರ್ಮಮಂ ತೊರೆದು 
ತಪ್ಪಿ ನಡೆದಿರ್ದೆಯಾದೊಡೆ ಸುಲಭದಿಂದೆನಗೆ 
ಲಭಿಸುತಿರ್ದತ್ತು ನನ್ನಾಶೆ. ಆ ಕೈತವಕೆ 
ಪೊರಗುಳಿದು ನೀನೆನ್ನನುಂ ಕಿತವತ್ವದಿಂ 
ಪಾರುಗಾಣಿಸಿ ಪೊರೆದೆ. 


ಏಕಲವ್ಯ ಮುಂತೆನಗೆ ಬಟ್ಟೆಯೇನ್‌ ? 


ಬೆಸಸು, ಆಚಾರ್ಯ. ಇತ್ತ ಗುರುವಿಂಗೀವುದೇನ್‌ 
ತ್ಯಾಗಮೆ? ಪರಮ ಸಂಪದಮದುವೆ ಪುರುಷಾರ್ಥ 
ಸಾಧನಂ ! ನಿನ್ನಿಂದೆ ಕಲ್ತೆನಧ್ಯಾತ್ಮಮಂ. 

ಪಡೆವುದೆಲ್ಲಂ ಕೊಡುವುದಕ್ಕಲ್ತೆ, ಆರ್ಯ? ಮೇಣ್‌, 
ಪೂರ್ಣಮಂ ಕೊಡದೆ ಪಡೆದಪೆವೆಂತು ಪೂರ್ಣಮಂ? 
ಬೇಳ್ವೆಯೇನ್‌ ವೇಳ್ಳುಮಾ ದಕ್ಷಿಣೆಯನೊರೆ, ತೊರೆದು 
ದಾಕ್ಚಿಣ್ಯಮಂ. 


ದ್ರೋಣ-- ನಾಣ್ಣುತಿಹುದಾಡಲಾ ಅಲ್ಪಮಂ 


ಈ ಜಿಹ್ವೆ. 


ಏಕಲವ್ಯ ನನ್ನ ಗುರುವಿನ ಜಿಹ್ವೆಯಾಡಿದುದೆ 


ಗಂರಂವಕ್ಕುಂ; ಆಗದಲ್ಪಂ ಅದೆಂದಿಗುಂ. 


ಚೆರಳ್‌ ಗೆ ಕೊರಳ್‌ 


ಜ್ರೋಜ-ಅದಂ ದಿಟಮೆ. ಅಲ್ಪ್ಬಮಲ್ತಾನ್‌ ಕೇಳ್ವ ದಕ್ಷಿಣೆ. 

ಏಕಲವ್ಯ ಏಕಲವ್ಯನ ಕೊಡುವ ಕಾಣ್ಕೆಗಲ್ಪತ್ವಮೊದಗದಿರ್ಕೆ. 

ಡ್ರೋಣ---ನಾನ್‌ ಕೇಳ್ವ ದಕ್ಷಿಣೆ ಮಿಗಿಲ್‌ ನಿನಗೆ ಹರಣಕಿಂ. 

ಏಕಲವ್ಯ--ಧರ್ಮಮೊ?ಸತ್ಯಮೊ ?ಪೌರುಷಮೊ? 
ಪ್ರಾಣಕಿಂ ಮಿಗಿಲಾವುದಿನ್‌ ! 

ಜ್ರೋಣ---(ತುಸು ತಡೆದು) ಬೆರಳ್‌ ! ಪೆರ್‌ಬೆರಳ್‌ ! 

ಏಕಲವ್ಯ--(ಚಕಿತನಾಗಿ) ಲ್ಲ ? 

ಮ್ರೋಣ- (ಒತ್ತಿ ಹೇಳುತ್ತಾನೆ) ದಕ್ಷಿಣೆಗೆ ದಕ್ಷಿಣದ ಪೆರ್‌ ಬೆರೆಳ್‌ ! 
ನಿನ್ನ ಬಿಲ್‌ಬಿಜ್ಜೆಗುಸಿರಪ್ಪ ಆ ಪೆರ್‌ ಬೆರಳ್‌! 
ಬಾಣಮಂ ಪಿಡಿದು ಸಿಂಜಿನಿಗುಯ್ವ ಪೆರ್‌ ಬೆರಳ್‌! 
ಕೆಮ್ಮನಿರ್ದಪೆ ಏಕೆ? ದುಮ್ಮಾನಮೋ, ವತ್ಸ? 

ಏಕಲವ್ಯ-(ತಲೆಯಲ್ಲಾಡಿ) ದುಮ್ಮಾನಮಲ್ತು, ಆಚಾರ್ಯ, 
ಪೋದಿರುಳ್‌ ಕಂಡ ಕನಸೊಂದಂ ನೆನೆಯುತಿರ್ದೆ. 
ಕೇಳ್‌, ಆರ್ಯ: ಸರ್ವಮಂ ನಿನಗಾಂ ಸಮರ್ಪಿಸಲ್‌ 
ಮನದಂದೆನೀ ಬೆರಳ್‌ ಅದೇನ್‌ ಪಿರಿದಲ್ಲು, 
ಪೆರ್‌ಬೆರಳ್‌ ತಾನಾದೊಡಂ !--(ನಸುನಗುತ್ತಾ ನೆ) 

ಅರ್ಜುನಂ 

ತೃಪ್ತನಪ್ಪನೆ, ಆರ್ಯ, ನನ್ನ ಬೆರಳೊಂದರಿಂ? : 
ಪೋದಿರುಳ್‌ ಕಂಡೆ ಕನಸಿನೊಳೊರ್ವ ನೀಲಾಂಗನಂ. 
ಹೆಡೆಯೆತ್ತಿದೆರಡು ಸರ್ಪಗಳವನ ತೋಳುಗಳ್‌ ! 
ಕೇಳ್ದನಾತನ್‌ ತನಗೆ ಕೊರಳೆ ಬಲಿವೇಳ್ಕೆಂದು. 
ಕೊಳ್ಳೆಂದೆ ನಾನ್‌ ! ಕೊರಳನೆಯೆ ಬಲಿಯಿತ್ತವನ್‌ 
ಬೆರಳೊಂದನೀಯಲಂಜುವನೆ? ತೃಣಕೆಣೆಯಲ್ತೆ? 

ಡ್ರೊ ಇ--ಕೊಟ್ಟ ಮಾತದು ಸಲ್ವುದೆನ್ನಾಸೆ; 
ಒಲಿದ ನಿನ್ನಂ ಕೊರಳ್‌ ಕುಯ್ವುದಲ್ತು !--(ಚಿತಿಸಿ) 
ಜೀವಿಗಳ ಕರ್ಮ ಜಟಿಲತೆ, ಏಕಲವ್ಯ, ಈ 
ಕುಟಿಲ ಕಾರ್ಯಂಗಳಿಗೆ ನಮ್ಮನ್‌ ನಿಯೋಜಿಪುದು 
ದೇವನಿಚ್ಛೆಯ ದಿವ್ಯಲೀಲಾ ಪ್ರಯೋಜನಕೆ. 
ಪೋದಿರುಳ್‌ ನೀನ್‌ ಕಂಡುದೇನ್‌ ಆ ಕನಸು? ಪೇಳ್‌. 


೪೫ 


೪೬ ಬೆರಳ್‌ ಗೆ ಕೊರಳ್‌ 


ಏಕಲವ್ಯ--ನಿದ್ದೆಯೊಳಲೆಯಂತಿರ್ದೆ ಕನಸಿನೊರ್‌ ಕಾಡಿನೊಳ್‌. 
ಕೇಳ್ದುದೊಂದೇಣನ ಕೊರಲ್‌. ಓಡಿದೆನ್‌, ಕಂಡೆನ್‌, 
ಆಕ್ರವಿಂಸಲಿರ್ದ ಪುಲಿಯಂ. ಕಿಳ್ತ ಕತ್ತಿಯಂ 
ಪಿಡಿದು ಮೇಲ್ವಾಯ್ದೆನ್‌. ಬಣ್ಣದ ಬುಗ್ಗೆ ನೆಗೆವೋಲ್‌ 
ಕುಪ್ಪಳಿಸಿ ಬಂದಪ್ಪಿತಾ ಬಗ್ಗ ನೆನ್ನಂ. ಪೊಡೆಗೆ 
ಗುರಿಯಿಟ್ಟಿರಿದೆನದರ ನೆತ್ತರ್‌ ಬುಗ್ಗೆ ಚಿಮ್ಮುವೋಲ್‌. 
ಒಡನೆ, ಪುಲಿ ಮರೆಯಾದುದದರ ಮೆಯ್ಕಿಂ ಮೂಡಿ 
ನಿಂದನೊರ್ವನ್‌ ನೀಲದೇಹಿ. ಕುಣಿದುದು ನವಿಲ್‌ 
ತಲೆಯ ಮೇಲೆ. ಹೆಡೆಯೆತ್ತಿದುರಗಗಳ್‌ ತೋಳ್ಗಳೊಲ್‌ 
ತೂಗಿದುವು, ಭುಜದೇಶದಿಂ ಪೊಣ್ಮಿ. ಕಂಡೊಡನೆ 
ವೈರಂ ಮಾಣ್ಣು ದೆನಗೆ; ಸಂಚರಿಸಿತಾತ್ಮದೊಳ್‌ 
ಪೂಜ್ಯಭಾವಂ. ನಲಿದು ಕೈಮುಗಿದು ಕೇಳಿದೆನ್‌: 
“ ನೀನಾರ್‌, ಮಹಾತ್ಮಾ? ” “ ನಾ ನಿನ್ನ ಪರಮಾತ್ಮ !” 
ಎಂದು ನಕ್ಕನ್‌, “ನಿನ್ನ ಕೊರಳನಪ್ಪಲ್ಕೆಂದು 
ಮೈದೋರ್ದೆನೀ ಫಣಿಗಳೆನ್ನ ತೋಳ್‌ !” ಹೆದರಿಕೆಗೆ 
ಬದಲೆನಗೆ ಮೋಹಮುಕ್ಕಿದುದವನ ಮೇಲೆ. “ಕೊಳ್‌, 
ಕೊಳ್‌ ಎನ್ನ ಸರ್ವಸ್ವಮಂ ! ” ಎನುತೆ ಅವನೆರ್ದೆಗೆ 
ನಂರ್ಗ್ಗಿದೆನ್‌. ಬಿಗಿದಪ್ಪಿ ಸುತ್ತಿದುವು ನನ್ನ ಕೊರಳಂ 
ಆ ಸರ್ಪಬಾಹುದ್ವಯಂ. ಹರ್ಷ ಪುಲಕಿತನ್‌, 
ಆನಂದ ಚಕಿತನೆನ್‌, ಮೈತಿಳಿದೆನಾ ಸ್ವಪ್ನದಿಂ ! 

ದ್ರೊ (8—( ನಿಡುಸುಯ್ಜು ) 
ನಿನ್ನ ಕನಸಂ ಕೇಳ್ದೆನಗೆ ನವಿರ್‌ ನಿಮಿರುತಿದೆ! 
ದೇವಕಾರ್ಯಕ್ಕೆ ನೀನ್‌ ಅರ್ಪಿತಾತ್ಮನ್‌, ವತ್ಸ. 
ಭಗವದರ್ಪಿತಮಾಗೆ, ಸಾವುದುಂ ಬರ್ದುಕುವೊಲ್‌ 
ಶ್ರೇಯಸ್ಕರಂ. 

ಏಕಲವ್ಯ--(ಧ್ಯಾನದೀದೆಚ್ಚತ್ತ ವನಂತೆ) 

ಕಲಿಕರದ ಕಾರ್ಮುಕದ ಹೆದೆಯೇರಿ 

ಸಮರದೊಳ್‌ ಕಾದುವಾ ಕರ್ಮಮಯ ಕೈದಂವೊಲೆ, 
ಬತ್ತಳಿಕೆಯಂ ಸೇರಿ, ಬೆನ್ನೇರಿ, ತಾಳ್ಮೆಯಿಂ 


ಬೆರಳ್‌ ಗೆ ಕೊರಳ್‌ ೪೭. 


ತನ್ನ ಸೂಳಂ ಕಾಯ್ವ ಕೈದುವ ಅಕರ್ಮಮುಂ 

ಸಾರ್ಥಕಂ, ಮೇಣ್‌, ಕೃತಕೃತ್ಯಮಕ್ಕುಂ. 

ಮೊದಲೆ ಹೆದೆಯೇರುವೊಂದು ತವಕಮಾ ಅರ್ಜುನಗೆ ! 

ಕಲಿಯ ಕಯ್‌ ತುಡುಕಿದಂದೇರ್ವೆನಾನ್‌ ಸಿಂಜಿನಿಗೆ. 

ಕಾಯ್ವುದುಂ ಕರ್ಮಮೆಯೆ, ಭಗವನ್ನಿಷಂಗಮಂ 

ಸೇರ್ದಬಳಿಕಂ ! ಬತ್ತಳಿಕೆಯಂ ಸೇರಿ, ಶಿವನ 

ಬೆನ್ನೇರ್ವುದಲ್ಲೆ ಮುಖ್ಯಂ! ಬಾ, ಗುರುವೆ ; 

ಕೊಳ್‌ ದಕ್ಷಿಣೆಯನ್‌ ಇದನ್‌! ಗೆಲ್ಲೆ ಧರ್ಮಂ! 

ಗೆಲ್ಲೆ ದೈವೇಚ್ಛೆ | ನಿಮ್ಮ ವಚನಂ ನಿಲ್ಲೆ ! 

ಮೇಣ್‌ ಅಜರ೯ನನ ಪೆರ್‌ ಬಯಕೆಯಂಂ ಸಲ್ಲೆ ! 

(ಬತ್ತ ಳಿಕೆಯಲ್ಲದ್ದ ಒಂದು ಅಗಲಬಾಯಿಯ ಬಾಣವನ್ನು ಸಾವಧಾನವಾಗಿ: 
ಕಿತ್ತು ತೆಗೆದು, ಶಾಂತಗಮನದಿಂದ ದ್ರೋಣನ ಪ್ರತೀಕದ ಬಳಿಗೆ ಸಾರ್ದು ಮೊಳ 
ಕಾಲೂರಿ) 

ಕೊಳ್‌, ಗಂರಂದೇವ, ನಿನಗೆ ದಕ್ಷಿಣೆ, 

ದಕ್ಷಿಣದ ಪೆರ್‌ ಬೆರಳಿದಂ ! 

ಪರಕೆಗೆಯ್‌, ಪೊರೆ ನಿನ್ನ ಕಂದನಂ! 


(ಬಲಗೈಯ ಹೆಬ್ಬೆರಳನ್ನು ಹಾಸುಬಡೆಯ ಮೇಲಿಟ್ಟು, ಎಡಗೈಯ ಬಾಣದಿಂದ 
ಅದನ್ನು ಕತ್ತರಿಸುತ್ತಾನೆ. ನೆತ್ತರು ಚಿಮ್ಮಿ ಮಡು ನಿಲ್ಲುತ್ತದೆ. ಆ ಮಡುವಿನ ನಡುವೆ 
ತುಂಡಾದ ಹೆಬ್ಬೆ ರಳನ್ನು ಬಿಟ್ಟು ಮೇಲೇಳುತ್ತಾನೆ. ಕೆನ್ನೀರು ಸೋರುವ ಗಾಯವನ್ನು 
ಎಡಗೈ ಯಿಂದ ಮುಚ್ಚಿ ಮರೆಹಿಡಿದು, ವಿಷಣ್ಣ ಸಾಗಿ ಕುಳಿತಿದ್ದ ದ್ರೋಣನ ಕಡೆ ತಿರುಗಿ) 

ಮರ್ದ್ವಿಕ್ಕಿ ಬೇಗದಿಂ ಬಂದಪೆನ್‌, ಆಚಾರ್ಯ. 

(ಬಂದು ನಿಷ್ಕ ವಿಂಸುತ್ತಾ ನೆ. ಅವನು ಹೋದತ್ತ ಕಡೆಗೆ ಕಣ್ಣೀರು ತುಂಬಿ 
ಎವೆಯಿಕ್ಕದೆ ನೋಡುತ್ತಿದ್ದು, ಅವನು ಕಣ್ಮರೆಯಾದ ಮೇಲೆ ದ್ರೋಣನು ಪ್ರಯಾಸ 
ಪೂರ್ವಕವಾಗಿ ಎದ್ದು ನಿಲ್ಲತಿತ್ತಾನೆ. ದ್ರೋಣಪ್ರತೀಕದ ಬಳಿಗೆ ಮೆಲ್ಲಗೆ ನಡೆದುಬದು 
ಮಡು ನಿಂತ ನೆತ್ತರನ್ನೂ ಅದರ ನಡುವಿದ್ದ ಬೆರಳ ತುಂಡನ್ನೂ, ಮುಖದಲ್ಲಿ ಸಂಕಟ 
ವಿಕ್ಕಿ ತೋರುವಂತೆ ನೋಡುತ್ತಾ ನಿಲ್ಲುತ್ತಾನೆ.) 
ದ್ರೋಇ--ಕ್ಚತ್ರಿಯ ಕಂಮಾರ, ನಿನ್ನಸೂಯಾಗ್ನಿ ತಣಿಯಲಿದೊ 

ಬಿಯದ ಬಾಲಕನೀ ಬೆರಳ ಬೇಳ್ವೆ ! 


೪೮ ಬೆರಳ್‌ ಗೆ ಕೊರಳ್‌ 


(ಎಂದು ಅದನ್ನು ತೆಗೆಯುವಂತೆ ಕುಳಿತು ಬಾಗುತ್ತಾನೆ. ಬಾಗಿ, ಹಾಗೆಯೆ ಮರ 
ವಟ್ಟು, ಬೆಚ್ಚಿ ಕೂಗುತ್ತಾನೆ.) 

ಅಯ್ಯೊ, ಏಕಲವ್ಯ ! 

(ಕೂಗಿ ಹಿಂದಕ್ಕೆ ಕುಳಿತು ತನ್ನ ಕೈಮೇಲೊರಗುತ್ತಾನೆ) 

ಏಕಲವ್ಯ--(ಕೈಗೆ ಮದ್ದು ಕಟ್ಟಿಕೊಂಡು, ಬೆರಗಾಗಿ ಓಡಿಬರುತ್ತಾನೆ.) 

ಏನಾಯ್ತು? ಏನಾಯ್ತು, ಆಚಾರ್ಯ? 

ಏಕಿಂತು ಕುಳಿತಿಹಿರಿ, ಮರವಟ್ಟನೋಲ್‌? 

(ದ್ರೋಣನ ಬಳಿ ತುದಿಗಾಲಿನ ಮೇಲೆ ಕೂರುತ್ತಾನೆ.) 

ದ್ರೋಣ--(ಅಯಾಸಗೊಂಡವನಂತೆ ತಲೆಯೆತ್ತಿ ಶಿಷ್ಯನನ್ನು ನೋಡುತ್ತಾ ಕಷ್ಟದಿಂದ 

ವಿರಳಾಕ್ಸ ರವಾಗಿ ಮಾತಾಡುತ್ತಾನೆ.) 

ಬೆರಳ್‌ ಗೆಕೊರಳ್‌! 

ವತ್ಸಾ, ನಿನ್ನ ಬೆರಳ್ಗೆ ನನ್ನ ಕೊರಳ್‌ ! 
ಏಕಲವ್ಯ--ಏನಾಯ್ತು, ಆಚಾರ್ಯ, ಏನಾಯ್ತು? 
ದ್ರೋಣ--(ಸ್ವಲ್ಪ ಸ್ಕಿರನಾಗಿ, ಎದ್ದು ನಿಂತು, ತನ್ನೊ ಡನೆ ವಿದ್ದು ನಿಂತ ಏಕಲವ್ಯನ 

ಹೆಗಲಮೇಲೆ ಕೈಯೂರಿ, ಮಡುನಿಂತ ನೆತ್ತರನ್ನು ತೋರಿಸುತ್ತಾ) 

ವತ್ಸ, ಅದರೊಳೇನ್‌ ಕಾಣಿಪುದು? ಕಂಡು ಪೇಳ್‌. 
ಏಕಲವ್ಯ--ಮತ್ತೇನ್‌ ಕಾಣಿಪುದು, ಆಚಾರ್ಯ? 

ನೆತ್ತರ್‌ ಮೇಣ್‌ ಬೆರಳ್‌! 
ದ್ರೊ ("ಕಣ್ಣಿ ಟ್ಟು ಕಾಣ್‌. 
ಏಕಲವ್ಯ--(ಈಕ್ಸಿ ಸಿ) ಕಾಣುತಿಹುದಂಬರಪ್ರತಿಬಿಂಬಂ, ಮೇಣ್‌ 

ತೇಲುತಿಹ ಬೆಳ್‌ಮುಗಿಲ ಮರುನೆಳಲ್‌. 
ದ್ರೋಣ--ನಾನ್‌ ಕಂಡೆನನ್ಶಮಂ, ವತ್ಸ, 

ಬೀಭತ್ಸ ದೃಶ್ಯಮಂ! 

ನೀನ್‌ ಪೋಗಲೆಳ್ಹು ಬಂದಾ ನೆತ್ತರೆಡೆ ಕುಳ್ತೆನ್‌. 

ತುಂಡುವೆರಳಂ ತೆಗೆಯಲೆಂದಿನಿತು ಬಾಗಿದೆನ್ಸ್‌ 

ಕಂಡುದಾ ಕೆನ್ನೀರ ಕನ್ನಡಿಯೊಳೆನ್ನ ಪಡಿನೆಳಲ್‌. 

ಆ ನನ್ನ ಮುಖವಿಕೃತಿಯಂ 

ಪ್ರತಿಬಿಂಬದೊಳ್‌ ಕಂಡು ಬೆರಗಾಗಿರಲ್‌, 

ಖಡ್ಗಮುಷ್ಟಿಯ ಭೀಮ ಹಸ್ತಮೊಂದೊಯ್ಯನೆರಗಿ 


ಬೆರಳ್‌ ಗೆ ಕೊರಳ್‌ 


ಕಳ್ತರಿಸಿತಾ ನನ್ನ ಪಡಿನೆಳಲ ಕೊರಳಂ ! 
ಕೆಡೆದುರುಳುದಂ ಮಂಡೆ ! 
ಕಂಡೆನ್‌ 
ರುಂಡವಿಲ್ಲದಾ ವಂಂಡವಂಂ! 
ಕಂಡಂ ನಿನ್ನನ್‌ ಕೂಗಿಕೊಂಡೆನ್‌ | 
ಮುಂದೇನ್‌ ಕಾದಿಹುಂದೊ ನನಗೆ? 
ಬಿದಿಯರಿಗಂಂ. ನಿನ್ನೀ ಬೆರಳ್‌ಗೆ 
ಕೊಳ್ಳುದೆಂದೇ ತೋರ್ಪುದಾ ಬಿದಿ 
ನನ್ನ ಕೊರಳಂ |! 
ಏಕಲವ್ಯ--ನನ್ನ ಕನಸಂ ಕೇಳ್ದು ನೆನೆಯಂತಿರ್ದಾ ನಿವಂಗೆ 
ಇದು ಬರಿಯ ಕಣ್‌ಭ್ರಾಂತಿ, ಆಚಾರ್ಯ. 
ಅದರ್ಕಿನಿತೇಕೆ ಪೇರಂಬ್ಬೆಗಂ? 
ದ್ರೋಣ--ಭ್ರಾಂತಿ ಕಣ್ಗಾದೊಡಂ, ಕಣ್ಣಲ್ತು ಭ್ರಾಂತಿಮೂಲಂ. 
ನಿನ್ನ ಕೆನ್ನೀರ್‌ ಅಂಜನವಿಂಕ್ಕಿದತ್ತಾ ಪಾಸರೆಗೆ: 
ಮುಂದಪ್ಪುದಂ ಮಂನ್‌ ಪೊಳೆದಂ ತೋರ್ದುದಾ ಕಲ್‌! 
ಕಲ್ಲಾದೊಡೇನ್‌? ತಾನಂಂ ವಿಶ್ವಚಿದ್‌ವಿನ್ಯಾಸಮಲ್ತೆ ? 
ಸರ್ವವಿತ್‌ ಆ ವಿಶ್ವಚಿತ್‌: 
ಸೂಚಿಸಿತ್ತೆನಗೆ ತನ್ನೊಳಿರ್ಪ್ರೃನಿವಾರ್ಯವಂಂ! 
ಅಂತೆ ಕರ್ಮದ ಪಾಂಗಂ: ಮರಿಗೆ ಮರಿ: ಮರಿಗೆ ವಂರಿ: 
ಬೆರಳ್‌ ಗೆ ಕೊರಳ್‌! (ಕೊಬು ಕೇಳಿಸುತ್ತದೆ) 
ಏಕಲವ್ಯ--(ದೂರ ನೋಡುತ್ತ) ಬೈಗಾಯ್ತು, ಆಚಾರ್ಯ. 
ಅಲೆ ಅಲೆ ಅಲೆವ ಮಲೆಗಾಡಂಗಳ ಮೇಲೆ 
ಬಾನ್‌ಕರೆಯೊಳಿಳಿಯಂತಿರ್ಪನ್‌ ಅದೊ ದಿನೇಶ್ವರನ್‌. 
ಅಃ ಕೆನ್ನೀರಿನೋಕುಳಿಯೆ ಚೆಲ್ಲಿದೋಲಿರ್ಕುವರಾ 
ಬೈಗಂಕಾಂತಿ ! ತುಂಬಂತಿದೆ ನಿಶ್ಶಬ್ದತಾ ಶಾಂತಿ 
ಅಸ್ತಮಯಂ ಸವಾಯಂದ ಸಮಸ್ತ ಗಿರಿವಂಸ್ತಕದ 
ವಿಪಿನ ಪ್ರದೇಶಮಂ !--ನೀಂ ನಡೆಯಿಂವಂಲ್ಲಿ 
ಕಾದಿರ್ಪ ದಂಡಿಗೆಗೆ. ಅಬ್ಬೆ ಬರ್ಪಾ ಪೊಳ್ತೂ 
ಈ ನೆತ್ತರವಳ ದಿಟ್ಟಿಗೆ ಬೀಳದೊಲ್‌ ತೊಳೆದು ಬಪ್ಪೆನ್‌. 


೫೦ ಬೆರಳ್‌ ಗೆ ಕೊರಳ್‌ 


(ತುಂಡಾಗಿ ಬಿದ್ದಿದ್ದ ಬೆರಳಿನ ಕಡೆಗೆ ದ್ರೋಣನು ನೋಡುತ್ತಾನೆ) 

ತಂದೀವೆನದನುಂ, ಸವ್ಯಸಾಚಿಗೆ ಸಾಕ್ಸಿಯಂ ! 
ದ್ರೋಣ--ಬೇಡ, ವತ್ಸ, ಬೇಡ. 

ಅನಿತ್ತು ಕಿಳ್ಳೆಸೆಗೆ ಬಿಳ್ಚಿಲ್ಲಮಿನ್ನುಮಾತನ್‌ ! 

(ಏದುತ್ತಾ ಹೇಳುತ್ತಾನೆ) 

ನಿನ್ನಬ್ಬೆ ನೋಡದಿರ್ಕಾ ಬೆರಳ ತಂಂಡಂ, ವತ್ಸ: 

ನನಗೊದಗದಿರ್ಕೆ ಶೋಕಸಂತಪ್ತ ವಠಾತೃಶಾಪಂ! 
ಏಕಲವ್ಯ--ಅದನೆತ್ತಿ ಪಳು ಪೆಣೆದ ಕಿಬ್ಬಿಗೆಸೆವೆನ್‌, 

ಪುಳಂಗೌತಣಂ ! 

ನಡೆ ನೀನಾರ್ಯ, ಬೆನ್ನೊಳೆಯೆ ಬಂದಪೆನ್‌. 

ಕಜ್ಜಮಂ ಪೂರೈಸಿ ಬೇಗದಿಂ ಬಂದಪೆನ್‌. 

(ದ್ರೋಣನು ಹೊರಡುತ್ತಾನೆ. ಏಕಲವ್ಯನು ದೃಶ್ಯದ ಅಂಚಿನವರೆಗೂ ಅವನನ್ನು 
ಕಳುಹಿ ಹಿಂತಿರುಗುತ್ತಾನೆ. ಬೆರಳ ನೋವಿಗೆ ಅವನ ಮುಖ ಸ್ವಲ್ಪ ಮುದುರುತ್ತದೆ.) 

ಮನಮಳ್ಳಲಿಲ್ಲಾದೊಡಂ ಮೆಯ್ಯಳ್ಳುತಿರ್ಪುದೀ 

ಪಸಿಗಾಯದುರಿಗೆ. ಮೆಯ್‌ ನೊಂದೊಡಂ 

ಆತ್ಮವಾವುದೊ ತೃಪ್ತಿಯಂ ಸವಿದು ಸಂಖಿಸಂತಿದೆ: 

ಗಂರು ಅಪೇಕ್ಷಿಸಿದ ದಕ್ಷಿಣೆಯನಿತ್ತು 

ತಣಿಯಿಂಸಿದೆನೆಂಬುದೊ? 

ಧರ್ಮ ಸಂಕಟಕೆ ಸಿಲ್ಕಿರ್ದನಂ 

ತಪ್ಪಿಸಿದೆನೆಂಬೊಂದು ತ್ಯಾಗಸಾಹಸ ಗೆಯ್ದ 

ವೀರ ಸಂಖಮೊ? 

ದಿವ್ಯಲೀಲಾರ್ಥಮೆನ್ನನಾನ್‌ 

ಯಜ್ಞಗೆಯ್ಯಲ್ಕೆ ಮನಂದಂದೆನೆಂಬಾ 

ಸವಾರ್ಪಣಕೆ ಸಂಭವಿಸಿದೊಂದು ಭಗವದಾನಂದಮೊ? 

ಆತ್ಮವಾವುದೊ ತೃಪ್ತಿಯಂ ಸವಿದು ಸುಖಿಸಂತಿದೆ? 

(ಸೂರ್ಯಾಸ್ತವನ್ನು ಅನಿಮೇಷನಾಗಿ ದೃಷ್ಟಿಸುತ್ತಾ) 
ಅಃ ಈ ಅಸ್ತಮೇನ್‌ ಸುಂದರಂ! 
ದಿಗ್ವನಿತೆ ಬೊಟ್ಟಿಟ್ಟವೊಲ್‌ 

ದಿಕ್ತಟದ ರೇಖೆಯಂ ಮೆಟ್ಟಿನಿಂದು 

ರಂಜಿಸುತಿ]ರ್ಪುದೀ ಬೈಗು ನೇಸರ್‌ ! 

(ಮೈಮರೆತು ನೋಡುತ್ತಾ ನಿಲ್ಲುತ್ತಾನೆ. ಏಕಲವ್ಯನ ತಾಯಿ ಬೆಂಗಡೆಯಿಂದ 
ಪ್ರವೇಶಿಸುತ್ತಾಳೆ. ಮಗನು ಗಮನಿಸದೆ ನಿಂತುದನ್ನು ನೋಡಿ !) 
ಅಬ್ಬೆ -ಇದೇನ್‌, ಬಚ್ಚ, ನೀನೊರ್ವನಿರ್ಪಯ್‌ ! 

ಬಿಲ್ಲೋಜನೆಲ್ಲಿದನ್‌? 

(ಏಕಲವ್ಯ ತೆಕ್ಕನೆ ಎಚ್ಚ ತ್ರವನಂತೆ ತಿರುಗಿನೋಡಿ ಬೆಚ್ಚು ತ್ತಾನೆ. ತನ್ನ 
ಬಲಗೈಯನ್ನು ಪಕ್ಕನೆ ಮುಚ್ಚಿ ಕೊಂಡು ತಾಯಿಯ ಕಡೆಗೊಮ್ಮೆ ನೆತ್ತರು ಮಡು 
ನಿಂತ ಕಡೆಗೊಮ್ಮೆ ಬೆದರ್‌ ದಿಟ್ಟಿಯಟ್ಟುತ್ತಾನೆ.) 
ಏಕಲವ್ಯ -(ತನ್ನಲ್ಲಯೆ) 

ಅಯ್ಯೊ, ಬಂದೆ ಬಿಟ್ಟಳೆ, ಅಬ್ಬೆ ! ಏನ್‌ ಗತಿ? 

ಏನಾನುಮೊಂದನ್‌ ಹರುವನೊಡ್ಡಿ 

ಅವಳ್‌ ನೆತ್ತರ್‌ನಿಂದುದನ್‌ ಕಾಣ್ಬಮಂನ್ನಮೆ 

ಉಪಾಯದಿಂ ಪಿಂತಿರುಗಿಸಲ್‌ ವೇಳ್ಕುಂ. (ತಾಯಿಗೆ) 

ಅಬ್ಬೆ, ನೀನೇತಕಿಲ್ಲಿಗೈತಂದೆ, 

ಈ ಬೈಗು ಮರ್ಬಿನೊಳ್‌? 

(ತಾಯಿಗೆ ನೆತ್ತರ್‌ಮಡು ಕಾಣಿಸದಂತೆ ಮೆಲ್ಲಗೆ ಅಡ್ಡಬಂದು ನಿಲ್ಲುತ್ತಾನೆ) 
ಅಬ್ಬೆ -ಬೈಗುವೊಳ್ತಿಗೆ ಮತ್ತೆ 

ಕರೆತರ್ಪೆನೆಂದೆ ನೀನ್‌ ಬಿಲ್ಲೋಜನನ್‌? 

ಪಣ್ಣು ಣಿಸನಣಿಮಾಡಿ ಕಾದು ಸೋತೆನ್‌. 

ಕಪ್ಪಾಗುವಾ ಮಂನ್ನ ಕರೆದಂಯ್ಯಲೈತಂದೆನ್‌. 
ಏಕಲವ್ಯ--ಪೊಳ್ತಿಳಿವ ಮೊದಲೆ ತಾನಿಳಿವುದೊಳಿತೆಂದು 

ಮಲೆಯ ಬುಡದಾ ಬೀಡಿಗಾಗಳೆಯೆ 

ಬೀಳ್ಕೊಂಡನೋಜನ್‌. 
ಅಬ್ಬೆ —ವಂರೆತೆಯೇನ್‌ ಮರ್ಕಾದೆಯನ್‌ 

ಒಡವೋಗಿ ಕಳಂಹಿ ಬರ್ಪುದನ್‌? 
ಏಕಲವ್ಯ-_(ಅವಸರವಾಗಿ) ಈಗಳೆಯೆಂ ಪೋದಪೆನ್‌. 

ಬೆನ್ನೊಳೆಯೆ ಬರ್ಪೆನೆಂದಾಡಿದೆನ್‌. 


(ತೆಕ್ಕನೆ ತಿರುಗಿ ನೋಡಿ ಮತ್ತೆ ಬೆದರುಗಣ್ಣಾ ಗುತಾ ನೆ.) 

ಅಬ್ಬೆ-_ಇದೇನ್‌, ಬಚ್ಚ ? ತೊದಲಂ ನಂಡಿ! ಬೆದರುಗಣ್‌ ! 
(ಅವನುಡೆಯ ಮೇಲಿದ್ದ ರಕ್ಕದ ಕಲೆಯನ್ನು ನೋಡುತ್ತಾಳೆ.) 
ಏಕಲವ್ಯ--(ಉದಾಸೀನ ಧ್ವನಿಯನ್ನು ನಟಿಸುತ್ತಾ) 

ಏನಿಲ್ಲ, ಅಬ್ಬೆ, ನೀನ್‌ ಬೀಡಿಂಗೆ ನಡೆ. ನಾನ್‌ 

ಓಜನನ್‌ ಬೀಳ್ಕೊಂಡು ಬೇಗಮೈತಂದೆಪೆನ್‌ ಲ 
ಅಬ್ಬೆ -(ಕೈದೋರಿ) ಇದೇನ್‌, ಬಚ್ಚ, ಈ ನೆತ್ತರ್‌ ಮಚ್ಚೆ? 
ಏಕಲವ್ಯ--ಓಜನ್‌ ಪರಿಕಿಸಿದನೆನ್ನ ಬಿಲ್‌ ಬಿಜ್ಜೆ ಯನ್‌: 

ಸನಿಹದೊಳ್‌ ಎಚ್ಚೆ ನ್‌ ಒರ್‌ ಪಂದಿಯನ್‌. 

ಅದರ ನೆತ್ತರ್‌, ಅಬ್ಬೆ, ಮತ್ತೇನುಮಲ್ತು ! 
ಅಬ್ಬೆ (ಆ ಕಡೆ ತೋರಿ) ಅದೇನಯ್‌ ಆ ಕೆನ್ನೀರ್‌ ! 
ಏಕಲವ್ಯ--(ನಗುವನ್ನು ನಟಿಸುತ್ತಾ) 

ನಿನ್ನ ಮಗನೊಸಗೆಯೋಕುಳಿ ! 

(ಅಲ್ಲಿಗೆ ಹೋಗಲೆಳಸಿದವಳನ್ನು ತಡೆದು) 
ಬಿನದಕಾಡಿದೆನಬ್ಬೆ, ನಿನಗೇಂ ಮರುಳೆ? 

ಪೂಜೆಗೆಂದೆರೆದ ತೀರ್ಥೊೋದಕಂ 

ಪಾಸರೆಯ ನಿಮ್ನದೊಳ್‌ ಮಡುಗಟ್ಟಿ ನಿಂದು 

ಮಾರ್ಪೊಳೆಯುತಿರ್ಪುದಾ ಬೈಗುಗೆಂಪಂ. 

ಅಃ ದಿಟಮಂಬ್ಬೆ, ಕೆನ್ನೀರವೊಲೆ ವಿಂರುಗುತಿದೆ ! 

ಮಂದುಗಣ್ಣಳಿರ್ಕೆ ಎಂತಪ್ಪರುಂ ಭ್ರಾಂತರಪ್ಪರ್‌ ! 

(ಅಬ್ಬೆ ಏಕಲವ್ಯನನ್ನು ಒತ್ತರಿಸಿ, ಮುಂಬರಿದು, ನೆತ್ತರ್‌ ನಿಂತ ಕಡೆಗೆ 
ಹೋಗುತ್ತಾಳೆ. ಬೆಚ್ಚಿ ನೋಡುತ್ತಾ ನಿಲ್ಲುತ್ತಾಳೆ. ಏಕಲವ್ಯ ನಿಂತಲ್ಲೀದ ಚಲಿಸದೆ 
ಪೆಚ್ಚಾಗಿ ಕೂಗಿ ಹೇಳುತ್ತಾನೆ.) 

ದೇವತೆಗೆ ಬಲಿಯಿತ್ತ ಮಿಗದ ನೆತ್ತರ್‌, ಅಬ್ಬೆ ! 

ನೀರೆಂದು ಬಿನದಕ್ಕೆ ಪುಸಿವೇಳ್ವೆ ನೈಸೆ? 

ಬಾ, ಪೋಗುವಂ; ಪೊಳ್ತಿಳಿದುದು ಕಾಣ್‌. 
ಅಬ್ಬೆ (ಬಗ್ಗಿ ನೋಡಿ ಉದ್ಯೇಗೆದಿಂದ) 

ಇದೇನ್‌, ಬಚ್ಚು , ಕಡಿವೆರಳ್‌ ! 

ಆರದಿದು? (ಅಳುದನಿಯಿಂದ) ನಿನ್ನದೇನ್‌? ಅಯ್ಯೋ! 


ಬೆರಳ್‌ ಗೆ ಕೊರಳ್‌ 
ಏಕಲವ್ಯ--(ಓಡಿ ಬಂದು ತಾಯನ್ನು ಹಿಡಿದುಕೊಂಡು) 
ಅಬ್ಬೆ, ಅಬ್ಬೆ, ಉಬ್ಬೆಗಂಗೊಳ್ಳದಿರ್‌ ! 
ಹೆಬ್ಬೆರಳ್‌, ದಿಟಂ ! ಬೆದರದಿರ್‌ ! 
ನನ್ನದೆಯೆ ! ಮತ್ತಾರದಲ್ತು ! 
ಅಬ್ಬೆ -_(ಶೋಕಾಧಿಕ್ಯದ ಕೋಪದಿಂದ ಶಾಪರೌದ್ರಳಾಗಿ) 
ಆರ್ಲೊ ಬಲಿ ನನ್ನ ಕಂದನ ಬೆರಳ್‌ 
ಬಲಿಯಕ್ಕೆ ಆ ಪಾಪಿಯ ಕೊರಳ್‌ ! 
ಏಕಲವ್ಯ--(ಕೂಗುತ್ತಾನೆ) ಬೇಡವೇಡ ! ನಿಲ್‌! ನಿಲ್‌! ನಿಲ್‌ | 
ಅಬ್ಬೆ --ಬೇಯಂತಿಹುದಯ್ಯೋ ಹೆತ್ತೆನ್ನ ಕರುಳ್‌ ! 
ಏಕಲವ್ಯ--(ತನ್ನೊ ಳಗೆ) 
ಆಗಬಾರದುದಾಯ್ತೆ? 
ಅಯ್ಯೊ, ನನ್ನ ತ್ಕಾಗಂ ವೃರ್ಥಮಾಯ್ತೆ? 


ತಿ 


(ತಾಯಿಗೆ) 

ಬಲಿಯಿಂತ್ತುದಲ್ಲು, ಅಬ್ಬೆ. 

ಪರೀಕ್ಷಾ ಸಮಯದೊಳ್‌ ಸರಳ್‌ 

ಆಕಸ್ಮಿಕಂ ತಗುಳೆ 

ತುಂಡಾದಂದೀ ಬೆರಳ್‌ ! 
ಅಬ್ಬೆ --ನುಡಿಸಿತೆನ್ನಂ, ಬಚ್ಚ p 

ವಾತ್ಸಲ್ಯಮುರಿಸಿದಾ ಮಾತೃಕೋಪಂ. 
ಏಕಲವ್ಯ--ದುಡುಕಿದವ್‌, ಅಬ್ಬೆ, 

ನನ್ನನಂಂ ಕೊಳ್ಳೆ ಫದೆಯೆ ಬಿಡದಂ ನಿನ್ನೀ ಶಾಪಂ! (ಸುಯ್ಯುತ್ತಾ ನೆ) 

ಕತ್ತಲೆಯ ಕರ್ಪಿಳಿಯಂತಿರ್ಪುದಂ. 

ತಳುವಿದೊಡೆ ಬಟ್ಟೆಗಾಣದು ನಿನಗೆ. 

ನೀನಿತ್ತ ಶಾಪಕೆ ಗುರುಕ್ಷಮೆಯಂ ಬೇಡಿ, .... 

ಬೇಡಿ, ಕಾಲ್ವಿಡಿದು ಬರ್ಪೆನ್‌. 

ತೆರಳ್‌ ಬೀಡಿಂಗೆ, ಅಬ್ಬೆ. 

ನೋಯಂದಿರ್‌--ಮಂನಿಯದಿರ್‌ ; ಕಾಲ್‌ಮುಟ್ಟಿ ಬೇಡುವೆನ್‌ ! 

(ಎಂದು ಕಾಲು ಮುಟ್ಟುತ್ತಾನೆ. ಅಬ್ಬೆ ಮೌನವಾಗಿ ತುಸುಹೊತ್ತು ನಿಟಿ ಸಿ, ಸುಯ್ದು 
ಕಂಬನಿಯುರುಳಿಸುತ್ತಾ ಹೊರಡುತ್ತಾಳೆ. ಏಕಲವ್ಯನು ಎದ್ದುನಿಂತು, ದೃಷ್ಟಿಬಾಹು 
ಗಳಿಂದಲೆ ತಾಯಿಯನ್ನು ಹಿಡಿದು ನಡೆಯಿಸುತ್ತಾನೆ ಎಂಬಂತೆ, ಅವಳು ಹೋಗು 
ವುದನ್ನೆ ನೋಡುತ್ತಾ ನಿಲ್ಲುತ್ತಾನೆ. ಮಬ್ಬಿ ನಲ್ಲ ಕಣ್ಮರೆಯಾದ ಮೇಲೆ, ದ್ರೊ ಣ 
ಪ್ರತೀಕದ ಕಡೆ ತಿರುಗಿ ನಿಲ್ಲುತ್ತಾನೆ. ಕತ್ತಲೆ ಕವಿದು ದೃಶ್ಯ ಅತೀವ ಅಸ್ಪಷ್ಟವಾಗು 
ತ್ತದೆ. ಆಕಾಶದಲ್ಲಿ ನಕ್ಷತ್ರಗಳು ಮಿನುಗುತ್ತವೆ. ಪಡುವಣ ಬಾನೆಡೆ " ಬೆಳ್ಳಿ ' ತಳಿಸು 
ತ್ತದೆ. . ನಿರ್ಜನವಾಗಿ ಜಲಪಾತ ವಿನಾ ನಿಶ್ಶಬ್ದವಾಗಿ ನಿಶ್ಚಲವಾಗುತ್ತದೆ. ಕಂಡರೂ 
ಕಾಣಿಸದೆಂಬಂತೆ ಏಕಲವ್ಯನ ಆಕೃತಿ ಗೋಚರವಾಗುತ್ತಿರುತ್ತದೆ. ಬಂಡೆಯ ಮೇಲೆ 
ಬಿದ್ದಿದ್ದ ಬೆರಳ ತುಂಡನ್ನು ತೆಗೆದು ಕಬ್ಬಿ ಗೆಸೆಯುತ್ತಾನೆ. ಜಲಪಾತದ ನೀರನ್ನು ತುಳುಕಿಸಿ 
ನೆತ್ತರನ್ನು ತೊಳೆಯುತ್ತಾನೆ. ದ್ರೋಣಪ್ರತೀಕಕ್ಕೆ ಉದ್ದಂಡ ನಮಸ್ಕಾರಮಾಡಿ, 
ಪದ್ಮಾಸನ ಹಾಕಿ ಕುಳಿತುಕೊಳ್ಳುತ್ತಾನೆ. ಕತ್ತಲೆ ದಟ್ಟಿಯಿಸಿ ಕವಿದು ಭೂಮಿ 
ಯನ್ನೆ ಲ್ಪ ಅಳಿಸುತ್ತದೆ. ನೀರ್‌ ಬೀಳುವ ಮೊರೆ, ಕಿವಿಗೆ; ಕಣ್‌ಮಿಟುಕುವ ಚುಕ್ಕಿ, 
ಕಣ್ಣೆ; ಏಕಲವ್ಯ ಸಂಪೂರ್ಣವಾಗಿ ಕತ್ತಲೆಯಲ್ಲಿ ಲೀನವಾಗುತ್ತಾನೆ. ಗಿರಿ ವಿಪಿನ 
ಭೂಮ್ಯಾಕಾಶಗಳನ್ನು ತುಂಬುವಂತೆ ಪ್ರಾರ್ಥನಾ ಗಾನವೊಂದು ಕೇಳಿಬರುತ್ತ ದೆ.) 
ಅಂತರತಮ ನೀ ಗುರು, 
ಹೇ ಆತ್ಮ ತಮೋಹಾರಿ! 


ಜಟಿಲಕುಟಿಲತಮ ಅಂತರಂಗ ಬಹು 
ಭಾವ ವಿಸಿನ ಸಂಚಾರಿ, 
ಅಂತರತಮ ನೀ ಗುರು, 
ಹೇ ಆತ್ಮತಮೋಹಾರಿ! 


ಜನುಮ ಜನುಮ ಶತ ಕೋಟಿ ಸಂಸ್ಕಾರ 
ಪರಮ ಚರಮ ಸಂಸ್ಕಾರಿ 
ಅಂತರತಮ ನೀ ಗುರು, 
ಹೇ ಆತ್ಮತಮೋಹಾರಿ [ 


ಪಾಪಪುಣ್ಯ ನಾನಾ ಲಲಿತರುದ್ರ ಲೀಲಾ 
ರೂಪ ಅರೂಪ ವಿಹಾರಿ, 
ಅಂತರತಮ ನೀ ಗುರು, 
ಹೇ ಆತ್ಮ ತಮೋಹಾರಿ ! 


ಟಿಪ್ಪಣಿಕ 


ಮಹಾಭಾರತದಲ್ಲಿ ಏಕಲವ್ಯನ ಕಥೆ: 

ದ್ರೋಣನ ಕೀರ್ತಿಯನ್ನು ಕೇಳಿ ಅವನಿಗೆ ಶಿಷ್ಯರಾಗಿ ಬಂದವರಲ್ಲಿ 
ಏಕಲವ್ಯನೂ ಒಬ್ಬ. ಅವನು ವ್ಯಾಧನ ಮಗ. ಆ ಕಾರಣದಿಂದ ದ್ರೋಣನು 
ಅವನನ್ನು ಶಿಷ್ಯನನ್ನಾಗಿ ತೆಗೆದುಕೊಳ್ಳಲಿಲ್ಲ. ಆದರೆ ಏಕಲವ್ಯ ಅಷ್ಟರಿಂದ 
ನಿರಾಶನಾಗಲಿಲ್ಲ. ಕಾಡಿಗೆ ಹೋಗಿ ಮಣ್ಣಿನಿಂದ ದ್ರೋಣನ ವಿಗ್ರಹವನ್ನು 
ನಿರ್ಮಿಸಿಕೊಂಡು, ಆ ವಿಗ್ರಹದಲ್ಲಿ ದ್ರೋಣನ ಪ್ರತಿಬಿಂಬವನ್ನು ಕಂಡು 
ಅದಕ್ಕೆ ಗುರಂಸೇವೆ ಸಲ್ಲಿಸುತ್ತ ಶಸ್ತ್ರಾಭ್ಯಾಸಕ್ಕೆ ತೊಡಗಿದನು. ಕೆಲವು 
ದಿನಗಳಲ್ಲಿಯೆ ಅವನು ಬಾಣಪ್ರಯೋಗದಲ್ಲಿ ಪಾರಂಗತನಾದನು. 

ಒಮ್ಮೆ ಕೌರವರೂ ಪಾಂಡವರೂ ಬೇಟೆಗಾಗಿ ಕಾಡಿಗೆ ಹೋದರು. ಒಬ್ಬ 
. ಆಳು ಒಂದು ನಾಯಿಯನ್ನು ಹಿಡಿದುಕೊಂಡು ಅವರ ಹಿಂದೆ ಹೋದನು. 
ಆ ನಾಯಿ ಏಕಲವ್ಯನನ್ನು ಕಂಡು ಬೊಗಳಿತು. ಅವನು ಆ ನಾಯಿಯ 
ಬಾಯೊಳಕ್ಕೆ ಒಟ್ಟಿಗೆ ಬಾಣಗಳನ್ನು ಹೊಡೆದನು. ನಾಯಿ ಪಾಂಡವರ ಹತ್ತಿರ 
ಓಡಿಹೋಯಿತು. ಅದರ ಬಾಯೊಳಗೆ ಇದ್ದ ಬಾಣಗಳನ್ನು ಕಂಡು ಅವರಿಗೆ 
ಆಶ್ಚ ರ್ಯವಾಯಿತು. ಅಂಥ ಕೈಚಳಕವುಳ್ಳವನು ಯಾರಿರಬಹುದೆಂದು ಹುಡಂ 
ಕುತ್ತ ಬಂದು ಏಕಲವ್ಯನನ್ನು ಕಂಡರು. ಅವರು ಅವನನ್ನು ಪ್ರಶ್ನಿಸಿ ಅವನು 
ನಿಷಾದರಾಜನಾದ ಹಿರಣ್ಯಧನುಷನ ಮಗನೆಂದೂ, ದ್ರೋಣಾಚಾರ್ಯರ ಶಿಷ್ಕ 
ನೆಂದೂ ಅರಿತರಂ. ಧನುರ್ವಿದ್ಯೆಯಲ್ಲಿ ತನ್ನನ್ನು ಮಾರಿಸಿದ ಬೇರೊಬ್ಬ ವ್ಯಕ್ತಿ 
ಯಿದ್ದುದನ್ನು ನೋಡಿ ಅರ್ಜುನನು ವ್ಯಾಕುಲಭರಿತನಾದನು. ಊರಿಗೆ 
ಹೋದ ಕೂಡಲೆ ರಹಸ್ಯವಾಗಿ ದ್ರೋಣರ ಬಳಿಗೆ ಹೋಗಿ “ ಗಂರುವೆ, ಧನಂ 
ರ್ವಿದೈೆಯಲ್ಲಿ ನನ್ನನ್ನು ಬೇರೆ ಯಾವ ಶಿಷ್ಯನೂ ಮಾರಿಸಲಾರನು ಎಂದಂ 
ವಚನಕೊಟ್ಟಿದ್ದಿರಿ. ಆದರೆ ಕಾಡಿನಲ್ಲಿ ನಿಮ್ಮ ಶಿಷ್ಯ ಒಬ್ಬ ಇದ್ದಾನೆ. ಅವನು 
ವ್ಯಾಧ.” ಎಂದನು. ದ್ರೋಣ ಮರುಮಾತಾಡದೆ ಅರ್ಜುನನನ್ನು ಕೂಡಿ 
ಕೊಂಡು ಅರಣ್ಯಕ್ಕೆ ಹೋದನಂ. ಗುರುವನ್ನು ಕಂಡೊಡನೆಯೆ ಏಕಲವ್ಯ 
ನಮಸ್ಕಾರಮಾಡಿ ಅವರ ನಾಮಸ್ಮರಣೆಯ ಮಹಿಮೆಯಿಂದಲೆ ತಾನು ಅಸ್ತ್ರ 
ವಿದ್ಯೆಯಲ್ಲಿ ಪಾರಂಗತನಾದೆನೆಂದು ಹೇಳಿಕೊಂಡನು. “ನೀನು ನನ್ನ ಶಿಷ್ಯ 
ನಾದರೆ ಗಂರುದಕ್ಷಿಣೆಯೆಲ್ಲಿ? ” ಎಂದು ಗುರು ಕೇಳಿದನು. “ನನ್ನದು 

ಯಾವುದೂ ಇಲ್ಲ. ಸವಂಸ್ತವೂ ತಮ್ಮದೆ. ತಾವು ಏನು ಕೊಡಬೇಕೆಂದು 
ಆಜ್ಞಾಪಿಸುವಿರೋ ಅದನ್ನು ಕೊಡುತ್ತೇನೆ” ಎಂದು ಏಕಲವ್ಯನು ಉತ್ತರಿಸಿ 
ದನು. “ ಹಾಗಾದರೆ ನಿನ್ನ ಬಲಗೈಯ ಹೆಬ್ಬೆರಳನ್ನು ಕೊಡು” ಎಂದನಂ 
ದ್ರೋಣ. ಏಕಲವ್ಯ ಹಿಂದುಮುಂದು ಆಲೋಚಿಸಲಿಲ್ಲ, ವ್ಯಾಕುಲಗೊಳ್ಳ ಲಿಲ್ಲ. 
ಕೂಡಲೆ ತನ್ನ ಬೆರಳನ್ನು ಕತ್ತರಿಸಿಕೊಟ್ಟನು. ಇದರಿಂದ ಅರ್ಜುನನಿಗೆ 
ಸಂತೋಷವಾಯಿತು; ದ್ರೋಣನು ಕೊಟ್ಟ ಮಾತೂ ಉಳಿಯಿತು. 


ಬೆರಳ್‌ ಗೆ ಕೊರಳ್‌ ನಾಟಕ: 

ಮಹಾಭಾರತದ ಮಹಾಸಾಗರದಲ್ಲೊಂದು ಹನಿಯಾಗಿ, ಅಲ್ಲಿಯ 
ಕೋಲಾಹಲದ ನಡುವೆ ಸುಳಿದು ಮರೆಯಾಗುವ ಏಕಲವ್ಯನ ಉಪಾಖ್ಯಾನ 
ಇಲ್ಲಿ ದಾರ್ಶನಿಕ ನಾಟಕವಾಗಿ ಪರಿಣಮಿಸಿದೆ. ಅಲ್ಲಿ ಇಂಗಿತವಾಗಿ ಅಪ್ರಕಟ 
ರೂಪದಲ್ಲಿ ಇರುವ ಮಹತ್ತು ಇಲ್ಲಿ ಸುಪ್ರಕಟವಾಗಿ ತನ್ನ ಪರಿಣತಾವಸ್ಥೆಯಲ್ಲಿ 
ಗೋಚರವಾಗುತ್ತದೆ. ಗುರುಶಿಷ್ಯ ಸಂಬಂಧವಾದ ತತ್ತ್ವ, ಕರ್ಮತತ್ವ, ಮತ್ತು 
ಸಮರ್ಪಣ ರೂಪವಾದ ಯಜ್ಞತತ್ತ್ವ್ವಗಳು ಇಲ್ಲಿ ಪ್ರತಿಮಾವಿಧಾನದಿಂದ 
ಧ್ವನಿತವಾಗಿವೆ. ಆ ತತ್ತ್ವಗಳು. ಏಕಲವ್ಯ ದ್ರೋಣರ ಮುಖಾಂತರ 
ಮೈದೋರಿದ್ದರೂ ಅವು ವ್ಯಕ್ತಿತ್ವಕ್ಕೆ ಅತೀತವಾಗಿ ನಿತ್ಯವಾದುವು. ಅವರು 
ಆ ತತ್ವಗಳನ್ನು ಪ್ರಕಟಿಸುವುದರಲ್ಲಿ ವಿಶಿಷ್ಟ ಪಾತ್ರಗಳು ಮಾತ್ರ. ಆ 
ಮೂರು ತತ್ತ್ವಗಳ ಸ್ವರೂಪದ ರೂಪರೇಖೆಯನ್ನು ಈ ಕೆಳಗೆ ಕಾಣಿಸಿದೆ. 


ಗುರುತತ್ತ್ಯಃ 

ಗುರುಶಿಷ್ಯರಿಬ್ಬರೂ ಪರಸ್ಪರ ಪೂರಕವಾದವರು. ಗುರು ವಿದ್ಯಾಶಕ್ತಿ ಹರಿ 
ಯುಂವ ಪಾತ್ರ; ಶಿಷ್ಯ ವಿದ್ಯಾಶಕ್ತಿಯನ್ನು ಸ್ವೀಕರಿಸುವ ಅವಿದ್ಯೆಯ ಪಾತ್ರ. 
ನರರೂಪದ ವ್ಯಕ್ತಿಯನ್ನು ಗುರುವನ್ನಾಗಿ ಸ್ವೀಕರಿಸಿದ ಮೇಲೆ ಶಿಷ್ಯನಂ 
ಸದಾ ಅವನನ್ನು ಶ್ರದ್ಧಾಭಕ್ತಿಗಳಿಂದ ಪೂಜಿಸಬೇಕು. ಗುರುವಿನ ಅರ್ಹತೆ 
ಎಂತಹುದೆ ಆಗಿರಲಿ ಶಿಷ್ಯನು ಆತನಲ್ಲಿ ಸರ್ವಪರಿಪೂರ್ಣನಾದ ಜಗದ್ಗುರು 
ವನ್ನೆ ಕಾಣುತ್ತಾನೆ. ನರಗುರು ನಿಮಿತ್ತಮಾತ್ರ. ಆ ನರಗುರುವಿನ ವ್ಯಕ್ತಿತ್ವ 


ದಲ್ಲಿ ಇರಬಹುದಾದ ಇತಿವಿಂತಿಗಳ ಕಡೆಗೆ ಅವನ ಗಮನ ಹರಿಯಬೇಕಾ 


1 ಶದಾ ವಾನ್‌ ಲಭತೇ ಜ್ಲಾನಂ ತತ ರಃ ಸಂಯಶೇಂದಿಯಃ 
J ಛಿ ಇ ಬ ಆ 

ಜ್ಞಾನಂ ಲಬ್ಲಾ, ಪರಾಂ ಶಾತಿಮಚಿರೇಣಾಧಿಗಚ್ಚತಿ (ಗೀತಾ. ೪-೩೯) 
ಇ ಇವ ಬ 

ದುದಂ ಅಗತ್ಯವಲ್ಲ. ಅವನ ಗುರಿ ಶ್ರದ್ಧೆಯಿಂದಲ್ಲದೆ ಕೈಗೂಡುವುದಿಲ್ಲ. 
ಅವನ ನಿಷ್ಠೆಗೆ ಅನುಗುಣವಾದ ಅಧ್ಯಾತ್ಮಿಕ ಪುಷ್ಟಿ ದೊರಕುತ್ತದೆ. 
ಶಿಷ್ಯನ ಶ್ರದ್ದೆ ಹೆಚ್ಚಿದಂತೆಲ್ಲ ಅವನ ಅವಿದ್ಯೆ ಕ್ಷೀಣತರವಾಗಿ ನರ 
ದೇಹಿಯಾದ ಗುರುವಿನಲ್ಲಿ ಪರಾತ್ಬರ ವಸ್ತುವನ್ನೆ ಕಾಣುತ್ತಾನೆ. ಆಗ ಆ 
ಗುರುವಿನ ಪಾರ್ಥಿವ ದೇಹ ಅವನ ಕಣ್‌ ಮುಂದೆಯೆ ಇರಬೇಕಾಗಿಲ್ಲ. 
ಅವನು ಎಲ್ಲಿ ಹೋದರೂ ಎಲ್ಲಿದ್ದರೂ ಗುರುಕೃಪೆ ಕೆಲಸಮಾಡುತ್ತದೆ. 
ಜಾಗ್ರದವಸ್ಥೆಯಲ್ಲಿ ಮಾತ್ರವಲ್ಲ ಸ್ವಪ್ನಾವಸ್ಥೆಯಲ್ಲಿಯೂ ಆ ಶಕ್ತಿಮಹಿವೆಂ 
ಗೋಚರಿಸುತ್ತದೆ. ಅವನ ಪ್ರತಿಯೊಂದು ಕರ್ಮವೂ ಶಕ್ತಿಯ ಉಪಾಸನೆಯಾಗು 
ತ್ತದೆ. ಅವನ ಭೋಗ ಗುರುವಿಗೆ ಅರ್ಪಿಸಂವ ನೈವೇದ್ಯವಾಗುತ್ತದೆ. ಅವನ 
ನಿದ್ರಾವಸ್ಥೆ ಸಮಾಧಿಯಾಗುತ್ತದೆ. ಅವನು ಆಡುವ ಮಾತು ಪ್ರಾರ್ಥನೆ 
ಯಾಗುತ್ತದೆ. ಹೀಗೆ ಶಿಷ್ಯನ ಹೃದಯ ಗುರುವಿನ ಕಡೆ ಬಾಗಿ ಸಾಧನೆ 
ಮುಂಬರಿದಾಗ ಗುರುವಿನ ಸಂಪೂರ್ಣ ಕೃಪೆ ಶಿಷ್ಯನ ಕಡೆ ಹರಿಯುತ್ತದೆ. 
ಪರಬ್ರಹ್ಮಸ್ವರೂಪಿಯಾದ ಗುರುಶಕ್ತಿ ಕೇವಲ ನರರೂಪದಲ್ಲಿಯೆ 
ಗೋಚರಿಸಬೇಕೆಂಬ ನಿಯಮವಿಲ್ಲ. ಅದು ಬೆಟ್ಟದಿಂದ ದುಮುಕುವ ಅಬ್ಬಿ 
ಯಾಗಿ, ಅಭ್ರಚುಂಬಿಯಾದ ವೃಕ್ಷವಾಗಿ, ಗಗನದಲ್ಲಿ ಮಿನುಗುವ ನಕ್ಷತ್ರ 
ವಾಗಿ, ಬೇಸಗೆಯ ಆಕಾಶದಲ್ಲಿ ಚಲಿಸುವ ತುಂಡುಮೋಡವಾಗಿ, ಜಡತನ 
ವನ್ನು ಪ್ರತಿಬಿಂಬಿಸುವ ಮೌನಶಿಲೆಯಾಗಿ, ಸೂರ್ಯೋದಯಾಸ್ತಗಳಾಗಿ-- 
ನಾನಾ ರೂಪಗಳಲ್ಲಿ ಕಾಣಿಸಿಕೊಂಡು ಮಾನವನನ್ನು ಉದ್ದರಿಸಬಹುದು; 
ಅವನ ಸ್ವಸ್ವರೂಪವನ್ನು ಆವರಿಸಿರುವ ಅವಿದ್ಯಾಯವನಿಕೆಯನ್ನು ಹೋಗ 
ಲಾಡಿಸಬಹುದು. ಯಾವ ರೂಪದಲ್ಲಿ ಶ್ರದ್ದೆಯಿಂದ ಪೂಜಿಸಿದರೂ ಅದಕ್ಕೆ 
2 ಅಜ್ಜ ಶಾಶ್ರದ್ಧ ಧಾನಶ್ಚ ಸಂಶಯಾತ್ಮಾ ವಿನಶ್ಯತಿ 
ನಾಯೂ ಲೋಕೋಸ್ಕಿ ನ ಪರೋ ನ ಸುಖಂ ಸಂಶಯಾತ್ಮನಃ 
(ಗೀತಾ. ೪-೪ ೦) 
* ಆತ್ಮಾ ತ್ವಂ ಗಿರಿಜಾ ಮತಿಃ ಸಹಚರಾಃ ಪ್ರಾಣಾಃ ಶರೀರಂ ಗೃಹೇ 
ಪೂಜಾ ತೇ ವಿಷಯೋಪಭೋಗರಚನಾ ನಿದ್ರಾ ಸಮಾಧಿಸ್ಥಿ ತಿಃ | 
ಸಂಚಾರಃ ಪದಯೋಃ ಪ್ರದಸ್ಸಿ ಇವಿಧಿಃ ಸ್ತೋತ್ರಾ ಣಿ ಸರ್ವಾ ಗಿರೋ 
ಯದ್ಯತ್ಮರ್ಮ ಕರೋಮಿ ತತ್ತದಖಿಲಂ ಶಂಭೋ ತವಾರಾಧನಮ" || 
ಶ್ರೀ ಶಂಕರಾಚಾರ್ಯರ ಶಿವಮಾನಸಪೂಜಾ 


೫೮ ಬೆರಳ್‌ ಗೆ ಕೊರಳ್‌ 

ತಕ್ಕ ಸಿದ್ಧಿ ಲಭಿಸಂತ್ತದೆ.: ಶ್ರೀರಾಮಕೃಷ್ಣ ಪರಮಹಂಸರಂ. ಹೇಳುವಂತೆ 
ಗಂರಂಕ್ಛಪೆ ಬೀಸುವ ಗಾಳಿಯಿದ್ದಂತೆ, ಮಾನವರ ಹೃದಯಗಳು ಗಾಳಿಪಟ 
ಗಳಿದ್ದಂತೆ. ಯಾವಾಗ ಯಾರು ಬೇಕಾದರೂ ಗಾಳಿಪಟಗಳನ್ನು ಬಿಚ್ಚಿದರೆ 
ಅದರ ಫಲ ದೊರೆಯಂತ್ತದೆ. 


"" ನಮ್ಮ ಭಕ್ತಿಗೆ ಮೆಚ್ಚುವಾ ಸಚ್ಚಿ ದಾನಂದಮೆ 
ಜಗದ್ಗುರು, ಏಕಲವ್ಯ. ಬೇರೆ ಗುರುವೂಟಿ ? 
ನರಗುರು ನಿಮಿತ್ತಮಾತ್ರನ್‌..'' 


ಕರ್ಮ ತತ್ತ ೨ 


ಕರ್ಮ, ವಿಧಿ, ಈಶ್ವರೇಚ್ಛೆ--ಈ ಮೂರೂ ಅಭಿನ್ನ; ಒಂದೇ ತತ್ತ್ವದ 
ಮೂರು ಮುಖಗಳು. ಕರ್ಮಫಲಸ್ವರೂಪಿಯಾದ ಈಶ್ವರೇಚ್ಛೆಯ ಮುಂದೆ 
ಮನುಷ್ಯೇಚ್ಛೆ ಪ್ರತಿಭಟಿಸಿ ಗೆಲ್ಲಲಾರದು. ಗೆದ್ದರೂ ಅದರ ಅನುಮತಿ 
ಯಿಂದಲ್ಲದೆ ಅನ್ಯರೀತಿಯಿಂದಲ್ಲ. ಅದರ ಗತಿಯ ಮರ್ಮ ಮಾನವನ 
ಅಪೂರ್ಣದೃಷ್ಟಿಗೆ ನಿಲುಕದು. 


"" ಜೀವಿಗಳ ಕರ್ಮ ಜಟಿಲತೆ,2 ಏಕಲವ್ಯ, ಈ 
ಕುಟಿಲ ಕಾರ್ಯಂಗಳಿಗೆ ನಮ್ಮನ್‌ ನಿಯೋಜಿಪುದು, 
ದೇವನಿಚ್ಛೆಯ ದಿವ್ಯಲೀಲಾಪ್ರ ಯೋಜನಕೆ.'' 


ಎನ್ನುವ ದ್ರೋಣನ ಮಾತಿನಲ್ಲಿ ಕರ್ಮಯೋಗತತ್ತ್ವವೂ ಅಡಕವಾಗಿವೆ. 


ಯಜ ತತ್ನ_ಃ 

pO 
ಯಜ್ಞ ಸೃಷ್ಟಿಗೂ ಮೂಲವೆಂದು ವೇದ ಸಾರುತ್ತಿದೆ. ದೇವತೆಗಳು 
ನಡೆಸಿದ ಪುರುಷಯಜ್ಞದಿಂದ ಈ ವಿಶ್ವ ಸೃಷ್ಟಿಯಾಯಿತೆಂದು ಖುಗ್ಬೇದದ 
ಪುರುಷಸೂಕ್ತ ಹೇಳುತ್ತದೆ. ಯಜ್ಞವೇ ಸೃಷ್ಟಿನಿಯತಿರೂಪದ ಖುತಕ್ಕೂ 


1ಯೋ ಯೋ ಯಾಂ ಯಾಂ ತನುಂ ಭಕ್ತಃ ಶ್ರದ್ಧಯಾರ್ಚಿತುಮಿಚ್ಛ ತಿ 
ತಸ್ಯ ತಸ್ಕಾಚಲಾಂ ಶ್ರದ್ಧಾಂ ತಾಮೇವ ವಿದಧಾಮ್ಮಹಮ್‌ (ಗೀತಾ. ೭-೨೧) 

2 ಇದರ ವಿವರಣೆಯನ್ನು ಮುದೆ ಕಾಣಬಹುದು. 

3 ಭಗವದ್ಗೀತೆಯ ಈ ಶ್ಲೋಕಗಳಲ್ಲಿಯೂ ಇದೇ ತಾತ್ಪರ್ಯ ಧ್ವನಿತವಾಗುತ್ತದೆ. 


ಬೆರಳ್‌ ಗೆ ಕೊರಳ್‌ ೫೯ 
ಮೂಲ. ಮಾನವ ತನ್ನದೆಂದು ಹೇಳಿಕೊಳ್ಳುವ ವಸ್ತು ಪ್ರಪಂಚದಲ್ಲಿ 


ನು 

ಯಾವುದೂ ಇಲ್ಲ. ಅವನು ಸ್ವಾರ್ಥಕ್ಕಾಗಿ ಸಂಪಾದಿಸಿದ ಹಣ ಮೊದಲು 
ಗೊಂಡು ಮುಕ್ತಿಗಾಗಿ ಮಾಡುವ ತಪಸ್ಸಿನ ತನಕ ಎಲ್ಲಕ್ಕೂ ಯಜ್ಞವೆ 
ಮೂಲ; ಕೊನೆಗೆ ಎಲ್ಲವೂ ಅದರಲ್ಲಿಯೆ ಲಯಹೊಂದಬೇಕು. “ಒಟ್ಟಿನಲ್ಲಿ 
ಮಾನವನ ಸರ್ವಸಿದ್ಧಿ ಆ ಯಜ್ಞ ದಿಂದಲೆ ಲಭಿಸಬೇಕು.! ಕೆರೆಯ. ನೀರನ್ನು 
ಕೆರೆಗೆ ಚೆಲ್ಲುವಂತೆ ಯಜ್ಞದಿಂದ ಬಂದುದನ್ನು ಮತ್ತೆ ಯಜ್ಞರೂಪದಿಂದ 
ನಿವೇದಿಸದಿದ್ದರೆ ಮಾನವ ವಂಚಕನಾಗುತ್ತಾನೆ. ಅವನಿಗೆ ತನ್ನ ಸಾಧನೆಯ 
ಪರಮಪ್ರಯೋಜನ ಸಿದ್ದಿ ಸುವುದಿಲ್ಲ. ಒಟ್ಟಿನಲ್ಲಿ ನಿಷ್ಕಾಮವಾದ ಸ್ವಾರ್ಪಣವೆ 
ಯಜ್ಞವೆಂದು ಹೇಳಬಹುದು. 

" ಭಗವದರ್ಪಿತಮಾಗೆ, ಸಾವುದುಂ ಬರ್ದು ಕುವೊಲ್‌ 

ಶ್ರೇಯಸ್ಕರಂ.'' 


ನಾಟಕದಲ್ಲಿ ಈ ತತ್ತ್ವಗಳು ಮೈದೋರಿರುವ ಬಗೆ : 


ಮೇಲೆ ನಿರೂಪಿತವಾಗಿರುವ ಗುರು, ಕರ್ಮ ಮತ್ತು ಯಜ್ಞ ತತ್ತ್ವಗಳು 
ಈ ನಾಟಕದಲ್ಲಿ ಹೇಗೆ ಮೈದೋರಿವೆಯೆನ್ನುವುದನ್ನ್ನ ನೋಡಬಹುದು. 
ಏಕಲವ್ಯ ವ್ಯಾಧಪುತ್ರ. ದ್ರೋಣಮಹಿಮೆಯನ್ನು ಕೇಳಿ ಆತನಿಂದ ಬಿಲ್‌ 
ಬಿಜ್ಜೆಯನ್ನು ಕಲಿತು ಬರುವುದಾಗಿ ತಂದೆಯನ್ನು ಬೇಡುತ್ತಾನೆ. 
ಹ ಗೋ ಸಾರ ಅವರ್‌ ಪಾರ್ವರ್‌, 


ಬಿಯದರ್ಗೆ ಒವಜುಗೆಯ್ಯಲ್ಕೆ ಒಪ್ಪರ್‌, 
ನಿನ್ನನ್‌ ಗಹಗಹಿಸಿ ನಕ್ಕು ನೂಂಕುವರ". '' 
ಅನ್ನಾದ್ಭವಂತಿ ಭೂತಾನಿ ಪರ್ಜನ್ಯಾದನ್ನ ಸಂಭವಃ 
ಯೆಜ್ಞಾ ದ ವತಿ ಪರ್ಜನ್ಯೋ ಯಜ್ಞ $ ಕರ್ಮಸಮುದ್ಭವಃ 
ಕರ್ಮ ಬ್ರ ಹ್ಮೋದ್ಭವಂ ವಿದ್ಧಿ ಬ್ರಹ್ಮಾಕ್ಸರ ಸಮುದ್ಭವಮ್‌ 
ತಸ್ಮಾತ್‌ ಸರ್ವಗತಂ ಬ್ರಹ್ಮ ನಿತ್ಯಂ ಯಜ್ಞೇ ಪ್ರತಿಸ್ಕಿತಮ್‌. ೩-೧೪-೧೫. 


1 ಸಹಯಜ್ಞಾಃ ಪ್ರಜಾಃ ಸೃಷ್ಟಾ ಪುರೋವಾಚ ಪ್ರಜಾಪತಿಃ 

ಅನೇನ ಪ್ರಸವಿಷ್ಯಧ್ಯಮೇ ಷವೋಸ್ತಿ ಸೃಕಾಮಧುಕ್‌ ೨೩-೧೦ 

3 ಇಷ್ಟಾನ್‌ ಭೋಗಾನ್‌ ಹಿ ವೋ ದೇವಾ ದಾಸ್ಕಂತೇ ಯಜ್ಞಭಾವಿತಾಃ 
ತೈರ್ದತ್ತ್ವಾನಪ್ರಧಾಯೈಭ್ಯೋ ಯೋ ಭುಕ್ಕೇ ಸ್ಮೇನ ಏವ ಸಃ ೩-೧೨, 


ಹಾ 


೬೦ ಬೆರಳ್‌ ಗೆ ಕೊರಳ್‌ 


ಎಂದು ತಂದೆ ಹೇಳುತ್ತಾನೆ. ಮಗ ತಂದೆಯ ಕಾಲು ಹಿಡಿದು ಎಂತಾದರೂ 
ಗುರುವನ್ನು ಒಪ್ಪಿಸಿ ಕಲಿತು ಬರುವೆನೆಂದು ದೈನ್ಯದಿಂದ ಬೇಡುತ್ತಾನೆ. ತಂದೆ 
ಕನಿಕರಿಸಿ ಹರಸಿ ಕಳುಹಿಸಿಕೊಡುತ್ತಾನೆ. ಅರಸರೂರಿನಲ್ಲಿ ಆ ಕಾಡನಿಗೆ ಕಣ್‌ 
ಕಟ್ಟಿದಂತಾಗುತ್ತದೆ. ಅವನ ಓರಗೆಯವನಾದ ಅಶ್ವತ್ಥಾಮನ ಸ್ನೇಹ ಅವನಿಗೆ 
ಪುಣ್ಯದಂತೆ ದೊರಕುತ್ತದೆ. ಅವನ ಮೂಲಕ ಗುರು ದ್ರೋಣನ ಪರಿಚಯ 
ವಾಗಂತ್ತದೆ. ಅವನು ಶೂದ್ರನೆಂದು ದ್ರೋಣ ಅವನನ್ನು ತಿರಸ್ಕರಿಸಲಿಲ್ಲ. 


ಈ ಅಶ್ವತ್ಥಾಮ, ನಮ್ಮ ಚಟ್ಟಿರೊಳಿವನುಮೊರ್ವನ್‌ 
ನಿನ್ನ ನೇರ್ಗಿರಿಯನೆಂದೀತನನ್‌ ಕಾಣ್‌. '' 


ಎಂದು ಗುರು ಮಗನಿಗೆ ಹೇಳುವನು. ಆದರೆ ತಾನು “ ಅಸಾಮಾನ್ಯ'ನೆಂದು 
ಭಾವಿಸಿಕೊಂಡಿರುವ ಅರ್ಜುನನಿಗೆ ಆ ಸಾಮಾನ್ಯನ ಸಂಪರ್ಕ ಸಹ್ಯ 
ವೆನಿಸುವುದಿಲ್ಲ. ಏಕಲವ್ಯನು ವಿದ್ಯೆಯನ್ನು ಕಲಿತ ಮೇಲೆ ಪಾಂಡವರ 
ಸೇವೆಗೇ ನಿಲ್ಲುವನೆಂದು ಗುರು ಹೇಳಿದರೂ ಅರ್ಜುನನ ಅಸೂಯೆ ತಣಿಗೊಳ್ಳೆ 
ಲಿಲ್ಲ. ಆದ್ದರಿಂದ ದ್ರೋಣನು ಏಕಲವ್ಯನನ್ನು ತನ್ನ ಮನೆಯಲ್ಲಿಯೆ 
ಇಟ್ಟುಕೊಂಡು ವಿದ್ಯೆ ಕಲಿಸುತ್ತಾನೆ. ವಿದ್ಯೆ ಸಾಗುತ್ತಿರುವಾಗಲೆ ತಂದೆಯ 
. ದುರ್ಮರಣ ವಾರ್ತೆಯನ್ನು ಕೇಳಿ ಏಕಲವ್ಯನು ಗುರುವಿನ ಹರಕೆಯನ್ನು 
ಹೊತ್ತು ಮನೆಗೆ ಮರಳಬೇಕಾಗುತ್ತದೆ. 

ಆದರೇನು? ದ್ರೋಣನ ಪಾರ್ಥಿವ ಶರೀರ ಹಿಂದೆ ನಿಂತರೂ ದ್ರೋಣ 
ಗುರು ಏಕಲವ್ಯನಲ್ಲಿ ಉದ್ಭವಿಸುತ್ತಾನೆ. ದಿನದಿನಕ್ಕೂ ಅವನ ಶ್ರದ್ಧಾಭಕ್ತಿ 
ಗಳು ವರ್ಧಿಸುತ್ತವೆ. ಆ ಶ್ರದ್ಧಾಭಕ್ತಿಗಳೆ ಅವನಿಗೆ ವಿದ್ಯಾಗವಾಕ್ಷವಾಗು 
ತ್ತವೆ. ತಾನು ನಿಂತೆಡೆ ಕುಳಿತೆಡೆ ತನ್ನ ಸುತ್ತಮುತ್ತ ಆ ಗುರುಪ್ರತೀಕವನ್ನೆ 
ಕೊರೆದು ಸಾಧನೆಯಲ್ಲಿ ತೊಡಗುತ್ತಾನೆ. ಕ್ರಮೇಣ ಧನುರ್ವಿದ್ಯೆಯೆಲ್ಲ ವಶ ' 
ವಾಗುತ್ತದೆ. 

ಹೀಗಿರುವಾಗ ಒಮ್ಮೆ ಅವನ ಅರಣ್ಯ ರಾಜ್ಯಕ್ಕೆ ಬಂದ ಅರ್ಜುನ 
ಏಕಲವ್ಯನ ಶಬ್ದವೇಧೀವಿದ್ಯೆಯನ್ನು ಕಂಡು ಎಸ್ಮಯಗೊಂಡು ಬಿಲ್ವಿದ್ಯೆ 
ಯಲ್ಲಿ ತನ್ನನ್ನು ಮಾರಿಸಿದವನು ಮತ್ತೊಬ್ಬನಿದ್ದುದಕ್ಕೆ ಅಸೂಯೆಯಿಂದ 
ಖೇದಗೊಳ್ಳುತ್ತಾನೆ. ತಾನು ಅದ್ವಿತೀಯ, ನಾಗರಿಕ ಸದ್ವಂಶಜ ಎಂದು 
ಕೊಂಡಿದ್ದ " ಬಿಂಕಗುಳಿ' ಅರ್ಜುನನ ಅಟ್ಟಹಾಸದ ಮಾತುಗಳಿಗೆ ಏಕ 
ಲವ್ಯ ವಿನೀತನಾಗಿ ಅಹಂಕಾರ ವರ್ಜನಾಗಿ ಉತ್ತರ ಕೊಡುತ್ತಾನೆ. 


ಬೆರಳ* ಗೆ ಕೊರಳ್‌ ೬೧ 


ಕಾಡನ ಮೇಲೆ ಕೈಮಾಡುವುದು ಅವಮಾನವೆಂದು ತಿಳಿದ ಆ ಅರ್ಜುನನ 
. ಮಾತ್ಸರ್ಯ ಗಂರುವನ್ನೆ ಕಾಡಿಗೆ ಎಳೆತರುತ್ತದೆ. ತನ್ನ ಗುರು, ಆತ್ಮಗುರು, 
ಲೋಕಗುರು ಬರುವನೆಂಬ ಹಿಗ್ಗು ಏಕಲವೃನಿಗೆ. ಆ ಘಟನೆ, ಏಕಲವ್ಯನ 
ಬಳಿಗೆ ದ್ರೋಣ ದೈಹಿಕವಾಗಿ ಆಗಮಿಸುತ್ತಾನೆ ಎಂಬರ್ಥದಲ್ಲಿ ಮಾತ್ರವೆ 
ಅಲ್ಲ, ಅದೊಂದು " ಪೂರ್ಣಪ್ರತಿಮೆಯಾಗಿ ಜಗದ್ಗು ರುವಿನ "ಆವಿರ್ಭಾವ 
ವನ್ನು ಸೂಚಿಸುತ್ತದೆ. 

ಗುರು ಬರುವ ದಿನ ಜಗತ್ತು ಎಚ್ಚರುವ. ಮುನ್ನವೆ ಏಕಲವ್ಯ ಎದ್ದು 
ವ್ರತನಿಷ್ಠನಾಗಿ ಗುರುಪೂಜೆಗೆ ತೊಡಗಿದ್ದಾನೆ. ಪ್ರಶಾಂತ ಪ್ರಾತಃಕಾಲದ 
“ಕತ್ತಲೆಯ ಬಸಿರ ಅಂತರಾಳ 'ದಿಂದ ಅಬ್ಬಿಯ ಓಂಕಾರಶ್ರುತಿಯೊಡನೆ 
ವಿಂಲನಗೊಂಡು ನಿರ್ಜನವನಪ್ರದೇಶದಲ್ಲಿ ಮಧುರತೆಯನ್ನೂ ಭಕ್ತಿಭಾವ 
ವನ್ನೂ ಉಕ್ಕಿಸುತ್ತಿರುವ ಗುರುಸ್ತೋತ್ರ ಕೇಳಬರುತ್ತದೆ. 


"ಇಂದು ಗುರುವೈತಪ್ಪನೆನ್ನೀ ವನಸ್ಥಲಕೆ - 
ಪವಿತ್ರ ತರಮಪು ದೀ ಕಾಡುಮಲೆ ದಲ್‌ ದಿಟಂ, 
- ಪೂಜ್ಯ ಗುರುಪದ ಧೂಳಿಯಿಂ ! '' 


ಎಂಬ ಭಾವವೊಂದೆ ಅವನ ಹೃದಯವನ್ನು ಆವರಿಸುತ್ತದೆ. ನಿಸರ್ಗವ್ಯಾಪಾರ 
ದಲ್ಲಿಯೂ ಅದೇ ಭಾವ ಪ್ರತಿಫಲಿತವಾಗಿರುವಂತೆ ಅವನಿಗೆ ಕಾಣುತ್ತದೆ: 


"" ಈಂದರದೊಳಲೆಯುತಿಹ ಮಂಜು ಮೋಡಂ, ನೋಡ, 
ಗುರುವುಟ್ಟ ಧವಳೋತ್ತರೀಯದಂಚಲಮೆನಲ್‌ 
ಸಂಚಲಿಸುತಿಪು ದು ಕೆರಳ್ಹು ತಾಕಾಂಕೆ ಯಂ. 
ಅಃ ಆಲಿಸಾ ಅಲೆಯುತಿಹ ಪರಪುಟ್ಟಿ ಸಿಂಚರಂ 
ಬೆಳ್ಳಂಗೆಡೆಯುವೀ ಅರ್ಬಿಯೋಂಕಾರಮಂ ಮಾರ್ದು 
ಸಾರುತಿಹುದಿಂಗಿತದಿ ಗುರುದೇವನಾಗಮನಮಂ |! '' . 


ಅವನು ಹೀಗೆ ಭಕ್ತಿಸಮಾಧಿಯಲ್ಲಿ ತಲ್ಲೀನನಾಗಿರುವವಾಗ ಬೆನ್ನ ಹಿಂದೆ 
ದುಮುಕುತ್ತಿರುವ ಅಬ್ಬಿ ಹಿಂದಿನ ರಾತ್ರಿಯ ಕನಸನ್ನು ಕೆರಳಿಸಿ ಮಂಂಬರ 
ಲಿರುವ ದುರ್ಫ್ಧಟನೆಯನ್ನೂ ಅವನ ಅಂತರಾತ್ಮಕ್ಕೆ ಅಸ್ಪಷ್ಟವಾಗಿ ಸೂಚಿಸು 
ತ್ತದೆ: 


೬೨ ಬೆರಳ್‌ ಗೆ ಕೊರಳ್‌ 


"" ಓ ಲಾಸ್ಯಮಯಿ ನಿರ್ರುರಿಣಿ ನಿನಗಿದೊ ನಮಸ್ಕಾರ ! 

ನನ್ನ ಕಿವಿಗಿಂದಾವ ಮಂತ್ರವನಿಂತು ಫೋಷಿಸುವೆ ? 

ಕಾಲಗಹ ರ ಗುಹ್ಯಗರ್ಭದೊಳ್‌ 

ಸುರುಳಿ ಸುತ್ತಿರುವಾವ ವಿಧಿಯಂ ಮೊರೆದು ಕರೆದು 

ಜಾಗ್ರತಂಗೊಳಿಸುತಿಹೆ ? ಪುಟ್ಟಿದಂದಿಂ ತೊಟ್ಟು 

ನಿನ್ನ ಜೋಗುಳವೆನ್ನ ತೊಟ್ಟೆ ಲಂ ತೂಗಿರ್ಪುದಾದೊಡಂ 

ನಿನ್ನ ನೀರ್ಗೊರಳಿಂದು ಬೇರೆಯೆಂಬಂದದಿಂ 

ಹೃದಯಮಸ್ಸಿರಮಾಗೆ ಸಾರುತಿಹುದಾದೇಶಮಂ. '' 
ಈ ಶಕುನದ ಮುನ್‌ಸೂಚನೆಗೆ ತುಸು ಹೊತ್ತು ಚಿಂತಾಮಗ್ನನಾದವನು 
ಕೂಡಲೆ ಎಚ್ಚತ್ತು, ಗುರು ಬರುವ ದಿನ ಚಿಂತೆ ಸಲ್ಲದು, “ ದುಃಸ್ವಪ್ನ 
ಮಾದೊಡಂ ದಿವ್ಯಂ ದಿಟಂ ! ಇಂತಪ್ಪ ಶುಭದಿನಕೆ ಅದೆಂತಪ್ಪ ನಾಂದಿಯೊ ! ” 
ಎಂದು ಮರುಕೊಳಿಸಿದ ಉತ್ಸಾಹದಿಂದ, ಭಕ್ತಿಭಾವದ ಆವೇಶದಿಂದ 
ತನ್ನನ್ನು ಮರೆಯುತ್ತಾನೆ. ಮುಪ್ಪಿನ ತಾಯಿಯ ಅಕ್ಕರೆಯ ಕೂಗು ಕೇಳಿ 
ದಾಗಲೆ ಅವನಿಗೆ ಎಚ್ಚರ. ಆ ಏಕಮಾತ್ರ ಪುತ್ರನೆ ಅವಳ ಕಣ್ಣೆಲೆ, 
ಬಾಳ್ಗೆಲೆ, ಅವನೇ ಅವಳ ಉಸಿರು. ಬೆಳಗಿನಿಂದ ಮಗನಿಗೆ ಊಟವಿಲ್ಲ 
ವೆಂಬ ಸಂಕಟದಿಂದ ತಾನೇ ಹಣ್ಣು ಜೇನುಗಳನ್ನು ಹೊತ್ತು ತಂದಿದ್ದಾಳೆ. 
ಆದರೆ ಬೇಂಟೆದೇವರನ್ನು ಬಿಟ್ಟು ಬೇರೆ ದೇವರನ್ನು ಕಾಣದ ಕೇಳದ 
ತಾಯಿಯ ಅಕ್ಕರೆಯ ಸವಿಮಾತುಗಳಲ್ಲಿ ಮಗ ತಲ್ಲೀನನಾಗುತ್ತಾನೆ. 
ತಾಯಿಗೆ ತಿಳಿಯುವಂತೆ ತನ್ನ ಬಿಲ್ವಿದೈೆಗೆ ಕಾರಣನಾದ ಗುರುವಿನ ವಿಚಾರ 
ವನ್ನು ವಿವರಿಸುತ್ತಾನೆ. ಇವರ ಹಾಸ್ಯಮಯ ಸಂಭಾಷಣೆಯ ನಡುವೆ 
ಏಕಲವ್ಯನ ಮುದ್ದಿನ ಜಿಂಕೆ ಹಣ್‌ಜೇನ್‌ಗಳನ್ನು ಕಬಳಿಸುತ್ತದೆ. ತಾಯಿ 
ಛೀಗುಟ್ಟಿಡ ಆ "“ಕಳ್ಳಮರಿ'ಯನ್ನು ಏಕಲವ್ಯ ಮುದ್ದಿಸುತ್ತಾನೆ. ಅಷ್ಟ 
ರಲ್ಲಿ ಆಚಾರ್ಯಾಗಮನವನ್ನು ಪ್ರಕಟಗೊಳಿಸುವ ಕಾವಲ್‌ ಕಹಳೆಯ 
ಘೋಷಣೆಯನ್ನು ಕೇಳಿ ಪಾರ್ವರುಣಿಸನ್ನು ಅಣಿಗೊಳಿಸುವಂತೆ ತಾಯಿಗೆ 
ಹೇಳಿಕಳುಹಿಸಿ, ಗುರಂಸ್ತೋತ್ರದಲ್ಲಿ ತಲ್ಲೀನನಾಗಿ ದ್ರೋಣಪ್ರತೀಕಕ್ಕೆ 
ದೀರ್ಫ್ಥದಂಡ ಪ್ರಣಾಮಮಾಡುತ್ತಾನೆ. 

ಕರ್ಮಫಲರೂಪಿಯಾದ ವಿಧಿಯ ಕಠೋರ ನಿಯತಿಯ ವಜ್ರಪಂಜರ 

ದಲ್ಲಿ ಸಿಕ್ಕಿ “ಕೌರವ ಪಾಂಡವರ ದಾಯಾದಿ ಮಚ್ಚರದ ಬೇಗೆಯೊಳ್‌ 


ಕಿ 


ಹಾ 


ಬೆರಳ್‌ ಗೆ ಕೊರಳ್‌ ಒೊಿ 


ಬೆಂದು” ಸೋತಿರುವ ದ್ರೋಣನು ತನ್ನ ವಚನರಕ್ಷಣಾರ್ಥವಾಗಿ ಶಿಷ್ಯ 
ನೆಡೆಗೆ ಬರುತ್ತಾನೆ. ಅವನ ಹೃದಯ ಉಭಯಸಂಕಟಗಳ ಇಕ್ಕುಳದಲ್ಲಿ ಸಿಕ್ಕಿ, 
ನರಳುತ್ತಿದೆ. ಒಂದು ಕಡೆ " ಬಿಂಕಗುಳಿ' ಅರ್ಜುನನಿಗೆ ಕೊಟ್ಟಿರುವ 
ವಚನ, ಮತ್ತೊಂದು ಕಡೆ ಆ ವಾಗ್ದಾನದ ಫಲವಾಗಿ ಮಂಗ್ಲನೂ 
ನಿಷ್ಕಲ್ಮಷನೂ ಆದ ಶಿಷ್ಯನಿಗೆ ಒದಗಲಿರುವ ಕೇಡು; ವಚನಭಂಗ ಇಲ್ಲವೆ 
ಪಾಪಕರವಾದ ಹೇಯಕಾರ್ಯ-ಈ ನಡುವೆ ಮನಸ್ಸು ಇಬ್ಬಗಿ 
ದಂತಾಗುತ್ತದೆ. ಇಷ್ಟೆಲ್ಲ ಕೇಡಿಗೆ ಮೂಲಕಾರಣ ತನ್ನ ಅಹಂಕಾರವೆಂಬು 
ದನ್ನು ಅರಿತು ತನ್ನನ್ನು ತಾನೆ ನಿಂದಿಸಿಕೊಳ್ಳುತ್ತಾನೆ. 


"" ನನ್ನಹಂಕಾರದಾ* ಛಲಮೆ ಮರಿಯಿಕ್ಕಿ ದುದು 
ಪಾರ್ಥನ ಅಹಂಕಾರದೀ ಕ್ರೂರ ಈರ್ಸೈೆಯಂ. ತ 


ಒಬ್ಬನ ಅಹಂಕಾರವೆ ಮತ್ತೊಬ್ಬನ ಅಹಂಕಾರಕ್ಕೆ ಕಾರಣವಾಗಿ ಕರ್ಮ 
ಪರಂಪರೆ ಜನ್ಮ ಜನ್ಮಾಂತರಗಳ ಬೆನ್ನು ಹತ್ತುತ್ತದೆ. ಅವನಿಗೆ ಮಂಂದಾಗು 
ವುದೆಲ್ಲ ಹೇಗೆ ಅರಿವಾಗಬೇಕು? ಅವನಂ ಎಲ್ಲರಂತೆ ವಿಧಿಯ ಕೈಯ ಕೂಸು. 
ಸಾಧನೆಯ ಫಲವಾಗಿ ಅವನು ಗುರುಪಟ್ಟಕ್ಕೆ ಯೋಗ್ಯನಾಗಿದ್ದರೂ ಅವನಿಗೆ 
ಪೂರ್ಣವಿದ್ಯಾಶಕ್ತಿಯ ಕೃಪೆ ಒದಗಿಲ್ಲ. ಬಾಳು ಸಾಗಿದಂತೆಲ್ಲ' ಅದು 
ಅವನಿಗೆ ಅರ್ಥವಾಗುತ್ತದೆ: 


"" ಬಿಂಕಕ್ಕೆ ಡೊಳ್ಳೀವುದದು ವಿದ್ಯೆಯೆ ? ಅವಿದ್ಯೆ ! 
ತವಿಪುದಾವುದೊ ಅಹಂಕಾರಮಂ ಅದು ವಿದ್ಯೆ : 
ಮಿಕ್ಕು ದೆಲ್ಲಂ ಅನಿದ್ಯೆ ! 
ವಿದ್ಯೆಯೊಬಾ ಪೆಸರ ಮರೆಯೊಳಾನ್‌ 
ಅವಿದ್ಯೆಯ ಪೋಷಿಸುವ ಗುರುವಾದೆನಲ್ಲೆ 13 


ತಾನು ದಾರಿತಪ್ಪಿ ನಡೆಯುತ್ತಿರುವುದು ಅವನಿಗೆ ಅರಿವಾಗುತ್ತದೆ. ಕಾಡಿನಲ್ಲಿ 
ಹೋಗುತ್ತಿರುವಾಗ ಏಕಲವ್ಯನ ಪರಮ ಮಿತ್ರಿನೂ ತನ್ನ ಏಕಮಾತ್ರ 


| 


1 ದ್ರೋಣನಿಗೆ ದ್ರುಪದನಿಂದ ಆದ ಅವಮಾನವನ್ನೂ , ಅದಕ್ಕೆ ಪ್ರತೀಕಾರವಾಗಿ ಅವನು 
ಅರ್ಜುನನಿಂದ ದ್ರುಪದನಿಗೆ ಉಂಟುಮಾಡಿದ ಅವಮಾನವನ್ನೂ ಇಲ್ಲ ನೆನೆಯಬಹುದು. 

3 ಬಹುಶಃ ದ್ರೋಣ ಹೇಳಿಕೊಂಡ ಈ ಮಾತು ನಮ್ಮ ಈಗಿನ ವಿದ್ಯಾಭ್ಯಾಸ 
ಕ್ರಮವನ್ನು ಪೋಸಿ ಸುತ್ತಿರುವ ಅಧ್ಯಾಪಕರೂ ಹೇಳಿಕೊಳ್ಳ ಬಹುದಲ್ಲವೆ ? 


೬೪ ಬೆರಳ್‌ ಗೆ ಕೊರಳ್‌ 


ಪುತ್ರನೂ ಆದ ಅಶ್ವತ್ಥಾಮನನ್ನು ಕುರಿತು ಹೇಳುವ 
"" ಬಟ್ಟಿ ಯಿರಡೆಡೆ ಬಟ್ಟೆಯರಸುತಿರ್ಪಯ್‌, ವತ್ತ ! 
ಪುಟ್ಟುಗುಣಮದು ASN ಹ ಜಿ 


ಎನ್ನುವ ಈ ಮಾತು ಅದೆಷ್ಟು ಧ್ವನಿಪೂರ್ಣವಾಗಿದೆ? ಅವನ ಬಾಳಿನ 
ಕರಂಣಾಜನಕವಾದ ಕತೆಯನ್ನು ಅರಿತವರಿಗೆ ಈ ಮಾತು ಚೆನ್ನಾಗಿ ಅರ್ಥ 
ವಾಗುತ್ತದೆ. ತನ್ನ ಅಹಂಕಾರವೆ ಕಾರಣವಾಗಿ ಅರ್ಜುನನಿಗೆ ಹಂಗಿಗ 
ನಾದುದನ್ನೂ, ಆ ಅರ್ಜುನನನ್ನು ಪೀಡಿಸುತ್ತಿರುವ *"ಕೀರ್ತಿಶನಿ' “ ಪೆಸರ 
ಬಿಂಕ'ಗಳನ್ನು ನೆನೆದಾಗ ಅವನ ಹೃದಯ ಸಂಕಟದಿಂದ ಕುದಿಯುತ್ತದೆ. 
ಅಪರಾಧ ತನ್ನದಾದರೂ ಅದು ತನ್ನ ಕೈಮಾರಿದೆ: 


« ಕೂಳಮಿಣಿಯ ಪಿಡಿದಿರ್ಪುದಾ ಬಿದಿಯ ಕಯ್‌ : 
ನೂಂಕುತಿಹುದನಿಬರಂ ತನ್ನ ಲೀಲಾರ್ಥಂ. 
ಅಂತಲ್ಲದಿರೆ, ನಮ್ಮ ನೆತ್ತಣಿಂದರೊ ಕರೆದು 
ಒಯ್ದು ತಂದೀ ನೃಪಾಲರೂಳಿಗಕೆ ತಳ್ಳುತಿರ್ದುದೆ 
ಈಶ್ವರೇಚ್ಮಾ ರೂಪದೆಮ್ಮ ಕರ್ಮಪಾಶಂ?'' 


ರಂಗಕ್ಕೆ ದುಮುಕಿ ಆಗಿದೆ. ಸೋಲೊ ಗೆಲವೊ ಸೆಣಸಬೇಕಾಗಿದೆ. ಅರ್ಜುನ 
ನಿಗೆ ತಾನು ಕೊಟ್ಟ ವಚನಕ್ಕೆ ಭಂಗ ಬರದಂತೆ, ಏಕಲವ್ಯನಿಗೆ “ ಆವುದುಂ 
ಪೆರ್‌ ಕೇಡು' ಒದಗದಂತೆ "ಆ ದೈವಮಂ ನೆವ್ಮಿ ಕೆಲಸಮಾಳ್ಬೆನ್‌' 
ಎಂದುಕೊಳ್ಳುತ್ತಾನೆ. 

ಅರ್ಜುನನ ವಂತ್ಸರಾಗ್ನಿಯನ್ನು ನಂದಿಸಂವುದಕ್ಕಾಗಿ ಏಕಲವ್ಯನ 
ಹೆಬ್ಬೆರಳನ್ನು ಆಹುತಿಯಾಗಿ ತೆಗೆದುಕೊಂಡ ಚಿತ್ರ ಕೊನೆಯ "ಯಜ್ಞ' 
ದೃಶ್ಯದಲ್ಲಿ ಮೂಡಿದೆ. ಏಕಲವ್ಯ ದ್ರೋಣನನ್ನು ಗುರುವೆಂದೊಲಿದು, ಲೋಕ 
ಗುರುವೆಂದು ಶ್ರದ್ಧಾಭಕ್ತಿಗಳಿಂದ ಪೂಜಿಸಿದುದಕ್ಕೆ ಕೊಡುವ ಕಾಣಿಕೆ ಇದಂ! 
ಗಂರಂಕಾಣಿಕೆಯನ್ನು ಸಲ್ಲಿಸುವುದರಲ್ಲಿ ಅವನು ತನ್ನ ಸಾಧನೆಗೆ ಸಾರ್ಥಕತೆ 
ಯನ್ನು ಕಾಣುತ್ತಾನೆ. 

ಏಕಲವ್ಯನ ಹೆಬ್ಬೆರಳನ್ನು ಆಹುತಿ ತೆಗೆದುಗೊಳ್ಳದೆಯೆ ಅವನ 
ಮಹಿಮಾಶಕ್ತಿಯನ್ನು ಕ್ಷಯಿಸುವುದು ಸಾಧ್ಯವೆ ಎಂದು ನಿರ್ಣಯಿಸಿ, 
ಪರೀಕ್ಷೆಮಾಡುವ ನೆವದಿಂದ ಗಗನಪಕ್ಷಿಯೊಂದನ್ನು ಗುರಿಯಿಟ್ಟು ಕೆಡುವು 
ವಂತೆ ದ್ರೋಣ ಶಿಷ್ಯನಿಗೆ ಆಜ್ಞೆಮಾಡುತ್ತಾನೆ. ಮುಗಿಲಾಚೆ ಇದ್ದ ಪಕ್ಷಿಯ 


ಬೆರಳ್‌ ಗೆ ಕೊರಳ್‌ ೬೫ 


ಕೊರಳುಲಿ ಸಂಯಮಿಯೂ ಸರ್ವಭೂತಹಿತರತನೂ ಆದ ಏಕಲವ್ಯನಿಗೆ 
ಕೇಳಿಸುತ್ತದೆ. ಆದರೆ ಪಾಪದ ಲೇಪವಿಲ್ಲದ ಪಕ್ಷಿಯನ್ನು ಕೊಂದು ತನ್ನ 
ವಿದ್ಯೆಗೆ ಪಾಪವನ್ನು ಲೇಪಿಸಿಕೊಳ್ಳುವುದು ಅವನಿಗೆ ಇಷ್ಟವಿಲ್ಲ. 


"" ಅಪರಾಧಮಿಲ್ಲದಾ ಸಾಧುವೂ ಕೊಲಲ್ಕಲ್ತು, 
ಆಚಾರ್ಯ, ಆ ವಿದ್ಯೆಯಂ ನೀನಿತ್ತುದೆನಗೆ. 
ಮುನಿಗುಂ ಮಂತ್ರಾಧಿದೇವತೆ ; ಮೇಣ್‌, 
ದಿವ್ಮ ವಿದ್ಯಾಬಲದಿ ಪಾಪಕಾರ್ಯವನೆಸಗೆ 
ಧರ್ಮಂ ಹುತಚ್ಛುತನೆನಗೆ ತಾನುಗ್ರಮಕ್ಕು ಂ ; ಮೇಣ್‌, 
ವಿದ್ಯಾ ಶಕ್ತಿ ತಾನೊಡನೆ ತಿರೋಹಿತಮಕ್ಕುಂ ; ಮೇಣ್‌. 
ಆತ್ಮ ಹಾನಿಯಿಂ ಸರ್ವನಾಶಮಕಸ್ಕಿಂ. 


ಮಂತ್ರಘೋಷೋಪಮವಾದ ಶಿಷ್ಕನ ಈ ಮಾತುಗಳಿಂದ ಗಂರು ಮರು 
ಹುಟ್ಟು ವಡೆದಂತಾಗುತ್ತಾನೆ. ಕೂಡಲೆ ಸಗದ್ಗದನಾಗಿ ಶಿಷ್ಯನನ್ನು ಆಲಿಂಗಿಸಿ 
ಕೊಂಡು 
" ಪುಣ್ಯವಂತನ್‌ ನೀನ್‌, ಏಕಲವ್ಯ ! 
ಬರ್ದುಕಿದಯ*, 
ನೀನ್‌ ಬದು ನನ್ನನುಂ ಬರ್ದುಕಿಸಿದಯ" |. 
ನಿನಗಲ್ಲಿದು ಪರೀಕ್ಷೆ, ನನಗುಂ ಕಣಾ !'' 


ಎಂದು ಹೇಳಿ ನಿಡುಸುಯ್ಯುತ್ತಾನೆ. ಅವನ ನಿಟ್ಟುಸಿರು ಶಿಷ್ಯನ ಹೃದಯ 
ವನ್ನು ಕಲಕುತ್ತದೆ. ಗುರು ಘೋರಸಂಕಟಕ್ಕೆ ಈಡಾಗಿರುವುದಂ ಅವನಿಗೆ 
ಅರಿವಾಗಂತ್ತದೆ. ತಾನೇ ಮುಂದೆ ಬಂದಂ 

"" ಅದಕೆ ಪರಿಹಾರಮೆನ್ನ ಧೀನಮಿರ್ಪೊಡೆ 


ಸಮರ್ಪಿಸುವೆನೆನ್ನ ಸರ್ವಸ್ಮವಂ ನಿನ್ನ ಡಿಗೆ 
ಗುರುದೇವ . . . 


ಎಂದು ನಿಶ್ಚಲಮನಸ್ಸಿನಿಂದ ಉಸುರುತ್ತಾನೆ. 


"ಕಿತ್ತ ಗುರುವಿಂಗೀವುದೇನ್‌ 
ತ್ಯಾಗಮೆ ? ಪರಮಸೂಂಪದಮದುವೆ ಪುರುಷಾರ್ಥ 
ಸಾಧನಂ ! ನಿನ್ನಿ ದೆ ಕಲ್ಲೆ ನಧ್ಯಾತ್ಮ ಮಂ. 


&&- ಚೆರಳ್‌ ಗೆ ಕೊರಳ್‌ 


ಪಡೆವುದೆಲ್ಲಂ ಕೆೊಡುವುದಕ್ಕಲ್ಲೆ, ಆರ್ಯ? ಮೇಣ್‌, 
ಪೂರ್ಣಮಾ ಕೊಡದೆ ಪಡೆದಸೆವೆಂತು ಪೂರ್ಣಮಂ ? '' 


ವೇದೋಪನಿಷತ್ತಿನ ಸಾರಸರ್ವಸ್ವವಾದ ಈ ಅಧ್ಯಾತ್ಮತತ್ವ್ವ, ಸೃಷ್ಟಿಯ, 
ಜೊತೆಗೆ ಮಾನವನ ಬಾಳಿನ ಈ ಹಿರಿಯ ತತ್ತ್ವ, ಈ ಸರಳಮಂತ್ರದಲ್ಲಿ 
ಮೈಗೂಡಿದೆ. ಹಿಂದಿನ ರಾತ್ರಿ ತನಗಾದ ಕನಸಿನ ಅನುಭವವನ್ನು ನೆನೆದಂ 
ಕೊಳ್ಳುತ್ತಾನೆ. ಕನಸಿನಲ್ಲಿ ಅವನ ಭವಿಷ್ಯದ ಸೂಚನೆಯ ಅರಿವಾಗಿದೆ. 
ಹಿರಿಯ ಚೇತನಗಳು ಕಾಣುವ ಕನಸೂ ನನಸೇ! ಗುರು " ಬಿಲ್‌ಬಿಜ್ಜೆ 


ಗುಸಿರಪ್ಪ ಆ ಪೆರ್‌ಬೆರಳ್‌ ' ಅನ್ನು ಕೊಡೆಂದಾಗ ಶಿಷ್ಯ 


4... ಸರ್ವಮಂ ನಿನಗಾಂ ಸಮರ್ಪಿಸಲ್‌ 
ಮನದಂದೆನೀ ಬೆರಳ್‌ ಅದೇನ್‌ ಪಿರಿದಲು , 
ಪೆರ್‌ ಬೆರಳ್‌ ತಾನಾದೆಣಡಂ!' 


ಎಂದು ಸಂತೃಪ್ತನಾಗಿ ನುಡಿಯುತ್ತಾನೆ. ಗುರು ಅತಿದುಃಖದಿಂದ ದೈನ್ಯ 
ದಿಂದ ಕೇಳಿದ ಬಲಗೈ ಹೆಬ್ಬೆರಳನ್ನು ಶಿಷ್ಯ ಕೋಡದೆ ಕೊಂಕದೆ ಕುಸಿಯದೆ 
ಸುಮ್ಮಾನದಿಂದ 

ಕೊಳ್‌ ದಕ್ಷಿ ಹೆಯನ್‌ ಇದನ್‌ ! ಗೆಲ್ಲೆ ಧರ್ಮಂ! 

ಗೆಲ್ಲೆ ದೈವೇಚ್ಛೆ ! ನಿಮ್ಮ ವಚನಂ ನಿಲ್ಲೆ!” 
ಎಂದು ದ್ರೋಣಪ್ರತೀಕದ ಮುಂದಣ ಹಾಸುಬಂಡೆಯ ಮೇಲೆ ಇಟ್ಟು ಎಡ 
ಗೈಯ ಬಾಣದಿಂದ ಕತ್ತರಿಸಿ, ಆ ಬೆರಳ ರೂಪದಲ್ಲಿ ತನ್ನ ಸರ್ವಸ್ವವನ್ನು ನರ 
ರೂಪ ನಿವಿತ್ರನಾದ ಲೋಕಗುರುವಿಗೆ ಸಮರ್ಪಿಸುತ್ತಾನೆ; ತನ್ನ ಬಾಳನ್ನು 
ಸಾರ್ಥಕಗೊಳಿಸುತ್ತಾನೆ; ಆತ್ಮ ತೃಪ್ತಿಯನ್ನು ಸವಿದು ಸುಖಿಸುತ್ತಾನೆ. 


1ಆ ಸುಂದರ ಸ್ವಪ್ನ ಪ್ರತಿಮೆಯಲ್ಲಿ ಏಕಲವ್ಯ ಮುಂದೆ ಕೃಷ್ಣ ನಿಂದ ತನಗೊದಗುವ, 
ಕೃಷ್ಣನಿಗೆ ಸರ್ವಸ್ವವನ್ನು ಸಮರ್ಪಿಸಿಕೊಳ್ಳುವ ಗತಿಯನ್ನೂ ಸ್ಥಿತಿಯನ್ನೂ 
ಮುಂಗೆಂಡಂತಿದೆ. 
"" ನಿಂದನೊರ್ವನ್‌ ನೀಲದೇಹಿ. ಕುಣಿದುದು ನವಿಲ್‌ 
ತಲೆಯ ಮೇಲೆ. ಹೆಡೆಯೆತ್ತಿ ದುರಗಗಳ್‌ ತೋಳ್ಸಳೊಳ್‌ 
ತೂಗಿದುವು ಭುಜದೇಶದಿ ಪೊಣ್ಮೆ.'' 


ಕನಸಿನಲ್ಲಿ ಕಂಡವನು ಶ್ರೀ ಕೃಷ್ಣ ನೆಂಬುದು ಈ ವರ್ಣನೆಯಿಂದ ಸೂಚಿತವಾಗುತ್ತ ದೆ. 


ಬೆರಳ್‌ ಗೆ ಕೊರಳ್‌ ೬೭ 


ರಕ್ತ ಸೋರಂವ ಗಾಯಕ್ಕೆ ಮದ್ದಿಕ್ಕಲೆಂದಂ ಏಕಲವ್ಯ ಮರೆಯಾದ 
ಮೇಲೆ ದ್ರೋಣ ಮಡುಗಟ್ಟಿ ನಿಂತಿದ್ದ ರಕ್ತವನ್ನು ಬಾಗಿನೋಡುತ್ತಾನೆ. ಆ 
ರಕ್ತದಲ್ಲಿ ವಿಕೃತವಾದ ತನ್ನ ಮಂಖ ಕಾಣಿಸುತ್ತದೆ. ಕೂಡಲೆ "ಖಡ್ಗ 
ಮಂಷ್ಟಿಯ ಭೀಮಹಸ್ತಮೊಂದೊಯ್ಯನೆರಗಿ ಕತ್ತರಿಸಿತಾ ತನ್ನ ಪಡಿನೆಳಲ 
ಕೊರಳಂ ! ಕೆಡೆದಂರುಳ್ಳು ದು ಮಂಡೆ.” ಆಗತಾನೆ ಬಂದ ಏಕಲವ್ಯನೊಡನೆ, 


"4. . . ನಿನ್ನೀ ಬೆರಳ್‌ಗೆ 
ಕೊಳ್ಳುದೊಂದೇ ತೋರ್ಪದಾ ಬಿದಿ 
ನನ್ನ ಕೊರಳಂ | 


ಅಂತೆ ಕರ್ಮದ ಪಾಂಗು : ಮರಿಗೆ ಮರಿ; ಮರಿಗೆ ಮರಿ: 
ಬೆರಳ್‌ ಗೆ ಕೊರಳ್‌ ! 


ಬಲಿಯಾಗುವುದೆಂಬ ಭವಎಷ್ಯದ್ಭಟನೆ ಆ ಪ್ರತಿಬಿಂಬದಲ್ಲಿ ಸೂಚಿತವಾಯಿಂ 
ತೆಂದು ಆಶಂಕಿಸಿ ಹೇಳುತ್ತಾನೆ. ದ್ರೋಣ ಶಿಷ್ಯನನ್ನು ಹರಸಿ ಆತನಿಂದ 
ಬೀಳ್ಕೊಂಡು ಆ ಕಡೆ ತೆರಳಿದ ಮೇಲೆ ಈ ಕಡೆ ತಾಯಿ ಬಂದು ತನ್ನ 'ಮಗನಿಗೆ 
ಒದಗಿದ ದುರವಸ್ಥೆ ಯನ್ನೂ ಕಂಡಂ ಕರಂಳಿರಿಯಂವ ಸಂಕಟದಿಂದ ಕುಪಿತಳಾಗಿ 


| ಆರ್ಲೊ ಬಳಿ ನನ್ನ ಕಂದನ ಬೆರಳ್‌ 
ಬಲಿಯಕ್ಕೆ ಆ ಸಾಸಿಯ ಕೊರಳ್‌ !'' 


ಎಂದು ಶಪಿಸಂತ್ರಾಳೆ.3 


ಮುಂದೆ ಧೃಷ್ಟದ್ಯುಮ್ನ ದ್ರೋಣನನ್ನು ಕೊರಳು ಕತ್ತರಿಸಿ ಕೊಲ್ಲುವುದೂ, ಧೃಷ್ಟ 
ದ್ಯುಮ್ನ ನನ್ನು ಅಶ್ವತ್ಥಾಮ ಕತ್ತುಹಿಸುಕಿ ಕೊಲ್ಲುವುದೂ, ಕೊನೆಗೆ ಅಶ್ವತ್ಥಾಮನು ಕೃಷ್ಣ 
ನಿಂದ ಶಾಪ ಪಡೆದು ತನ್ನ ಶಿರೋರತ್ನ ವನ್ನು ಕಳೆದುಕೊಂಡು ಮೂರು ಸಾವಿರ ವರ್ಷ 
ಗಳು ಕಾಡುಮೇಡುಗಳಲ್ಲಿ ಯಾರೊಡನೆಯೂ ಮಾತಿಲ್ಲದೆ ಯಾರ ಕಣ್ಣಿ ಗೊ ಬೀಳ 
ಲಾರದೆ ಅಲೆದುದೂ ಈ ಕರ್ಮಪರಂಶಪರೆ. 

3 ಮಾತೃ ಶಾಪದ ಸಂದರ್ಭದಲ್ಲಿ " ತಪೋನಂದನ' ದ " ಕಾವ್ಯವಿಮರ್ಶೆಯಲ್ಲ 
ಪೂರ್ಣದೃಷ್ಟಿ ' ವೀಬ ಪ್ರಬಂಧದಲ್ಲಿ ಬರುವ ದುರ್ವಾಸ ಶಾಪ ವೃತ್ತಾಂತದ ವಿಷಯ 
ವನ್ನು ನೋಡಿ. 


೬೮ ಬೆರಳ" ಗೆ ಕೊರಳ್‌ 
ಆ ಮಾತೃಶಾಪದ ಭೀಷಣ ಪರಿಣಾಮಕ್ಕೆ ಬೆದರಿದ ಏಕಲವ್ಯ, 
"" ಆಗಬಾರದುದಾಯ್ಕೆ ? 
ಅಯ್ಯೊ, ನನ್ನೆ ತ್ಯಾಗಂ ವ್ಯರ್ಥಮಾಯ್ತೆ p» 
"" ದುಡುಕಿದವ್‌, ಅಬ್ಬೆ. 
ನನ್ನನುಂ ಕೊಳ್ಳದೆಯೆ ಬಿಡದು ನಿನ್ನೀ ಶಾಪಃ ! '' 


ಎಂದಂ ಸಂಯ್ದು ಕ್ಷೇಮಕಾತರನಾಗಿ ಪ್ರಾರ್ಥಿಸಂತ್ತಾನೆ: 


ಕ ಅಂತರತಮ ನೀ ಗುರು, 


೫೭. 


. ಜಲಗಾರ (ನಾಟಕ) 

. ಹಾಳೂರು (ಕವಿತೆ) 

. ಕಲಾಸುಂದರಿ (ಕವನಗಳು) 

. ರಸೋ ವೈ ಸಃ (ಸಾಹಿತ್ಯ ವಿಮರ್ಶೆ ಮತ್ತು 


ಕಾವ್ಯಮಿಾಮಾಸೆ) 


ಸ ಪಾಂಚಜನ್ಯ 

. ನಿರಂಕುಶಮತಿಗಳಾಗಿ 

ಸ ಕೃತ್ತಿಕೆ (ಸಾನೆಟ್ಟುಗಳು) 

. ನನ್ನ ದೇವರು ಮತ್ತು ಇತರ ಕಥೆಗಳು 

. ಚಂದ್ರಹಾಸ (ನಾಟಕ) 

. ಅನಿಕೇತನ (ಅನುಭಾವ ಕವನಗಳು) 

. ಜೇನಾಗುವಾ (ಪ್ರೇಮ ಕವನಗಳು) 

. *ಿಂತಿಣಿ (ವಚನ ಕವನಗಳು) 

ಷಷ್ಠ್ರಿನಮನ (ಭಾಷಣ, ಲೇಖನ, ಮುನ್ನು ಡಿ) 
. ಷೋಡಶಿ (ಪ್ರೇಮ ಕವನಗಳು) 

. ಅನುತ್ತರಾ (ಪ್ರೆ (ಮ ಕವನಗಳು) 
ಬಲಿದಾನ (ನಾಟಕ) 

ಕ ಮೋಡಣ್ಣ ನ ತಮ್ಮ (ಮಕ್ಕ ಳ ನಾಟಕ) 

. ಮಂತ್ರಾ ಕ್ತ ತ್ರೆ (ಪುಡಿ ಕವನಗಳು) 

. ನನ್ನ ಮನಿ" (ಶಿಶುಗೀತೆಗಳು) 

k ಮರಿ ವಿಜ್ಞಾ ನಿ. (ಶಿಶುಗೀತೆಗಳು) 

. ಮೇಘಪುರ '(ಶಿಶುಗೀತೆಗಳು) 

. ಮಲೆಗಳಲ್ಲಿ ಮದುಮಗಳು [ಮಹಾಕಾದೂಬರಿ) 
. ಕುಟೀಚಕ (ಕವನಗಳು) 

. ಪ್ರೇತ-ಕ್ಕೂ (ಕವನಗಳು) 

. ಈದರಡಕೆ (ಕವನಗಳು) 

, ಅಮಲನ ಕಥೆ 

ಮನುಜಮತ-ವಿಶ್ವಪಥ (ಭಾಷಣ-ಬೇಖನ) 


ಇತ್ಯಾದಿ (ಸಾಹಿತ್ಯ ವಿಮರ್ಶೆ-ಕಾವ್ಯಮಿಾಮಾಸೆ) ತೊ 


೫೮. ಸ್ವಾಮಿ ವಿವೇಕಾನಾದ (ಲೈ ಬ್ರರಿ ಪ್ರತಿ) 
೫೯. 
೬೦. 


ಪ್ರಾ ನರ್ಥನಾ ಗೀತಾಂಜಲಿ 
ಕಬ್ಬಿ ಗನ ಕೈಬುಟ್ಟಿ 


೦೦ ೨ 2) ೦೨ ಓಟ 
ಜೆ 
೦ 


ಓಟ ಬ ಡಿ. ಧಿ 
೦ 
೦ 


cw CDs 
೦ 
೦ 


೨ು 
೦ 
೦ 
೦ 


lp 
೦ 
೦ 
೦ 


ಎಂ ಯ ಗ್‌ NES: BE NE EK 


ಉದಯರವಿ ಪ ಸ್ರಕಾಶನ : ಕುವೆಂಪು ಕೃತಿಗಳು 


- ಶ್ರೀ ರಾಮಾಯಣ ದರ್ಶನಂ (ಮಹಾಕಾವ್ಯ) ..., 


ವಿಭೂತಿಪೂಜೆ ( ವಿಮರ್ಶೆ) 


. ರಕ್ಕಾತ್ಬಿ (ನಾಟಕ) 

. ಬೆರಳ್‌ ಗೆ ಕೊರಳ್‌ (ನಾಟಕ) 

. ಕಾವ್ಯವಿಹಾರ (ವಿಮರ್ಶೆ) pa 
ಚಂದ್ರಮಂಚಕೆ ಬಾ, ಚಳೋರಿ (ಪ್ರೇಮ ಗೀತೆಗಳು) 

| ಪ್ರೇಮಕಾ ಶ್ಮೀರ (ಪ್ರೇಮಗೀತೆಗಳು) ೫ 

. ಸಂನ್ಯಾಸಿ ಮತ್ತು ಇತರ ಕತೆಗಳು 


ಕಾನೂರು ಹೆಗ್ಗೆ ಡಿತಿ (ಮಹಾಕಾ ದಂಬರಿ) 


. ಕೋಗಿಲೆ ಮತ್ತು ಸೋವಿಯಟ್‌ ರಷ್ಯ 


(ಕ್ರಾ ತಿ ಕವನಗಳು) 


. ಪಕ್ಷಿಕಾಶಿ (ಪ್ರಕೃತಿ ಕವನಗಳು) 

ಅಗ್ನಿ ಹಂಸ (ದರ್ಶನ ಕವನಗಳು) 

ಚ ಬಿರುಗಾಳಿ (ನಾಟಕ) 

. ಚಿತ್ರಾಂಗದಾ (ಕಾ ಷಿ 
. ಇಕ್ಟು ಗಂಗೋತ್ರಿ (ಸ್ವಾತಂತ್ರ್ಕೋದಯ ಕವಸಗಳು) 
ಸಾಹಿತ್ಯ ಪ್ರ ಚಾರ (ಬಿಮುರ್ಕಿಯಿ ಭಾಷಣಗಳು) . 

, ನವಿಲು (ತ್ರ ಕೃ ತಿ ಕವನಗಳು) 

, ಕಥನ ಕವಗಳು 

. ಕೊಳಲು (ಕವನಗಳು) 

. ಯಮನ ಸೋಲು (ನಾಟಕ) 

. ನನ್ನ ಗೋಪಾಲ (ಮಕ್ಕಳ ನಾಟಕ) 

. ತಪೋನಂದನ (ವಿಮರ್ಶೆ) 

ಶೈ ದ್ರ ಪದಿಯ ಶ್ರೀಮುಡಿ (ವಿಮರ್ಶೆ) 

. ಮಲೆನಾಡಿನ ಚಿತ್ರಗಳು aA 

. ವಾಲ್ಮೀಕಿಯ ಭಾಗ್ಯ (ನಾಟಕ) `` 

ಕ ಬೊಮ್ಮ ನಹಳ್ಳಿಯ ಕಿಂದರಿಜೋಗಿ 


ಶ್ಮಶಾನ ಕುರುಕ್ಸೇತ್ರಂ (ನಾಟಕ) 


ಕ ಮಹಾರಾತ್ರಿ ( ನಾಟಕ) 


GE ಸಾದಾ 
ಪ್ರಸಾರಾಂಗದಲ್ಲ 

— ೪.೫೦ 
೫.೦೦ ಫ್ಲಿ.೦೦ 
ಠಾ ೨.೭೫ 
೬.೦೦ ಷಿ.೦೦ 
೫.೦೦ ಪ್ಲಿ.೦೦ 
೪.೦೦ ೨.೫೦ 
೬.೦೦ ೩.೦೦ 
೨೦.೦೦ ೧೮.೦೦ 
೪.೫೦ ೨.೫೦ 
೬.೦೦ ಠಿ.೦೦ 
೬.೦೦ ಕ್ನಿ.೦೦ 
೬.೦೦ ೩್ಲಿ.೦೦ 
೬.೦೦ ಕ್ನಿ.೦೦ 
೪.೦೧೦ 
— ೩.೦೦ 
— 4.೦೦ 
— ೩.೦೦ 
— ಫ್ಲಿ.೦೦ 
ತಾ ೧.೫೦ 
ps ೧.೦೮ 
ಇ ಫ್ಲಿ.೦೦ 
೫.೦೦ ಫ್ಲಿ.೦೦ 
ಹಾ ೪.೦೦ 
a ೧.೫೦ 
೦.೯೦ ೦.೫೦ 
ಜಾ ೨.೫೦: 
ಇತ್‌ ೧.೫೦: 


(ಹಿಂಬದಿ ನೋಡಿ) 


